

அன்றைய நாட்களில் நீங்கள் தாயகத்தில் சுவைத்த அதே சுவையை
இங்கு உங்கள் நூவில் தரமாகவும் சுவையாகவும் பிட்டுக்கொடுங்கள்

Tolworth இல்
தற்போது புத்தாக
உதயமாகியுள்ளது!

New Dosa Express

1st srilankan & South Indian TAKE AWAY

Opening Special Offer
SPECIAL THALEY
(Only Friday)

£ 3.99

whith offer Las

நூவில் சுவையுறும் விதம் விதமான உணவு வகைகளை
பெற்றுக்கொள்ள நீங்கள் உடனே நாடவேண்டிய இடம்

sweets available

3 வடை
£ 1.00 மட்டுமே!

Buy any 3 Koththu
Get 1 Veg Koththu
Free
£ 9.99

Out Door Catering
Birthday Wedding
Other Orders welcome

Free Delivery
0208 337 6593
078 28124661, 074 0491 7111

Minimum Order
£15 within 3 Miles

Payment by Cash/Credit/ Debit Card



No.34, Tolworth Rise South Surbiton KT5 9NN



Prime Citizen Test

- ✓ பிரித்தானியா பற்றிய விடயங்களை ESOL பயிற்சி மூலமும் குடியரிமை வகுப்புகள் மற்றும் பரீட்சைகள் மூலமும் அறிச்சி பயிற்சியை வழங்குவோம்
- ✓ பிரித்தானியா எல்லை முகவர் அமைப்பினால் அங்கீகரிக்கப்பட்டது
- ✓ நீங்கள் தேர்ச்சிப்பெறும் வரை பயிற்சி மற்றும் பரீட்சைக்களை £190.00 கோடகீகாரா சலுகையாக அறிவிப்படுகிறது
- ✓ பிரித்தானியா வாழ்வு நெறிப்பற்றிய கற்கைகள் / குடியரிமை பரீட்சையுடன் ESOL கல்வி

Branches across London

Croydon Branches
Unit 14 Lombard house
2 Purley ways, Croydon
CR0 3JP

Wembley
Unit 28 Unimix House
Abbey Road, Park Royal
NW10 7TR

Tottenham (North London)

Lee Valey
Thecnopark
Ashley Road
N17 9PM

Phone: 0208 1509 953 Mobile: 075 38933261

www.primecitizenshiptest.com

BULLDOG

Energy Drink
with Taurine



35p

Power to
topple any Bull!



Regular

Sugar Free

Sun Mark Limited

World Class Products

ROBUST Gluco-Kool HEAVEN ROYALTY BULLET Golden BULLDOG

Amul LASEK Breeze English Garden SUMO TIRET GUARD Comfit

www.sunmark.co.uk



18A St Dunstan's Hill, Sutton, SM12UE
E-mail: edlior@sudaroli.co.uk

தொலைபேசி: 02079798870

தொலைநகல்: 02079998559

ஒளிக்கீற்று

தன்மானம் இழக்காத தமிழர்கள்

வணக்கம் உறவுகளே!

சுடர் ஒளியின் முதலாது இதழுக்கு நீங்கள் வழங்கிய ஆதரவு எம்மைப் பூரிப்பில் ஆழ்த்துகிறது. உங்களின் அன்பான அரவணைப்பு என்றென்றும் உண்டு என்ற அசையாத ஒரு நம்பிக்கை ஒளி எமக்கு ஏற்பட்டிருக்கிறது. உங்களின் ஒத்துழைப்போடு நாம் நீண்டதூரம் பயணிக்க முடியும். எங்களின் ஒவ்வொரு அடியிலும் நீங்கள் தான் நிழலாக வருகிறீர்கள். அதற்காக உங்களுக்கு சிரம் தாழ்த்தி எமது நன்றிகளைத் தெரிவித்துக் கொள்கிறோம். ஊடகம் என்பது நமது சமூக மேம்பாட்டுக்கு எந்தளவு அத்தியாவசியமானது என்பதை நாம் சொல்லித்தான் நீங்கள் தெரிந்துகொள்ளவேண்டும் என்றில்லை என்பது உங்களின் அக்கறையிலிருந்தும் எமக்கு வழங்கும் ஆதரவிலிருந்தும் நன்கு புலனாகிறது.

வடக்கில் தமிழர்களின் தன்மானத்தை விலைபேசும் வகையில் நடத்தப்பட்ட ஸ்ரீலங்காவின் உள்நாட்சி மன்றத் தேர்தல் ஒருவாறு நடந்து முடிந்திருக்கிறது. தமிழர்கள் அற்ப சலுகைகளுக்கு விலைபோகமாட்டார்கள் என்பதை மீண்டும் ஸ்ரீலங்கா அரசிற்கு முகத்தில் அடித்துச்சொல்லியிருக்கிறார்கள் நம்மவர்கள். வெற்றிலைச் சின்னம் வெற்றியின் சின்னம் என்று முழுக்கமிட்டவர்களுக்கு நம்மவர்கள் வெற்றிலையைச் சப்பி முகத்தில் துப்பியிருக்கிறார்கள் என்றுதான் சொல்ல வேண்டும். எமது தமிழகஉறவுகளுக்கு அரசியல் ரீதியிலான அங்கீகாரம் வழங்கப்பட்டு அவர்களின் சுயமரியாதை காப்பாற்றப்பட்டிருக்கிறது. அதனால் அங்குச் சலுகை அரசியல் நடத்தப்படுகிறது. ஆனால், காலத்திற்குக் காலம் இழப்புகளையும் அவமானங்களையும் சந்தித்துக்கொண்டிருக்கும் நம் தாயக மண்ணில் சலுகை அரசியல் செல்லுபடியாகாது என்று தெரிந்திருந்தும் சில புல்லுருவிகள் நம்மவர்களின் தன்மானத்தில் உரசிப்பாற்ப்பதற்கு ஆள் திரட்டிச்சென்றிருக்கிறார்கள். இதற்கெல்லாம் தகுந்த பாடம் புகப்பட்டிருக்கிறது. என்னடா நீங்களும் மீண்டும் உணர்வுகளைத் தூண்டுகிறீர்களே என்று நீங்கள் நினைக்கக்கூடும். அப்படிச் சிந்தித்தால் தயவுசெய்து மாற்றிக்கொள்ளுங்கள். நம்மவர்களுக்கு உணர்வுகளை எழுதித்தான் ஊட்ட வேண்டும் என்றில்லை. ஒவ்வொரு முறையும் நம்மைப் பதம் பங்கும் ரணங்கள் ஏற்படுத்தியிருக்கும் வலியை எழுத்தில் வடிக்க முடியாது. உணர்வு என்பது நம் பிறப்பில் உருவானது. மரியாதையுடன் சுயமாகச் சிந்தித்துச் செயற்பட்டு வாழ்வதற்கு யாருக்குத்தான் விருப்பமிராது. எல்லாவற்றையும் குயவணையோடு போட்டுடைத்துவிட்டு இன்று கையேந்தும் நிலைக்குத் தள்ளப்பட்டிருந்தாலும், மரணத்தின் விளிம்பிலும் நாம் தன்மானத்தை இழக்கமாட்டோம் என்பதை நமக்கு உரிமை இல்லாவிட்டாலும் அந்த வாக்குச் சீட்டினால் உணர்த்தியிருக்கிறார்கள். இங்கு வெற்றி பெற்றது யார், எந்தக்கட்சி? என்பது நமக்கு விருப்பமில்லாத ஒன்று என்பது உங்களைப்போலவேதான் நாங்களும் உணர்கிறோம். இத்தனை காலம் நாம் செய்துவிட்டாத அரசியலையும் இனியும் நாம் செய்யப்போகிறோம் என்று ஒவ்வொரு தாயக உறவும் ஏக்கப்பெருமூச்சு விடுவது நாம் அறியாத ஒன்றல்ல. தமிழ் மக்கள் தம் எதிரிகளைத்தோல்வியுறச்செய்ய வேண்டும் என்ற வேட்கையினால் தமது தீர்ப்பனை வழங்கியிருக்கிறார்கள். இந்தத் தீர்ப்பின் பின்னர் நமக்கு ஏற்படப்போகும் பின்விளைவுகள் என்னவென்பதும் நாம் அறியாதது அல்ல. எனவே இந்தத் தீர்ப்புக்கு வஞ்சம் தீர்க்கும் படலத்தை ஸ்ரீலங்கா அரசு ஆரம்பித்திருப்பதாக செய்திகள் கூறுகின்றன. நம்மவர்கள் நிர்வகிக்கப்போகும் உள்நாட்சி மன்றங்களுக்கு வழங்கும் நிதியினை முடக்கப்போகிறார்களாம். பாராளுமன்ற உறுப்பினர்களின் எண்ணிக்கையைக் குறைக்கப்போகிறார்களாம். அவை நமக்கு இருந்தும் என்ன இல்லாவிட்டால் என்ன? இத்தனைகாலம் அவை எல்லாம் இருந்தும் நமக்கு என்ன பலனைத் தந்திருக்கின்றன. இவை நமது தாயகத்தில் நடக்கும் சாதாரண சம்பவங்களாக இருக்கின்றன. புலம்பெயர்ந்து நாம் வந்திருந்தாலும் நமது உளமும் நேயமும் தாய் மண்ணைப் பற்றிக்கொண்டிருக்கிறது என்பதை உணராதவர்களா நாம். என்பதால்தான் இந்த இரண்டாவது ஒளியில் ஸ்ரீலங்காவின் சாக்கடையைப் பற்றியும் அதில் வீழாமல் நம்மவர்கள் தப்பித்துக்கொண்டிருப்பது யற்றியும் எடுத்த எடுப்பிலேயே சொல்லவேண்டியதாயிற்று. நாட்டு நடப்புகள் பற்றித் தெரிந்துகொள்வது நமது அன்றாட பயணத்தைப் புடம்போட உதவும் என்பது எமது நம்பிக்கை. உங்களுடன் என்றென்றும் கரங்கோத்து நாம் செயற்படுவோம்.

மீண்டும் புதிதாகச் சந்தித்துக்கொள்வோம்.
நன்றிகளுடன்
சுடர் ஒளி

வடக்கில் வஞ்சம் தீர்க்கும் படலம் ஆரம்பம் நாடாளுமன்ற ஆசனங்கள் 5 ஆக குறைப்பு!

யாழ் மாவட்டத்திலிருந்து தெரிவுசெய்யப்படும் நாடாளுமன்ற ஆசனங்களின் 9 லிருந்து 5 ஆக குறைக்கப்பட்டுள்ளது. யாழ் மாவட்ட வாக்காளர்களின் எண்ணிக்கை குறைவடைந்துள்ளமையே இதற்கான காரணம் என தேர்தல் திணைக்கள அதிகாரிகள் தெரிவித்தனர்.

யாழ் மாவட்டத்திலிருந்து குறைக்கப்படும் இந்த 4 ஆசனங்களும் இரத்தினபுரி, குருணாகல், பதுளை, மாத்தறை மாவட்டங்களுக்கு தலா ஒன்றுவீதம் வழங்கப்படும் எனவும் தெரிவிக்கப்பட்டுள்ளது.

1989 ஆம் ஆண்டு தேர்தலின்போது யாழ் மாவட்டத்திற்கு 11 ஆசனங்கள் இருந்தன. 1994 ஆம் ஆண்டு தேர்தலின்போது அந்த எண்ணிக்கை 10 ஆகவும் 2000 ஆம் ஆண்டு தேர்தலின்போது 9 ஆகவும் குறைக்கப்பட்டிருந்தது. இனிவரும் தேர்தலின்போது யாழ் மாவட்டத்திலிருந்து 5 எம்.பிகள் மாத்திரமே தெரிவுசெய்யப்படுவார்.

நாடாளுமன்ற அங்கத்துவம் குறைக்கப்படுவது தவறு என்கிறது த.தே.கூட்டமைப்பு யுத்த காலத்தில் இடம்பெற்ற நெருக்கடியின் காரணமாக பல லட்சம் மக்கள் வெளிநாடுகளுக்கு சென்றுள்ளனர். அத்துடன் பல்லாயிரக்கணக்கானோர் கொல்லப்பட்டுள்ளனர். இக்காலகட்டத்தை சாதாரண ஒரு சூழ்நிலையாக கருதி யாழ் மாவட்ட மக்களுக்கு உரித்தான

தமிழர்கள் கண்டனம்

பாராளுமன்ற பிரதிநிதித்துவத்தை குறைப்பது என்பது ஒரு தவறான செயற்பாடு என தமிழ்த் தேசியக் கூட்டமைப்பு தெரிவித்துள்ளது. யாழ் மாவட்ட பாராளுமன்ற பிரதிநிதிகள் குறைப்பு தொடர்பில் கருத்து தெரிவிக்கையில் தமிழ்த் தேசிய கூட்டமைப்பின் ஊடகப் பேச்சாளர் இவ்வாறு தெரிவித்துள்ளார். மேலும், இந்தியாவில் அகதிகளாக தஞ்சம் புகுந்த யாழ் மக்கள் தற்போது நாடு திரும்பி வருகிறார்கள். அவர்களையும் பதிவு மேற்கொள்ளுமாறு சொல்லியிருக்கின்றோம் என அவர் தெரிவித்துள்ளார். இந்நிலையில் வெளிநாடுகளில் புலம்பெயர்ந்து வாழ்பவர்களில் இரட்டைக் குடி உரிமை உள்ளவர்களும் அல்லது இலங்கை கடவுச்சீட்டை கொண்டவர்களும் வாக்களிக்கலாமா? என்ற கேள்விகளை எழுப்பவேண்டிய தேவைகள் எமக்கு ஏற்பட்டுள்ளது என அவர் தெரிவித்துள்ளார். இதுதொடர்பில் நாம் அரசுடனும் தேர்தல் ஆணையாளருடனும் கலந்துரையாடுவோம் என கூறிய அவர், அசாதாரண சூழ்நிலையில் ஏற்பட்ட மக்கள் தொகை வீழ்ச்சியை காரணம் காட்டி பிரதிநிதித்துவம் குறைக்கப்படக்கூடாது என அரசிடமும் தேர்தல் ஆணையாளரிடமும் வேண்டுகோள் விடுத்தார்.

கப்பல்களுக்கு துப்பாக்கி வீரர்கள் பாதுகாப்பு:

கடற்கொள்ளையர்களிடமிருந்து கப்பலைக் காப்பாற்ற ஆயுதமேந்திய வீரர்களை நியமிக்கத் திட்டமிட்டுள்ளதாக மத்திய கப்பல் போக்குவரத்துத் துறை அமைச்சர் ஜி.கே. வாசன் தெரிவித்தார். கோவாவைச் சேர்ந்த மாநிலங்களவை உறுப்பினர் சந்தாராம் நாயக் எழுப்பியிருந்த கேள்விக்கு அமைச்சர் அளித்த விளக்கத்தில் இத்தகவல் இடம்பெற்றுள்ளது. இந்திய வர்த்தகக் கப்பல்களுக்கு கடற் கொள்ளையரிடமிருந்து பாதுகாப்பு அளிப்பதற்காக கப்பல்களில் ஆயுதமேந்திய பாதுகாப்பாளர்களை நியமிப்பது குறித்து அரசு ஆராய்ந்து வருவதாகக் குறிப்பிட்டார். இது குறித்து மத்திய அமைச்சரவை விரைவில் முடிவு எடுக்கும் என்றும் அவர் குறிப்பிட்டுள்ளார். இதுபோன்ற கடற்கொள்ளை சம்பவங்களால் சுரக்குக் கப்பல் போக்குவரத்து பாதிக்கும் என்றும் தனது பதிலில் வாசன் தெரிவித்துள்ளார். சாந்தாராம் நாயக் எழுதிய கடிதத்தில், உலகின் அனைத்து நாடுகளும் ஒன்றுசேர்ந்து இதுபோன்ற கொள்ளைச் சம்பவத்தைத் தடுக்க முயல் வேண்டும். இல்லெயனில் பயங்கரவாதிகள் உலக நாடுகளை அச்சுறுத்த கடற்கொள்ளையை ஒரு முக்கிய வழியாகக் கையாளக்கூடிய அபாயம் உள்ளது என்றும் குறிப்பிட்டிருந்தார். இதற்காக கப்பல் உரிமையா-

ஜி.கே. வாசன்

ளர்கள் தங்களது கப்பலில் தற்காப்புக்காக ஆயுதங்களை எடுத்துச் செல்ல அனுமதிக்க வேண்டும் என்று குறிப்பிட்ட அவர், இந்த விஷயத்தில் இந்திய கடற்படை மிக முக்கிய பங்காற்ற முடியும் என்று குறிப்பிட்டிருந்தார். கப்பல் கடத்தலைத் தடுக்க கடற்படைக்கு கூடுதல் அதிகாரம் அளிக்கப்பட வேண்டும் என்றும் அவர் குறிப்பிட்டிருந்தார். இதற்கு எழுத்து மூலம் பதிலளித்துள்ள அமைச்சர் ஜி.கே. வாசன், கடற்கொள்ளையைத் தடுக்க கல்'ப ஏடன் வளைகுடா பகுதியில் 2008-ம் ஆண்டு அக்டோபரிலிருந்தே கடற்படை ரோந்து பணியில் ஈடுபட்டு வருகிறது. ஏடன் வளைகுடா பகுதியில் இதுவரை 25 இந்திய கடற்படைக் கப்பல் பாதுகாப்புப் பணியில் ஈடுபடுத்தப்பட்டுள்ளன. மொத்தம் 1,573 கப்பல்களை ஏடன் பகுதியில் பாதுகாப்புடன் இந்திய கடற்படைக் கப்பல்கள் வழியனுப்பியுள்ளன. இந்த நடவடிக்கை 2008-ம் ஆண்டிலிருந்தே மேற்கொள்ளப்படுகிறது என்றார். இதுவரை 29 முறை கடற்கொள்ளையர்கள் கப்பலை வழிமறிக்க முயன்றுள்ளனர். ஆனால் அவை அனைத்தையும் இந்திய கடற்படைக் கப்பல்கள் பாதுகாப்புச் சென்று முறியடித்துள்ளன என்று வாசன் குறிப்பிட்டுள்ளார். இதுவரையில் 29 முறை கப்பலை கொள்ளையடிக்கும் முயற்சியை கடற்படை முறியடித்துள்ளது. இந்திய கடற்படைக் கப்பல் பாதுகாப்புக்குச் சென்ற போது ஒரு கப்பல் கூட டற்கொள்ளையரிடம் சிக்கவில்லை. 4 கப்பல்கள் மற்றும் 120 கடற்கொள்ளையரை கடற்படை பிடித்துள்ளதாக அமைச்சர் அனுப்பிய பதிலில் குறிப்பிடப்பட்டுள்ளது.

வாசகர் கவனத்திற்கு

சுடர் ஒளியில் பிரசுரமாகும் விளம்பரங்களுக்கு கீழ்க் விளம்பரத்தொகை பெறும்படி இவ்வாறில் கொள்வனும் ஆக்கங்களை மீள் பதிவு செய்யுங்கள் முன்னாள் பெறப்படுவது கட்டப்படும் என்பது வாசகர் கவனத்திற்கு கொள்ளவேண்டுகின்றோம்

SUDAR OLI		
SUBSCRIPTION ORDER		
SUBSCRIPTION RATE		
3	Month	£10
6	Month	£15
1	year	£25

மனைவி வெட்டிப்படுகொலை செய்த சட்டத்தரணிக்கு 20 ஆண்டு சிறை

பிரித்தானிய நீதிமன்றம் தீர்ப்பு

மனைவியை வெட்டிப்படுகொலை செய்த சட்டத்தரணியொருவருக்கு 20 ஆண்டுகள் சிறைத்தண்டனை விதித்து பிரித்தானிய நீதிமன்றம் தீர்ப்பு வழங்கியுள்ளது. றிச்சாட் டேவிஸ் ஜோன்ஸ் என்ற 33 வயது நிரம்பிய சட்டத்தரணிக்கு இந்தப் பரபரப்பு தீர்ப்பை நீதிமன்றம் வழங்கியிருக்கிறது. லோரா ஜோன்ஸ் என்ற 31 வயது நிரம்பிய தமது மனைவியை இந்த நபர் கடந்த வருடம் டிசம்பர் மாதம் வெட்டிக்கொன்றுவிட்டுப் பொலிஸ் அவசர பிரிவிற்குத் தொலைபேசியில் அறிவித்திருக்கிறார். மனைவி தம்மை

வெட்டியதாகவும் அதனால் தாம் பதிலுக்கு வெட்டிவிட்டதாகவும் இவர் பொலிஸாரிடம் தெரிவித்திருக்கிறார். இது தொடர்பான வழக்கு விசாரணை நடைபெற்று வந்து நேற்று முன்தினம் இந்தச் சட்டத்தரணிக்குத் தீர்ப்பு வழங்கப்பட்டுள்ளது. ஐந்து பிள்ளைகளின் தாயான திருமதி லோரா தம்மைவிட்டு விலகிச் செல்வதாகக் கூறியதன் காரணமாகவே



இவர் அவரை வெட்டிக் கொலை செய்த

திருப்பதாகத் தெரியவந்திருக்கிறது. இந்நிலையில் இறந்த பெண்ணின் தந்தையும் தாயும் உள்ளிட்ட குடும்ப அங்கத்தவர்கள் நீதிமன்றத்தீர்ப்பு தொடர்பு தொடர்பாக உருக்கமான அறிக்கையொன்றை விடுத்துள்ளனர். தமது மகளைத் தம்மைவிட்டுப் பிரித்துவிட்டதாகவும் அவரின் உயிரைப் பறித்தவரை ஒருபோதும் மன்னிக்கப்போவதில்லை என்றும் லோராவின் தந்தை குறிப்பிட்டுள்ளார். எனினும் நீதிமன்றத் தீர்ப்பு தமக்கு ஆறுதலைத் தருவதாகவும் அவர் தெரிவித்துள்ளார்.

அமெரிக்க கடன் நெருக்கடியால் உலக பொருளாதாரம் பாதிக்கும்

அமெரிக்காவின் கடன் நெருக்கடியைத் தீர்க்க விரைவில் ஒரு முடிவு எடுக்காவிட்டால், உலகப் பொருளாதாரம் பெரிதும் பாதிக்கப்படும் என, சர்வதேச நிதியமைப்பின் (ஐ.எம்.எஃப்.) தலைவர் கிறிஸ்டைன் லகார்ட் எச்சரிக்கை விடுத்துள்ளார். இதற்கிடையில், பிரதிநிதிகள் சபையில் சபாநாயகர் ஜான் பாய்னர் நேற்று கொண்டு வருவதாக இருந்த மசோதா தாக்கல், பல்வேறு காரணங்களால் தள்ளி வைக்கப்பட்டுள்ளது. இந்த இழுபறியால், உலக முதலீட்டாளர்கள் கலக்கத்தில் உள்ளனர். அமெரிக்கா தன் கடன் உச்சவரம்பான 14.3 டிரில்லியன் டாலரை, கடந்த மே மாதம் எட்டிவிட்ட நிலையில், கடன் நெருக்கடியைத் தீர்ப்பதற்கான முயற்சிகள், ஆளும் மற்றும் எதிர்க்கட்சித் தரப்பில் மேற்கொள்ளப்பட்டன.

பரஸ்பரம் குற்றச்சாட்டு: அமெரிக்க நிதியமைச்சகம், ஆகஸ்ட் 2ம் தேதிக்குள் இப்பிரச்சனையைத் தீர்க்காவிட்டால், அரசு அன்றாடச் செலவுகளுக்கே தின்தாட வேண்டி வரும், அரசின் கடன் பத்திரங்களுக்கான வட்டி விகிதம் உயர்ந்து விடுமென எச்சரிக்கை விடுத்திருந்த போதும் கூட, இன்று வரை அதில் எந்த முடிவும் எட்டப்படவில்லை. இந்நிலையில், கடந்த 25ஆம் தேதி, அதிபர் பராக் ஒபாமாவும், எதிர்க்கட்சித் தலைவரும் பிரதிநிதிகள் சபை சபாநாயகருமான ஜான் பாய்னரும், தற்போதைய இழுபறிக்கு காரணம் யார் என்பது குறித்து பரஸ்பரம் குற்றம் சாட்டிக் கொண்டனர். பாய்னர் மசோதாவுக்கு எதிர்ப்பு: இதையடுத்து பேட்டியளித்த பாய்னர், 26ம் தேதி, தான் ஒரு மசோதாவை பிரதிநிதிகள் சபையில் தாக்கல் செய்யப்

போவதாகத் தெரிவித்தார். அவரது மசோதாவுக்கு, 16 பார்ட்டி இயக்கத்தின் ஆதரவு பெற்ற அவரது குடியரசுக் கட்சியினரே எதிர்ப்பு தெரிவித்தனர். மேலும், மசோதாவில் தங்களுக்கு திருப்தியளிக்கும் விதத்தில் பரிந்துரைகள் இல்லாததால், செனட்டில் நிறைவேற விட மாட்டோம் என, ஆளும் ஜனநாயகக் கட்சியினர் முன்னரே தெரிவித்துவிட்டனர். மேலும், ஒருவேளை செனட் சபையில் பாய்னர் மசோதா நிறைவேறினால், தனது பார்வைக்கு வரும்போது, வீட்டோ அதிகாரத்தைப்

பயன்படுத்தி, அதைத் தடுத்து நிறுத்திவிடப் போவதாக அதிபர் ஒபாமா மிரட்டல் விடுத்திருந்தார். இதை உறுதிப்படுத்தும் விதத்தில், பிற நாட்டு கர்னசிகளுக்கு எதிரான டாலரின் மதிப்பு நேற்று முன்தினம் குறைந்து காணப்பட்டது. அதே நேரம், கடன் மதிப்பீட்டு நிறுவனங்களான ஸ்டாண்டர்டு அண்டு பவர் மற்றும் மூடிஸ் ஆகியவை, பிரச்சனை விரைவில் தீர்க்கப்படாவிட்டால், அமெரிக்காவின் ஏ.ஏ.ஏ., என்ற குறியீடு குறைக்கப்படும் என, மீண்டும் எச்சரித்துள்ளன.

ஐரகசிய... (தொடர்ச்சி)

நேரிடும் என்றும் அந்த சங்கம் எச்சத்துள்ளது. பத்தரல்லையில் அமைந்துள்ள ஜே.வி.பி.யின் தலைமையகத்தில் நடைபெற்ற செய்தியாளர் கூட்டத்தில் இவ்வாறு தெவிக்கப்பட்டது. இதுதொடர்பாக சோஷலிச இளைஞர் சங்கத்தின் தேசிய அமைப்பாளரும் முன்னாள் நாடாளுமன்ற உறுப்பினருமான பிமல் ரத்னாயக்க தெரிவித்ததாவது: 1983 ஆம் ஆண்டில் ஜூலை மாதம் 23 ஆம் தேதி நடைபெற்ற தமிழர்களுக்கு எதிரான வன்செயல்களினால் தேசிய அரசியலில் மாற்றங்கள் ஏற்பட்டது மட்டுமின்றி பிரிவினைவாதம் ஆயுதப் போராட்டம் என்று இன முரண்பாடு தீவிரமடைந்தது. ஆனால் தற்போது முப்பதாண்டுகால யுத்தம் முடிவடைந்தும் இனங்களுக்கு இடையிலான ஒற்றுமையை கட்டியெழுப்புவதற்கான சிறந்த சந்தர்ப்பம் காணப்படுகின்ற போதிலும் அதனை முறையாக பயன்படுத்துவதில் நடைமுறை தலைமைத்துவம் தோல்வி கண்டுள்ளது. ஜனநாயகம் மீதும் தேசிய அரசியல் மீதும் தமிழ் மக்களுக்கு நம்பிக்கை ஏற்படுத்தும் வகையில் அரசின் செயற்பாடுகள் அமையவும் இல்லை. கடந்த 10 வருடத்திற்கும் அதிகமான காலங்களாக தமிழ் அரசியல் கைதிகள்

விசாரணைகள் இன்றி தடுத்து வைக்கப்பட்டுள்ளனர். பலர் ரகசிய முகாம்களிலும் சிறை வைக்கப்பட்டுள்ளனர். எமது தேடல்களின் மூலம் மேற்படி சட்ட விரோதமான தடுத்து வைத்தல் இனம் காணப்பட்டுள்ளது. ஆனால் அரசு காணாமல் போனவர்கள் தொடர்பாகவோ, அரசியல் கைதிகள் தொடர்பாகவோ விசாரணைகளை முன்னெடுப்பதும் இல்லை. விபரங்களை வெளியிடுவதும் இல்லை. பயங்கரவாதம் இல்லாத போதிலும் நடைமுறையில் உள்ள அவசரகாலச் சட்டம் மற்றும் பயங்கரவாத தடுப்புச் சட்டம் போன்றவற்றில் கூட விசாரணைகள் மற்றும் நீதிமன்றில் ஆஜர்படுத்தல் போன்ற சட்ட வழி முறைகள் உள்ளன. ஆனால் சிறை வைக்கப்பட்டுள்ள தமிழ் இளைஞர்களுக்கு எந்த சட்டம் நடைமுறைப்படுத்தப்படுகின்றது என்பதே தெரியவில்லை. எனவே அரசு தொடர்ந்து மௌனம் காக்காமல் தடுப்புக் காவலில் வைக்கப்பட்டுள்ளவர்களின் விவரங்களை வெளியிட வேண்டும். தம் வசம் குறிப்பிட்ட விபரங்கள் உள்ளது. அவற்றை விரைவில் நாடாளுமன்றத்தில் சமர்ப்பிப்போம் என்று பிமல் ரத்னாயக்க குறிப்பிட்டார் என இலங்கைத் தமிழ் இணையதளச் செய்திகளில் தெரிவிக்கப்பட்டுள்ளது.

புலிகளின்... (தொடர்ச்சி)

அடையாளம் காட்டிக்கொண்ட ஒருவர் சானல் 4வுக்கு தெரிவித்தார். பாதுகாப்புச் செயலர் கோட்டா பய ராஜபக்ஷ, ஷவேந்திர சில்வாக்கு வழங்கிய உத்தரவையே படைவீரர்கள் கொலைகளைப் புரிவதற்கான அனுமதியாக எடுத்துக் கொண்டு செயற்பட்டதாக பெர்ணான்டோவை மேற்கோள்காட்டி சானல் 4 கூறுகிறது. பாதுகாப்புக் கருதி குறித்த இராணுவ

சிப்பாயின் உருவ அடையாளங்கள் மறைக்கப்பட்டுள்ளதாக கூறும் சானல் 4 ஆங்கில மொழி பெயர்ப்புடன் அவரது கருத்தை வெளியிட்டுள்ளது. பாதுகாப்புச் செயலர் உத்தரவு வழங்கியதாக கூறும் அந்த இராணுவ அதிகாரியின் விபரத்தைக் கூறுமாறும், சானல் 4வே இவ்வாறான குற்றச்சாட்டுக்களை சுமத்தி வருவதாகவும் மேஜர் ஜெனரல் ஷவேந்திர சில்வா கூறிவிட்டார்.

நேர்தல்... (தொடர்ச்சி)

முன்னதாக ஊடகங்களுக்கு கருத்துரைத்த அரசாங்க கூட்டணி கட்சிகளின் செயலாளர் அமைச்சர் சுகில் பிரேம்ஜயந்த, வடக்கில்

தெரிவாகியுள்ள 57 உள்ளூராட்சி உறுப்பினர்களை கொண்டு கட்சியின் செயற்பாடுகளை பலப்படுத்தப்போவதாக தெரிவித்திருந்தார்.

கனடாவில்... (தொடர்ச்சி)

மத்தியில் செல்வாக்கு படைத்தவராக திகழ்ந்தவர். இவருக்குச் சொந்தமான ரெஸ்டாரென்ட் மான்ட்ரீல் நகரில் உள்ளது. தனது ஹோட்டலுக்கு வெளியே இவர் கடந்த புதன்கிழமையன்று கத்தியால் குத்திக் கொலை செய்யப்பட்டார். ரெஸ்டாரென்ட்டுக்கு அருகில் உள்ள குப்பைகளை அகற்றுவது தொடர்பாக யோகராஜாவுக்கும், அல்பர்ட்டோ மானுவல் மார்ட்டினெஸ் என்பவருக்கும் இடையே மோதல் ஏற்பட்டதாக தெரிகிறது. இதையடுத்து மானுவல் கத்தியால் யோகராஜாவைக் குத்தி விட்டார். இதில் பலத்த காயமடைந்த யோகராஜா மருத்துவமனைக்குக்

கொண்டு செல்லப்பட்டார். அங்கு அவர் உயிரிழந்தார். யோகராஜாவைக் குத்திக் கொலை செய்த மானுவல் கைது செய்யப்பட்டார். படுகொலை செய்யப்பட்ட யோகராஜா, 1980ம் ஆண்டு அகதியாக கனடாவுக்கு வந்தார். அங்கு வர்த்தகத்தில் ஈடுபட்டு, தனது கடுமையான உழைப்பால் முன்னேறி சுக தமிழர்களுக்கு முன்னுதாரணமாக திகழ்ந்தார் என்பது குறிப்பிடத்தக்கது. செவ்வாய்க்கிழமையன்று யோகராஜாவின் இறுதிச் சடங்கு நடைபெற்றது. இதில் ஆயிரத்திற்கும் மேற்பட்ட தமிழர்கள் கலந்து கொண்டனர்.

சிறு விளம்பரங்கள்

Shop for Sale

A Large Shop on a busy high Street in London, One minute from the station with off licence, newsagent, Oyster Curds, bus busses, lotto and pay point. the shop has a Two Storey, three bed room flat.

For further details please
Contact Prakash on
07941 223 810

COMPUTER REPAIR

Install/upgrade hardware & Software virus & Spy ware renuval, Stup wired, wire less network data recovery & Online support

LOGAN:

074 29041158

இலவச

திருமண

விளம்பர சேவைக்கு

தொடர்பு

info@sudaroli.co.uk

வீடு விற்பனைக்கு

தெஹிவளையில்

இரண்டு அறை வீடு

விற்பனைக்கு உண்டு

தொடர்பு:

0094 777739660

வீடு விற்பனைக்கு
(SE London)

இடம்: Lewisham

(Near Catford Town Center)

விலை - £182000

அமைப்பு: 2 Bed Room

Bathroom, Hall, Kitchen

தொடர்பு:

07539793138

இவ்விடத்தில் விளம்பரம்

செய்வதற்கு கட்டணம்


£ 10 மட்டும்

பந்தயத்திற்காக தோழியை கொடூரமாக
கொலை செய்த 16 வயது மாணவன்



உளவியல் நிலை அறிந்து நீதிமன்று தண்டனை வழங்கும் காலை சிற்றுண்டி பந்தயத்திற்காக தனது தோழியை 16 வயது மாணவன் மிக கொடூரமாக கொலை செய்தான். பிரிட்டனின் வேல்ஸ் பிரிட்கென்ட் பகுதிக்கு அருகாமையில் உள்ள அபெர்கின் பகுதியை சேர்ந்த 15 வயது மாணவி ரெபக்கா. இந்த மாணவியை அவரது 16 வயது நண்பன் ஜோஸ்வா டேவிஸ் கொடூரமாக கொலை செய்தார். தனது நண்பனிடம் காலை சிற்றுண்டி பெற மேற்கொண்ட பந்தயத்திற்காக மாணவி ரெபக்கா கொலை செய்யப்பட்டார். கடந்த ஆண்டு அக்டோபர் மாதம் இந்த கொடூரக் கொலை நடந்தது. மாணவி ரெபக்காவுடன் ஜோஸ்வா டேவிஸ்

பழகுவதை மாணவியின் தாயார் சோனியா வரவேற்கவே செய்தார். டேவிஸ் கல்வி அறிவில் சிறந்தவராகவும், கிறிஸ்துவ மத நம்பிக்கை உள்ள குடும்பத்தைச் சார்ந்தவர் என்பதாலும் ரெபக்கா டேவிஸ் வருகையை வரவேற்றார். ரெபக்காவும், டேவிசும் கடந்த 2005ம் ஆண்டு முதல் பழகி வந்தனர். 11 வயதில் ரெபக்காவிற்கு டேவிட்கடன் பழக்கம் ஏற்பட்டது. டேவிஸ் பார்க்க மிக அமைதியாக இருப்பார். டேவிசுக்கு வன்முறை படங்கள் என்றால் மிகவும் பிடிக்கும். எனவே அவரது உளவியல் நிலையை கண்டறிய சோதனை செய்யப்படுகிறது. அதன் பின்னரே கிரவுன் கோர்ட் டேவிசுக்கு தண்டனையை அறிவிக்கிறது.



Affno Financial Services

Mortgage . Insurance . Commercial

Tel : 0208 421 4073

Mob : 0785 296 8681

Email : info@affnofinancial.com

Web : www.affnofinancial.com

affno
f i n a n c i a l



புகம்பத்தில் சிக்கி 134 நாட்களின் பின்னர்
உயிருடன் மீட்கப்பட்ட மீன் ஜோடி!



பாரிய புகம்பத்தில் சிக்கி 134 நாட்கள் ஆன பின்னரும் கூட உயிருடன் இருந்து சாதனை படைத்துள்ளது ஒரு கோல்ட்பிஷ் ஜோடி. இந்த அதிசயம் நியூசிலாந்திலேயே இடம்பெற்றுள்ளது.. நியூசிலாந்தை அண்மையில் புகம்பம் தாக்கியமை யாவரும் அறிந்ததே. ஒரு கோல்ட் பிஷ் ஜோடியொன்றே இவ்வாறு எந்தவித உணவுமில்லாமல் மின்சாரம் மூலம் இயங்கும் சுவாசக் கருவி கூட இல்லாமல் 134 நாட்கள் உயிர் வாழ்ந்தமை பலரையும் ஆச்சரியத்தில் முழுகடித்துள்ளது. Daphne என்று அழைக்கப்படும் இந்த இரண்டு மீன்களும் கிறிஸ்ட்சர்ச் நகரில் உள்ள Quantum Chartered

Accountants நிறுவனத்தின் வரவேற்பு அறையின் 26 கலன் கொள்ளளவுள்ள தொட்டியிலிருந்தே உயிருடன் காப்பாற்றப்பட்டுள்ளது. நியூசிலாந்தின் கிறிஸ்ட்சர்ச் நகரில் கடந்த பெப்ரவரி மாதம் 28 ஆம் திகதி 6 .3 ரிச்சர்ட் அளவில் நிகழ்ந்த பாரிய புகம்பத்தால் 181 பேர் கொல்லப்பட்டது யாவரும் அறிந்ததே. நியூசிலாந்தின் வரலாற்றிலேயே நிகழ்ந்த மோசமான புகம்பமாக இது கருதப்படுகின்றது. அப்பகுதியில் புனரமைப்பில் ஈடுபட்டுக் கொண்டிருந்த இரண்டு தொழிலாளர்களே மேற்படி மீனை கண்டுபிடித்துகாப்பாற்றி உள்ளனர்.



தாயகச் கடர்

இலண்டனில் சுமந்திரன் கூறியது தமிழ்க் கூட்டமைப்பின் கருத்தா?

இல்லை என மறுக்கிறார் அரியநேத்திரன்

கட்சியினுடைய பாராளுமன்ற உறுப்பினரொருவர் தெரிவித்த கூற்றைக்கொண்டு அது கட்சியினுடைய கருத்தாக கருதுவது தவறானது. அந்த வகையில் லண்டனில் எம்.ஏ. சுமந்திரன் தெரிவித்தவற்றை கூட்டமைப்பின் கருத்தாகவோ நிலைப்பாடாகவோ எடுப்பது தவறெனவும் தமிழ்த் தேசியக் கூட்டமைப்பின் பாராளுமன்ற உறுப்பினர் பி.அரியநேத்திரன் தெரிவித்துள்ளார். இது குறித்து அவர் மேலும் தெரிவிக்கையில், லண்டனில் இடம்பெற்ற நிகழ்வொன்றில் கட்சியின் பாராளுமன்ற உறுப்பினர் எம்.ஏ.சுமந்திரன் தெரிவித்த கருத்து தொடர்பில் பல விமர்சனங்கள் எழுந்துள்ளன. அங்கு அவர் தெரிவித்தவை அவரது கருத்தாகவுள்ளது. இது தமிழ்த் தேசியக் கூட்டமைப்பின் கருத்தாகவோ நிலைப்பாடாகவோ எடுத்துக் கொள்ள முடியாது. அவ்வாறு எண்ணுவது தவறானதாகும். ஒவ்வொருவருக்கும் தமது

கருத்துக்களை தெரிவிப்பதற்கு சுதந்திரம் உள்ளது. எமது கட்சி ஒரு தீர்மானத்தை எடுப்பதாயின் கட்சியிலுள்ள அனைத்து பாராளுமன்ற உறுப்பினர்களுடைய கருத்தையும் கவனத்தில் கொண்டு முடிவென மேற்கொள்கின்றது என்பதை சுட்டிக்காட்ட விரும்புகின்றேன். அவர் தமிழ்த் தேசியத்துக்கு எதிரானவரோ அல்லது விரோதமானவரோ அல்ல. அவர் அதில் உறுதியாகவுள்ளார் என்பது எனக்கு தெரியும். அவர் அந் நிகழ்வொன்றில் கேட்கப்பட்ட கேள்விக் கேட்கு பதிலளித்துள்ளார். அவர் தனது உரையில் அவ்வாறு தெரிவிக்கவில்லையென குறிப்பிட்டு கூற விரும்புகின்றேன். எனவே அவருக்குள்ள கருத்துச் சுதந்திரத்தினை கொண்டு கட்சித் தீர்மானம் என கூறுவது பிழையானது. விமர்சிப்பது தவறானது. எதிர்வரும் 4 ம் திகதி தமிழ்த் தேசியக் கூட்டமைப்புக்கும்



அரசுக்குமிடையில் 10 வது சுற்று பேச்சுவார்த்தை இடம்பெறுகின்றது. முழு இலங்கைக்கான தீர்வு தொடர்பில் பேசவில்லை. வடக்கு, கிழக்கு தீர்வு குறித்தே பேச்சுவார்த்தை இடம்பெறுகின்றது. நடந்து முடிந்த உள்நூராட்சி சபைத் தேர்தலில் தமிழ் மக்கள் தமிழ்த் தேசியக் கூட்டமைப்பே தமது பிரதிநிதிகள் என்பதை நிரூபித்துள்ளனர். எனவே தெரிவுக்குழுவுமேவும் வேறு வழிகளிலும் இழுத்தடிக்காது தமிழ் மக்களுக்கான அரசியல் தீர்வை அரசாங்கம் முன்வைக்க வேண்டுமெனவும் கோருகின்றேன்.

வடக்கில் தமிழருக்கு பெருவெற்றி 18 சபைகளும் கூட்டமைப்பு வசம்!

ஈ.பி.டி.பியினருடன் இணைந்து களமிறங்கிய அரசுக்கு பலத்த அடி

நெற்று நடைபெற்று முடிந்த உள்நூராட்சித் தேர்தலில் தமிழர்களுக்குப் பெருவெற்றி கிடைத்துள்ளது. அரசு அடக்கு முறைக்கு எதிராக மக்களை வாக்களிக்கக் கோரிய தமிழ்த் தேசியக் கூட்டமைப்புக்குத் தமது ஏகோபித்த ஆதரவைத் தெரிவித்ததன் மூலம் தமிழர்கள் இந்தப் பெருவெற்றியைப் பெற்றுள்ளார்கள். வடக்கில் உள்ள 20 பிரதேச சபைகளில் 18 சபைகளையும் கிழக்கில் அம்பாறை மாவட்டத்தில் நடந்த இரு சபைகளையும் கூட கூட்டமைப்பே கைப்பற்றி உள்ளது. யாழ். மாவட்டத்தில் 3 நகரசபைகளுக்கும் 13 பிரதேச சபைகளுக்கும் கிளிநொச்சியில் 3 பிரதேச சபைகளுக்கும் முல்லைத்தீவில் ஒரு பிரதேச சபைக்கும் தேர்தல் நடத்தப்பட்டது. கிழக்கில் அம்பாறை மாவட்டத்தில் 2 பிரதேச சபைகளுக்கும் வாக்களிப்பு இடம்பெற்றது. திருகோணமலை மாவட்டத்தில் 3 பிரதேச சபைகளுக்கும் தேர்தல் நடைபெற்றது. யாழ். மாவட்டத்தில் 48 சதவீத வாக்களிப்பு இடம்பெற்றதாக தெரிவதாட்சி அதிகாரி இமெல்லா. சுகுமார் அறிவித்தார். கிளிநொச்சி மற்றும் முல்லைத்தீவு மாவட்டங்களில் 65 சதவீத வாக்குகள் பதிவாகி இருந்தன

என்று அந்தந்த மாவட்ட தெரிவதாட்சி அதிகாரிகள் தெரிவித்துள்ளனர். கிழக்கிலும் 60 சதவீதத்துக்கும் அதிகமான வாக்குப் பதிவு இடம்பெற்றுள்ளது. வன்னியில் சுமார் 30 வருடங்களின் பின்னர் முதல் தடவையாக உள்நூராட்சித் தேர்தல் நடைபெற்றுள்ளது. படையினரின் கெடுபிடிகள், அச்சுறுத்தல்கள் மற்றும் லஞ்சம் கொடுத்தல் ஆகிய பல முறைப்பாடுகள் பதிவாகி இருந்த நிலையிலும் வாக்காளர்கள் தமிழ்த் தேசியக் கூட்டமைப்புக்கே தமது பெரும் ஆதரவையும் வழங்கி உள்ளனர். அரசு தரப்பினரின் சட்டவிரோதச் செயற்பாடுகள், கடும் அச்சுறுத்தல்கள், அராஜகங்களின் மத்தியில் வடக்கில் உள்நூராட்சித் தேர்தல்கள் நடத்தப்பட்ட நிலையிலும் மக்கள் தமிழ்த் தேசியக் கூட்டமைப்புக்கு வாக்களித்திருப்பது அவர்களின் தேசிய உணர்வைக் காட்டுகின்றது என்று கூட்டமைப்பின் யாழ். மாவட்ட நாடாளுமன்ற உறுப்பினர் ஈ.சரவணபவன் தெரிவித்தார். தமக்குப் பெரு வெற்றியை ஈட்டித் தந்த தமிழ் மக்களுக்கு கூட்டமைப்பினர் தமது நன்றிகளையும் தெரிவித்துள்ளனர். இதேவேளை வாக்கு எண்ணும் நிலையங்களில் இருந்து இன்று

அதிகாலை 3.30 மணிக்கு கிடைத்த தகவலின் படி வடக்கில் 18 சபைகளை வென்றமை உறுதிப்படுத்தப்பட்டுள்ளது. எனினும் உத்தியோகபூர்வமாக அறிவிக்கப்பட்ட முடிவுகளின் படி நெடுந்தீவு பிரதேச சபை தவிர்ந்த ஏனையவை தமிழ்த் தேசியக் கூட்டமைப்பின் வசமாகின. உத்தியோகப்பற்றற்ற முடிவுகளின் படி வேலணை பிரதேச சபை மட்டும் அரசு பக்கம் போக எஞ்சியவற்றில் கூட்டமைப்பு வெற்றி பெற்றது.

வாழைச்சேனையில் ஆயுதங்கள் மீட்பாம்!

படையினரின் புதிய கண்டுபிடிப்பு மட்டக்களப்பு மாவட்டத்தின் வாழைச்சேனை பொலிஸ் பிரிவுக்குட்பட்ட கும்புறுமுனை காட்டுப்பகுதியில் ரீ. 56 ரக துப்பாக்கிகள் மூன்றினை சித்தாண்டி 12 வது படைப் பிரிவினர் இன்று காலை மீட்டுள்ளதாக கிழக்கு மாகாண இராணுவ கட்டளை தளபதி பொனிபஸ் பெரேரா தெரிவித்தார். இராணுவத்தினருக்கு கிடைத்த இரகசிய தகவலின் மூலமே இவை மீட்கப்பட்டதாகவும், இவை இயக்கக் கூடிய வகையில் காணப்படுவதாகவும் அவர் தெரிவித்தார்.

கு.தே.கூ.வின் வெற்றி சர்வதேசத்துக்கும் அரசுக்கும் விடுக்கப்பட்ட தெளிவான செய்தி

நடைபெற்று முடிந்த உள்நூராட்சித் தேர்தலில் தமிழ்த் தேசியக் கூட்டமைப்பை அமோக வெற்றி பெறச் செய்ததன் மூலம் தமிழ் மக்கள் இலங்கை அரசுக்கும், சர்வதேச சமூகத்திற்கும் தெளிவான செய்தியை உரத்துச் சொல்லியிருக்கிறார்கள் என்று அக்கட்சி விடுத்துள்ள அறிக்கையில் தெரிவிக்கப்பட்டுள்ளது. தமிழ்த் தேசிய கூட்டமைப்பின் இணைச் செயலாளரும் உத்தியோகபூர்வ பேச்சாளரும் நாடாளுமன்ற உறுப்பினருமான சுரேஸ் பிரேமச்சந்திரனால் வெளியிடப்பட்டுள்ள அந்த அறிக்கையில் மேலும் குறிப்பிடப்பட்டுள்ளதாவது: "ஐக்கிய நாடுகள் சபையும் சர்வதேச சமூகமும் இலங்கை அரசு போர்க்குற்றங்களை இழைத்திருக்கிறது எனவும், இது தொடர்பாக நீதியான விசாரணை தேவை எனவும் வற்புறுத்தி வரும் மிக முக்கியமான காலகட்டத்திலேயே இத்தேர்தல் நடந்து முடிந்திருக்கிறது. சர்வதேச சமூகம் கொடுத்து வரும் இந்நெருக்கடிகளில் இருந்து தப்புவதற்காக அரசு உள்நூராட்சித் தேர்தல்களில் வென்று தமிழ் மக்கள் தம் பக்கம் என்று காட்டுவதற்காகப் பெரும் பாடுபட்டது. அரசு இயந்திரம் முழுவதையும் களமிறக்கி உள்நூராட்சித் தேர்தலை ஒரு யுத்தம் போல எதிர்கொண்டது. இலவசங்களை அள்ளி வீசியது. வேலைவாய்ப்புகளை வழங்குவதாக வெற்று வாக்குறுதிகளை அளித்தது. வேட்பாளர்களை என்ன விலை கொடுத்தேனும் வாங்க முயற்சித்தது. அவர்களை அச்சுறுத்தித் தேர்தலிலிருந்து விலக வைக்க முயற்சித்தது. உளவியல் ரீதியான பீதியை ஏற்படுத்திப் பொதுமக்களை வாக்களிப்பில் கலந்துகொள்ள விடாமல் தடுத்தது. வாக்காளர்கள் மீது கழிவு எண்ணெய் ஊற்றித் தாக்குதலும் நடத்தியது. ஆனால் ஆசை வார்த்தைகளையும், அச்சுறுத்தல்களையும் பொருட்படுத்தாது தமிழ் மக்கள் தமிழ்த் தேசியக் கூட்டமைப்பைப் பெரும் வெற்றிபெறச் செய்துள்ளனர். அரசையும் அதன் தரப்பினரையும் படுதோல்வி அடைய செய்துள்ளனர். வடக்கு கிழக்கு இணைந்த தமது தாயகத்தில் சகல அதிகாரங்களுடன் கூடிய அரசியல் சுயாட்சி வேண்டும் என்பதே தமிழ் மக்களின் கோரிக்கையாக உள்ளது. எந்த சலுகைகளுக்காவும் அச்சுறுத்தல்களுக்காவும் தங்கள் அரசியல் அபிலாசையை விட்டுக் கொடுக்க மாட்டோம் என்பதைத் தமிழ்த் தேசியக் கூட்டமைப்பை வெற்றி பெற செய்ததன் மூலம் மீண்டும் ஒரு முறை பிரகடனப்படுத்தியிருக்கிறார்கள். தமிழ் மக்களின் ஐனநாயக பூர்வமான தீர்வுக்கு தலைவணங்கி, இனி மேலும் காலம் தாழ்த்தாது அரசியல் தீர்வினை முன்வைக்க வேண்டும் என்று தமிழ்த் தேசியக் கூட்டமைப்பு இலங்கை அரசைக் கேட்டுக்கொள்கிறது. தமிழ் மக்கள், தமிழ்த் தேசியக் கூட்டமைப்பை வெற்றிபெறச் செய்ததன் மூலம் ஐக்கிய நாடுகள் சபையின் பரிந்துரையில் முன்மொழியப்பட்டுள்ள அரசின் போர்க்குற்றங்களுக்கும் மனித உரிமை மீறல்களுக்கும் பாரபட்சமற்ற சர்வதேச விசாரணை தேவை என்பதை ஏற்று வழிமொழிந்திருக்கிறார்கள். தமிழ் மக்களின் இந்த தீர்ப்புக்கு மதிப்பளித்து இலங்கை அரசு சர்வதேச விசாரணையை ஏற்று நடைமுறைப்படுத்த வேண்டும் என்று தமிழ்த் தேசியக் கூட்டமைப்பு கேட்டுக் கொள்கின்றது. தமிழ் மக்கள் தமது தாயகத்தில் கௌரவமாகவும், சுதந்திரமாகவும் வாழ்வதற்கு ஏற்ற அரசியல் தீர்வை பெற்றுக் கொள்ளும் வகையில் இலங்கை அரசைச் சர்வதேச சமூகம் தொடர்ந்தும் வற்புறுத்த வேண்டும் என்றும் தமிழ்த் தேசியக் கூட்டமைப்பு கேட்டுக்கொள்கிறது. எமது வேண்டுகோளை ஏற்றுப் பல்வேறு அச்சுறுத்தல்களுக்கும், நெருக்கடிகளுக்கும் மத்தியிலும் வாக்குச் சாவுகளுக்குச் சாரி சாரியாகச் சென்று தமிழ்த் தேசியக் கூட்டமைப்புக்கு வாக்களிப்பதை ஒரு தேசியக் கடமையாக நிறைவேற்றி வைத்த தமிழ் மக்களுக்குக் கூட்டமைப்பு தனது நெஞ்சம் நிறைந்த நன்றிகளைத் தெரிவித்துக்கொள்கிறது என்று அந்த அறிக்கை.

நல்லிணக்கம் தொடர்பாக தென்னாபிரிக்காவிலிருந்து மட்டுமே இலங்கை பாடத்தைக் கற்றுக்கொள்ள முடியுமென்று சர்வதேச நெருக்கடிக்குழுவின் தலைவரான லூயிஸ் ஆர்பர் தெரிவித்துள்ளார். இலங்கையில் நல்லிணக்கத்தை ஏற்படுத்துவதற்கு உதவ தென்னாபிரிக்காவால் செய்யக்கூடியது என்ன என்ற தலைப்பில் லூயிஸ் ஆர்பரின் கருத்தை பிரிட்டனின் த சன்டே டைம்ஸ் பத்திரிகை கடந்த 24 ஆம் திகதி பிரசுரித்திருந்தது. அதில் தெரிவிக்கப்பட்டிருப்பதாவது கடந்த கால உண்மையை வெளியிடுவதற்கான உறுதியான முயற்சி இல்லாமல் பல தசாப்த கால உள்நாட்டு மோதலை வெற்றிகொள்ள ஆரம்பிக்க முடியாது என்பதுடன், நல்லிணக்கத்தையும் அர்ப்பணிப்புடன் முன்நகர்த்த இயலாது என்பதை எந்தவொரு நாடொன்றிலும் பார்க்க தென்னாபிரிக்கா நன்கறிந்துள்ளது. அந்தப் பாடத்தை இலங்கை கற்றுக்கொள்ள முடியும். விடுதலைப் புலிகளை இலங்கை இராணுவம் தோற்கடித்து இரண்டு வருடங்கள் கடந்துவிட்டன. அந்த யுத்தத்தின் இறுதி மாதங்கள் சிங்களவர்களைப் பெரும்பான்மையாகக் கொண்ட அரசாங்கமும் கிளர்ச்சியாளர்களும் தமிழ்ப் பொதுமக்களின் பாரிய இழப்புகளுக்கு பங்களிப்புச் செய்ததைப் பார்த்துள்ளன. யுத்தத்தின் பின்னரான ஜனாதிபதி மகிந்த ராஜபக்ஷவின் கொள்கைகள் நாட்டின் அரசியல் நிறுவனங்களை பாதிக்கச் செய்வதாகவும் இணைப் பிளவுகளை

தமிழ் சமூகத்தை அதிகளவுக்கு உடைத்ததற்கான புலிகளின் பொறுப்பிற்கான பங்கானது அரசாங்கத்தின் கரத்தை வலுப்படுத்தியுள்ளது. ராஜபக்ஷக்கள் வேறுபட்ட கதையைக் கூறுகின்றனர். நல்லிணக்க ஆணைக்குழு ஊடாக பதிலளிக்கும் கடப்பாடு மற்றும் நல்லிணக்கம் முன்னெடுக்கப்படுவதாக அவர்களால் தெரிவிக்கப்படுகிறது. ஆனால், இந்த நடவடிக்கைகள் ஆழமான குறைபாடுகளைக் கொண்டவையாக உள்ளன. தென்னாபிரிக்காவின் ஐஸ்மின் சூகா உட்பட ஐ.நா. நிபுணர் குழுவானது அண்மையில் நல்லிணக்க ஆணைக்குழுவின் நடவடிக்கைகள் குறைபாடுகளைக் கொண்டன என்று தெரிவித்திருந்தது. தென்னாபிரிக்காவின் உண்மை மற்றும்

தென்னாபிரிக்காவால் மட்டுமே இலங்கையின் நல்லிணக்கத்திற்கு உதவ முடியும்!

நல்லிணக்க ஆணைக்குழுவிடம் இருந்து கற்றுக்கொண்ட பாடங்கள் மற்றும் நல்லிணக்க ஆணைக்குழுவை ஏற்படுத்தியிருப்பதாக அரசாங்கம் தெரிவிக்கின்ற போதிலும் தென்னாபிரிக்காவின் உண்மை ஆணைக்குழுவின் முக்கியமான முன்னுதாரணத்தைக் கொண்டதாக இலங்கையின் நல்லிணக்க ஆணைக்குழு

போர்க்கால மற்றும் போருக்குப் பின்னரான தனது கொள்கைகள் தொடர்பான ஏதாவது சர்வதேச மட்ட பரிசீலனைகளை தனது இறைமையின் மீதான நவ காலனித்துவத் தாக்குதல்களென நிராகரிக்கும் இலங்கையின் முயற்சிகளை நிராகரிக்கச் செய்வதற்கு ஏனைய அரசாங்கங்களை தென்னாபிரிக்கா ஊக்குவிக்க வேண்டும்.

ஆழமாக்குவதாகவும் காணப்படுகின்றன. நல்லிணக்கத்தை நோக்கிய முன்னேற்றமானது எப்போதுமே நெருக்கடியானதாக இருக்கப்போகின்றது. மோதல்களினால் பல்லாயிரக்கணக்கானோர் இறந்தும் காயமடைந்தும் அல்லது இடம்பெயர்ந்தும் பீதி, புரிந்துணர்வின்மை என்பனவற்றுடன் இருக்கின்றனர். இந்த சவால்களுக்கு தீர்வு காண்பதற்குப் பதிலாக அரசாங்கமானது சிறுபான்மையினர் தொடர்பாக அவர்களின் பொருளாதார அரசியல் எதிர்காலத்தைத் துண்டிக்கும் நடவடிக்கைகளை அதிகரித்துக் கொண்டிருக்கின்றன. யுத்தமானது பயங்கரவாதத்தைப் பற்றியதே என்றும் இன நெருக்கடியால் ஏற்பட்டதல்ல எனவும் கூறுவதிலேயே அரசாங்கம் ஓட்டிக்கொண்டுள்ளது. உள்நாட்டிலும் வெளியிலும் உத்தியோகபூர்வ கருத்திற்கு ஏதாவது சவால்கள் விடுக்கப்பட்டால் விசனத்துடன் பிரதிபலிப்புகளை வெளியிடுவதுடன், அவற்றை அரசு கட்டுப்படுத்துகின்றது. அதேசமயம், 10 இலட்சத்திற்கும் அதிகமான புலம்பெயர்ந்த இலங்கைத் தமிழர்கள் விடுதலைப் புலிகளின் கொடூரத்தை அங்கீகரிப்பதற்கு விருயமற்ற தன்மை காணப்படுவதுடன்,

காணப்படவில்லை. இலங்கையின் தோல்வி கண்ட நீண்ட வரலாற்றையும் மற்றும் ஜனாதிபதி விசாரணைகள் புறக்கணிக்கப்பட்ட தன்மையையும் நோக்கினால் இந்தப் பொறிமுறைகள் இறுதியில் அதிகாரமற்றதாகவே சென்றுவிட்டதைப் பார்க்க முடியும். ராஜபக்ஷக்கள் தீர்மானிக்காவிடின் நாட்டின் யுத்தத்திற்குப் பின்னரான நடவடிக்கைகளில் மாற்றம் ஏற்படாது. அவர்கள் அரவணைத்துக்கொண்டிருக்கும் சிங்கள தேசியவாத நோக்கத்திலிருந்தும் மாற்றத்தை ஏற்படுத்தும் எதனையாவது செய்வதற்கான ஆர்வத்தை அவர்கள் வெளிக்காட்டியிருக்கவில்லை. அதிகாரத்தில் தொடர்ந்து இருப்பதே இதன் அர்த்தமாகும். இதற்குப் பதிலாக ஊடகங்கள் அரசியல் எதிராளிகளைத் தொடர்ந்தும் அவர்கள் அழுத்தத்திற்கு உட்படுத்துகின்றனர். 2010 இல் ஜனாதிபதியின் பதவிக்கால எல்லைகளை மாற்றுவதற்கான அரசியலமைப்பு ரீதியான மறுசீரமைப்புகளுக்கு வலுவூட்டப்பட்டிருக்கின்றது. அத்துடன் சட்டமா அதிபர் நீதித்துறை மற்றும் பல்வேறு சுயாதீன ஆணைக்குழுக்களில் ஜனாதிபதியின் அதிகாரத்தை உறுதிப்படுத்தும் விதத்தில்



அரசியலமைப்பு மறுசீரமைப்பு மேற்கொள்ளப்பட்டுள்ளது. முன்னர் புலிகளினால் நிர்வகிக்கப்பட்ட வட பிராந்தியம் இப்போது இராணுவத்தின் மேலாதிக்கத்தில் உள்ளது. சிவில் நிர்வாகத்தை இராணுவம் கையிலெடுத்திருப்பதுடன், அன்றாட வாழ்க்கையின் சகல

காணப்படுகிறது. இந்த நடவடிக்கைகளில் தென்னாபிரிக்கா முக்கியமான பங்களிப்பை ஆற்ற முடியும். ஐ.நா. நிபுணர் குழு அறிக்கையின் சிபாரிசுகளை முன்சூட்டியே அமுல்படுத்துமாறு அணிசேரா அமையத்தின் உறுப்பினர்கள் மத்தியில் தென்னாபிரிக்கா தனது செல்வாக்கைப்



லூயிஸ் ஆர்பர்

வடிவங்களையும் இராணுவம் கட்டுப்படுத்துகின்றது. போர்க்குற்றங்கள் மற்றும் மனிதத்துவத்திற்கு எதிரான குற்றச்சாட்டுகளுக்கு ஆதரவான சாட்சியங்களை உறுதியாக அரசாங்கம் நிராகரித்து உள்ளது. அதேவேளை, பிரிட்டனின் சனல்4 ஜூன் 14 ல் இலங்கையின் கொலைக்களங்கள் ஆவணப்படத்தை வெளியிட்ட பின்னர் அரசு படைகள் எந்தவொரு தவறையும் இழைக்கவில்லையென இலங்கை அதிகாரிகள் தொடர்ந்தும் கூறி வருகின்றனர். ஆனால், மேலும் அதிகளவுக்கு ஆதாரங்கள் மேலெழுந்து வருகையில் அந்தக் குற்றச்செயல்களுக்கு வெள்ளையடிப்பதற்கான முயற்சிகள் இடம்பெறுகின்றன. எந்தவொரு பொறுப்பையும் ஏடுப்பதற்கு அரசாங்கம்

பயன்படுத்த முடியும். இருதரப்பாலும் இழைக்கப்பட்ட கொடூரங்களுக்கான குற்றச்சாட்டுகள் தொடர்பான சர்வதேச விசாரணைக்கான அவர்களின் அழைப்புகளும் இதில் உள்ளடங்கும். போர்க்கால மற்றும் போருக்குப் பின்னரான தனது கொள்கைகள் தொடர்பான ஏதாவது சர்வதேச மட்ட பரிசீலனைகளை தனது இறைமையின் மீதான நவ காலனித்துவத் தாக்குதல்களென நிராகரிக்கும் இலங்கையின் முயற்சிகளை நிராகரிக்கச் செய்வதற்கு ஏனைய அரசாங்கங்களை தென்னாபிரிக்கா ஊக்குவிக்க வேண்டும். பாரம்பரியமிக்க தமிழ்பேசும் வடகிழக்கிற்கு அதிகாரங்களைப் பகிர்ந்தளிக்கும் மற்றும் பதிலளிக்கும் கடப்பாட்டை உறுதிப்படுத்தும் தனது உறுதிமொழிகளை அரசாங்கம் உறுதியாகக் கடைப்பிடிக்குமானால் இந்த மாதிரியான சர்வதேச கண்காணிப்பு மறைந்துவிடும். தென்னாபிரிக்காவின் உண்மை நல்லிணக்க ஆணைக்குழுவுக்கும் கற்றுக்கொண்ட பாடங்கள் மற்றும் நல்லிணக்கத்துக்கான ஆணைக்குழுவுக்கும் இடையில் பொருத்தமற்ற விதத்தில் நியாயபூர்வத் தன்மையை ஏற்படுத்தும். அந்த ஒப்பீட்டுத்தன்மைக்கு தென்னாபிரிக்கா எதிர்ப்பை வெளிப்படுத்த வேண்டும். வெளிப்படையாகக் கூறினால் அத்தகைய ஒப்பீட்டுத் தன்மையானது ஏனையப்படுத்துவதானதொன்றாகும்.

பல்லாயிரக்கணக்கானோர் இறந்தும் காயமடைந்தும் அல்லது இடம்பெயர்ந்தும் பீதி, புரிந்துணர்வின்மை என்பனவற்றுடன் இருக்கின்றனர். இந்த சவால்களுக்கு தீர்வு காண்பதற்குப் பதிலாக அரசாங்கமானது சிறுபான்மையினர் தொடர்பாக அவர்களின் பொருளாதார அரசியல் எதிர்காலத்தைத் துண்டிக்கும் நடவடிக்கைகளை அதிகரித்துக் கொண்டிருக்கின்றன.

மறுப்பதானது வன்முறைகள் மீள்புதுப்பிப்பதற்கான அபாயத்தை மேலும் அதிகரித்து வருகின்றன. இந்த விடயத்தில் அடிப்படை மாற்றத்திற்கு சர்வதேச சமூகம் முன்தள்ளிவிட வேண்டிய தேவை

மீண்டும் ஏற்படாமல் தனது வன்முறை வரலாறு தொடர்பாக நீதியான முறையில் பொறுப்புக்கூறும் தன்மை இலங்கைக்குத் தேவைப்படுகிறது. இதற்குக் குறைந்த எதற்கும் இலங்கை மக்கள் இணங்கியிருக்கக் கூடாது.

பிரித்தானிய தமிழர் மெய்வல்லுனர் போட்டி

2011 at Lee Valley Athletics Center by 17 July 2011




IDLY Express

Rice & 3 Curries £1.50

4 Vadai £1

3 Rolls £1

50 Idiyappam with
Sothy & Sambal £5



We send money worldwide, Special Rates
to India, Sri Lanka, Europe and Canada.

Croydon Best Foods

259-261 London Road, CR0 2RL

Tel : 020 8665 0082

மகன்களை மாடாக்கிய தந்தை: மகாராஷ்டிராவில் மகா வறுமை

நாட்டில் ஊழல், ஆட்சி அதிகாரம் என்று தான் பேசி வருகின்றோமே, வறுமையை ஒழிக்கவும் ஏழைகளை முன்னேற்ற பாதைக்கு கொண்டு செல்லவும் யாரும் முழு யோசனை கூற முன்வருவதில்லை. அடிப்படை விஷயங்கள் ஆராய்ந்தும், ஏழ்மையில் வாழும் நபர்கள் குறித்து கணக்கெடுத்து அதற்கேற்ப அரசு செயல்பட்டால் நாட்டில் ஏழ்மையை ஒழிக்க முடியும் என்ற நம்பிக்கை மட்டும் இருக்கிறது. இருப்பினும் இந்திய நாடு வறுமையில் இருந்து மீளவில்லை என்பதை காட்டும் வகையில் மகன்களை மாடாக மாற்றிய கொடிய சம்பவம் நடந்திருக்கிறது மகாராஷ்டிராவில். அமராவதி மாவட்டத்தில் சீர்கேட் என்ற கிராமத்தில் வசிப்பவர் கிஷ்ணராவ் தபூர்கர். இவர் ஏக்கர் கணக்கில் விவசாய நிலம் வைத்திருக்கிறார். ஆனால் சமீப கால இயற்கை பொய்த்த காரணமாக கடும் வறுமையில் வாடியிருக்கிறார். சமீபத்தில் மழை பெய்ததை அடுத்து அவரது நிலத்தை பதம் செய்ய துவங்கினார். முதல் கட்டமாக நிலத்தை உழுவதற்கு காளை

மாடுகள் இல்லை. என்ன செய்வது தனது 2 மகன்களையும் ஏரில் பூட்டி நிலத்தில் களம் இறக்கி உழவுப் பணியை துவக்கியுள்ளார்.



இந்த விஷயம் லோக்கல் பத்திரிகைகளில் வெளியாகி அனைவரையும் அதிர்ச்சியுற செய்துள்ளது. காளை மாடுகள் வாங்கும் அளவிற்கு எங்களுக்கு போதிய பணம் இல்லை, இதனால் எங்களுக்கு வேறு வழிதெரியவில்லை என்கின்றனர் மகன்கள் சோகத்துடன். நாள் ஒன்றுக்கு 2 காளைகளுக்கு ஆயிரம் ரூபாய் வாடகை கேட்கின்றனர், விலைக்கு வாங்க வேண்டுமென்றால் ரூ 20 ஆயிரம் தேவைப்படும் என்ன செய்வது நாங்கள் மாடாக உழைக்கிறோம் என்று முடித்துக்கொண்டனர்.

கறுப்புப் பண ரகசியத்தை இந்தியாவுக்கு அளிக்க சுவிட்சர்லாந்து முடிவு

தங்கள் நாட்டு வங்கிகளில் இந்தியர்கள் போட்டுள்ள கறுப்புப் பணம் பற்றிய விவரத்தை அளிக்க ஸ்விட்சர்லாந்து முன்வந்துள்ளது. இரு நாடுகளிடையே மேற்கொள்ள உள்ள திருத்தப்பட்ட ஒப்பந்தம் இதற்கு வழிவகுக்கும் என்று எதிர்பார்க்கப்படுகிறது. லண்டனில் செய்தியாளர்களிடம் பேசுகையில் மத்திய நிதி அமைச்சர் பிரணாப் முகர்ஜி இத்தகவலைத் தெரிவித்தார். புதிய ஒப்பந்தம் மூலம் இந்தியர்கள் ஸ்விட்சர்லாந்தில் போட்டுள்ள கறுப்புப் பண விவரம் பற்றிய தகவல்கள் கிடைக்கும். இந்த விவரம் இந்த ஆண்டு இறுதிக்குள் கிடைக்கும் என பிரணாப் நம்பிக்கை தெரிவித்தார். புதிய ஒப்பந்தம் குறித்த அனைத்து நடைமுறைகளும் அக்டோபர் 6-ம் தேதிக்குள் இறுதி செய்யப்படும் என்று இந்தியாவுக்கான ஸ்விட்சர்லாந்து தூதர் பிலிப் வெல்டி தெரிவித்தார். அக்டோபர் 7-ம் தேதியிலிருந்து கறுப்புப் பணம் போட்டவர்கள் பற்றிய விவரத்தை இந்தியாவுக்கு ஸ்விட்சர்லாந்து அளிக்கும் என்று அவர் மேலும் கூறினார்.

இந்தியர்கள் வெளிநாட்டு வங்கிகளில் போட்டுள்ள கறுப்புப் பணத்தைக் கொண்டு வர வேண்டும் என்ற கோஷம் சமீபகாலமாக வலுத்து வருகிறது. அதிலும் கறுப்புப் பணம் என்றாலே ஸ்விட்சர்லாந்து வங்கிகள்தான் நினைவுக்கு வருகிறது. அதற்குக் காரணமே அந்த நாட்டு வங்கிகளில் பணம் வைத்துள்ள வாடிக்கையாளர்களின் பெயர்களை அந்நாட்டு அரசு, வங்கிகள் வெளியிடாததுதான். ரகசியம் காக்கப்படுவதால் அரசியல்வாதிகள், பெரும் பணக்காரர்கள் வரி செலுத்தாமல் சேர்த்த கறுப்புப் பணத்தை ஸ்விட்சர்லாந்தில் போட்டுள்ளனர். இப்போது இந்த வங்கிகளில் போட்டுள்ளவர்களின் பெயர் விவரமும் வெளியாக உள்ளது. சமீபத்தில் ஸ்விட்சர்லாந்தில் இந்தியர்கள் போட்டுள்ள கறுப்புப் பணத்தின் அளவு 250 கோடி டாலர் என தெரிவிக்கப்பட்டது. இதற்கு முன் அதிகாரபூர்வமாக தகவல் வெளியிடப்படவில்லை. கடந்த ஆண்டு ஆகஸ்ட் மாதம் இரு நாடுகளிடையே

இரட்டை வரிவிதிப்பு தவிர்ப்பு ஒப்பந்தம் கையெழுத்தானது. இது இந்த ஆண்டே நடைமுறைக்கு வந்திருந்தால், திருத்தப்பட்ட ஒப்பந்தம் மூலம் ஜனவரி 1, 2011 முதல் வங்கிகளில் பணம் போட்டவர்கள் பற்றிய விவரத்தைப் பெறலாம். இதுபோல இந்தியாவுக்குத் தகவல் அளிப்பது தொடர்பாக ஸ்விட்சர்லாந்தின் இரு அவைகளிலும் ஒப்புதல் பெற வேண்டும். இரு அவைகளிலும் இதற்கான ஒப்புதல் ஜூன் 17-ல் பெறப்பட்டுவிட்டது. இப்போது உள்ளூர் அதிகாரிகள் ஒப்புதல் அளிக்க வேண்டும். இது இந்த ஆண்டு இறுதிக்குள்

நிறைவடையும். இந்த ஒப்பந்தம் பொதுமக்கள் பார்வைக்கு 100 நாட்களுக்கு வைக்கப்படும். இது அக்டோபர் 6-ம் தேதி நிறைவடைகிறது. இதில் யாராவது எதிர்ப்பு தெரிவித்தால் மீண்டும் வாக்கெடுப்பு நடத்த வேண்டும். அக்டோபரில் மக்களிடம் வாக்கெடுப்பு நடத்த வேண்டுமா? அல்லது தேவையில்லையா? என்பது தெரிந்துவிடும். இருப்பினும் இதுவரை எதிர்ப்பு இல்லாததால் அதே நிலை நீடிக்கும் என நம்புவதாக வெல்டி கூறினார். இதன்பிறகு பணம் போட்டுள்ள இந்தியர்கள் பற்றிய விவரங்களை ஸ்விட்சர்லாந்து அளிக்கும் என்றும் அவர் உறுதிபடக் கூறினார்.



அறிவுத்திறன் குறைவு நோயால் குழந்தைகள் பாதிப்பு: பிராந்திய நாடுகளின் ஒத்துழைப்பு மிகவும் அவசியம்

இந்தியா மீது அணு ஆயுதத் தாக்குதல்: எதிர்விளைவு கடுமையாக இருக்கும்

இந்தியாவின் மீது எந்த ஒரு நாடு அணு ஆயுதத் தாக்குதல் நிகழத்தினாலும் அந்நாடு கடுமையான எதிர்விளைவை சந்திக்க நேரிடும் என்று இந்திய விமானப் படை தளபதி பி.வி.நாயக். எச்சரிக்கை விடுத்தார். விமானப் படை தளபதி பி.வி.நாயக் வரும் ஞாயிற்றுக்கிழமையுடன் பணியில் இருந்து ஓய்வு பெறுகிறார். இந்நிலையில் அவர் செவ்வாய்க்கிழமை தில்லியில் பத்திரிகையாளர்கள் கூட்டத்தில் கலந்து கொண்டு பல்வேறு கேள்விகளுக்கு பதில் அளித்தார். நாட்டின் அணு ஆயுத வலிமை குறித்த கேள்விக்கு பதில் அளிக்கையில் அவர் மேற்கண்ட எச்சரிக்கையை விடுத்தார். இந்தியா எந்த ஒரு நாட்டின் மீதும் முதலில் அணு ஆயுதத் தாக்குதலை தொடுக்காது. இது நாட்டின் அணு ஆயுதக் கொள்கை. இதை இந்தியா உறுதியாகப் பின்பற்றி வருகிறது. அதேசமயம் இந்தியாவின் மீது எந்த ஒரு நாடும் அணு ஆயுதத் தாக்குதல் நிகழத்தினால் பதிலடி கொடுக்க யோசிக்கவே கூடாது. உடனடியாக அணு ஆயுதம் மூலம் பதிலடி கொடுத்து நாட்டை பாதுகாத்திட வேண்டும். அவ்வாறு கொடுக்கப்படும் பதிலடி கடுமையானதாக இருக்க வேண்டும்

என்றும் நாட்டின் அணு ஆயுதக் கொள்கை கூறுகிறது என்றார் நாயக். பாகிஸ்தான் அண்மையில் அணு ஆயுதத்தை ஏந்திச் செல்லும் நாளர் என்ற ஏவுகணையை சோதித்துப் பார்த்தது. இந்த ஏவுகணை போர் முறையையே மாற்றி அமைக்க வழி ஏற்படுத்தும் என்று கூறப்படுகிறதே என்று கேட்டதற்கு, இதை ஏற்க முடியாது. நாஸரையும் ஒரு அணு ஆயுதமாகவே இந்தியா கருதுகிறது என்றார். இந்தியாவின் மீது அணு ஆயுதத் தாக்குதலை தொடுக்கப் பாகிஸ்தான் முனைப்பாகவுள்ளதாக தெரியவந்தது. இதுகுறித்து இப்போது கவலைப்பட வேண்டியுள்ளதா என்று கேட்டதற்கு, இதைப்பற்றி கவலைப்பட வேண்டிய அவசியமில்லை. எதையும் சமாளிக்கும் வல்லமை இந்தியாவுக்கு உண்டு என்றார். படைத் துறையை வலுப்பெறச் செய்ய ஹிந்துஸ்தான் ஏரோநாட்டிக்கல் நிறுவனத்தின் பங்களிப்பு எத்தகையது என்று கேட்டதற்கு, கடந்த 60 ஆண்டுகளாக அந்நிறுவனத்தின் பங்களிப்பு போற்றத்தக்கது. அந்நிறுவனம் முக்கியமான தருணங்கள் அனைத்திலும் படைத்துறைக்கு உறுதுணையாக இருந்துள்ளது என்றார்.

சோனியா காந்தி பங்களாதேசில் வலியுறுத்தல்

அறிவுத்திறன் குறைவு நோயால் பாதிக்கப்பட்டுள்ள குழந்தைகளுக்கான சர்வதேச மாநாடு 'வங்கதேசத் தலைநகர் டாக்காவில் திங்கள்கிழமை நடைபெற்றது. பிரதமர் ஷேக் ஹசீனா, மருத்துவ நிபுணர்கள் உள்ளிட்டோர் பங்கேற்றனர்.

அறிவுத்திறன் குறைவு நோய் குறித்த இந்திய அமைப்பின் தலைவரான சோனியா காந்தி, இரண்டு நாள் மாநாட்டை தொடங்கி வைத்து மேலும் பேசியது:

சிறு கடலுதவி, கல்வி, மகளிர் முன்னேற்றம், பொது சுகாதாரம் ஆகியவற்றில் வங்கதேசத்தின் முன்முயற்சி பாராட்டத்தக்கது. மற்ற நாடுகளுக்கு இந்நாடு வழிகாட்டியாக உள்ளது. அறிவுத்திறன் குறைவு நோயால் பாதிக்கப்பட்டுள்ள ஏராளமான குழந்தைகளுக்கு உதவுவதில் தெற்காசிய பிராந்திய நாடுகளின் ஒத்துழைப்பு மிகவும் தேவையான ஒன்றாகும். அப்போதுதான் அந்நோயை குணமாக்க அனைவராலும் செலவு செய்ய முடியும். இந்த நோயை எதிர்கொள்ளும் விதமாக

மூன்று விஷயங்களை நாம் கையாள்வது அவசியம். நோய் பாதித்த குழந்தைகளின் பெற்றோருக்கு வழிபுணர்வை

இந்திரா காந்திக்கு விருது வங்கதேசம் கடந்த 1971-ம் ஆண்டு பாகிஸ்தானிடமிருந்து தனியாகப் பிரிந்தது.



ஏற்படுத்துதல், இந்த வகை குழந்தைகள் குறித்து அனைவர் மத்தியிலும் போதிய விளக்கம் அளித்தல், இதற்கான ஆராய்ச்சி மையங்களை ஏற்படுத்துதல் ஆகியவை. பல ஆண்டுகளாக ஆராய்ச்சிகள் நடத்தப்பட்டாலும் இந்நோய்க்கான காரணம் இன்னும் கண்டறியப்படவில்லை. எனவே, இதை எதிர்த்துப் போராடுவது அவ்வளவு எளிதான காரியம் அல்ல. இதற்கு சரியான சிகிச்சை முறைகளும் இல்லாத நிலையில், சர்வதேச சமுதாயத்தின் துணை மிகவும் அவசியம் என்றார்.

வங்கப் பிரிவினைக்கான போராட்டத்தில் அந்நாட்டுக்கு உதவியவர் மறைந்த முன்னாள் இந்தியப் பிரதமர் இந்திரா காந்தி. நாடு சுதந்திரம் அடைந்து 40 ஆண்டு நிறைவடைவதையொட்டி, அதற்கான விழாவும் டாக்காவில் திங்கள் கிழமை நடைபெற்றது. இதில் அந்நாட்டு அரசால் இந்திரா காந்திக்கு சிறப்பு விருது வழங்கப்பட்டது. அந்நாட்டின் அதிபர் சில்லூர் ரஹ்மான் விருதை வழங்கினார். விழாவில் சிறப்பு அழைப்பாளராகப் பங்கேற்ற சோனியா காந்தி சிறப்பு விருதைப் பெற்றுக் கொண்டார்.

பிரதமரைக் குற்றம்சாட்டவில்லை:

ஜி அலைக்கற்றை ஒதுக்கீடு விவகாரத்தில் பிரதமர் மன்மோகன் சிங்கையும், அப்போதைய நிதி அமைச்சரான ப.சிதம்பரத்தையும் சேர்க்க தாம் முயல்வதாக வெளியான தகவல்கள் திரிக்கப்பட்டவை என மத்திய தொலைத் தொடர்புத் துறை முன்னாள் அமைச்சர் ஆ.ராசா சிறப்பு நீதிமன்றத்தில் தெரிவித்தார். நீதிபதி ஓ.பி. சைனி முன்னிலையில் செவ்வாய்க்கிழமை அவரே நேரில் ஆஜராகி வாதாடினார். 2ஜி வழக்கில் குற்றம்சாட்டுகள் பதிவு செய்யும் நடைமுறை கடந்த ஒரு வாரமாக சிறப்பு நீதிமன்றத்தில் நடை-

ஆ.ராசா

பெற்று வருகிறது. இந்த விவகாரத்தில் முதல் குற்றவாளியாக சேர்க்கப்பட்டுள்ள ஆ.ராசா, வழக்கறிஞர் சசீல் டிபி ரியா லிட்டி நிறுவனத்தின் பங்குகள் விற்றபணைக்கு அப்போது நிதியமைச்சராக இருந்த ப.சிதம்பரத்தான் ஒப்புதல் அளித்தார். பிரதமரின் முன்னிலையில்தான் ஒப்புதல் அளிக்கப்பட்டது. இதை அவர் மறுக்க முடியாது. வேண்டுமானால் அதை அவர் மறுத்துப் பார்க்கட்டும் என்று கடந்த திங்கள்கிழமை சசீல் குமார் கூறியிருந்தார்.

நோர்வே இரட்டைத் தாக்குதலை பொறுப்பேற்றுக்கொண்ட இளைஞர்

இடலிக் தீவில் நடந்த சம்பவம் கொடூரச் செயல் என்றாலும் அது எனது மூளையில் உதித்தது என்று தெரிவித்துள்ளார்.

நோர்வே தலைநகர் ஆஸ்லோவில் உள்ள இடலிக் உடோயா தீவில் கடந்த வெள்ளிக்கிழமை தொழிலாளர் கட்சி இளைஞர் கூட்டம் நடந்து கொண்டிருந்தது. அதில் 500-க்கும் மேற்பட்டோர் கலந்து கொண்டிருந்தனர்.

அந்த சமயத்தில் கூட்டத்தை நோக்கி ஒருவர் சரமாரியாக இயந்திரத் துப்பாக்கியால் சுட்டுள்ளார். அதே சமயத்தில் ஆஸ்லோ அரசு கட்டடம் அருகே நிறுத்தப்பட்டிருந்த காரில் குண்டு வெடித்தது. இந்த இரட்டைத் தாக்குதல் சம்பவத்தில் 92 பேர் உயிரிழந்துள்ளனர். சாவு எண்ணிக்கை அதிகரிக்கும் என கருதப்படுகிறது.

இச்சம்பவத்தில் ஈடுபட்டவர் ஆண்டர்ஸ் பெஹ்ரிங் பிரீவிக் (32) என்றும் அச்சம்பவத்துக்கு அவர் பொறுப்பேற்றுக் கொண்டதாகவும் ஆண்டர்ஸின் வழக்கறிஞர் கெயிர் லிப்பெஸ்ட்டு நோர்வே பத்திரிகையாளர்களிடம் தெரிவித்தார்.

மேலும் வெள்ளிக்கிழமையே அவரை போலீஸார் கைது செய்துள்ளதாகவும் அவர் மேலும் தெரிவித்தார்.

ஆண்டர்ஸ் 1500 பக்கங்களைக் கொண்ட கடிதம் எழுதியுள்ளார். அதில் இந்த சம்பவத்தை நடத்தி அதற்காக உயிர்த் தியாகம் செய்யவும் தயாராக உள்ளதாகத் தெரிவித்துள்ளார்.

இதற்கிடையே ஆஸ்லோவில் ஞாயிற்றுக்கிழமை நடந்த பிரார்த்தனையில் நோர்வே பிரதமர் ஜென்ஸ் ஸ்டால்டென்பெர்க் மற்றும்

அமைச்சர்கள் பங்கு கொண்டனர். அதன்பிறகு பிரதமர் செய்தியாளர்களிடம் கூறுகையில், 2-வது உலகப் போருக்குப் பிறகு இதுபோன்ற குற்றச் செயலை இந்நாடு கண்டதில்லை.

இச்சம்பவத்தில் மேலும் யாராவது இறந்துள்ளார்களா என இடலிக் தீவில் போலீஸார் சோதனை நடத்தி வருகிறார்கள் என்றார்.

கைது செய்யப்பட்டுள்ள ஆண்டர்ஸ் மத அடிப்படை வாதி என போலீஸ் செய்தித் தொடர்பாளர் ரோஜர் ஆண்டர்ஸன் தெரிவித்தார்.

பொதுமக்கள் முன்னிலையில் விசாரிக்க வேண்டுமென கோரிக்கை விடுத்துள்ளார். நோர்வேயில் கடந்த வெள்ளிக்கிழமை குண்டு வைத்தும், துப்பாக்கியால் சுட்டும் 93 பேரைக் கொன்ற ஆண்டர்ஸ் பெரிங் பிரீவிக், தன்னை பொதுமக்கள் முன்னிலையில் விசாரிக்க வேண்டுமென கோரிக்கை விடுத்துள்ளார்.

நோர்வே தலைநகர் ஆஸ்லோவில் பிரதமர் அலுவலக கட்டடம் அருகே கடந்த வெள்ளிக்கிழமை குண்டு வெடித்ததில் 7 பேர் இறந்தனர். இந்த சம்பவம் நடைபெற்ற 2 மணி நேரத்தில், தலைநகரின் அருகே உள்ள ஓட்டோயா தீவில் குழுவியிருந்த நூற்றுக்கணக்கான இளைஞர்களை போலீஸ் உடையில் வந்த இளைஞர் கண்முடித்தனமாக சுட்டுக் கொன்றார்.

இந்த இரு சம்பவத்துக்கும் காரணம் என ஆண்டர்ஸ் பெரிங் பிரீவிக் என்ற 32 வயது இளைஞரை போலீஸார் கைது செய்து விசாரணை நடத்தி வருகின்றனர்.


தனது குற்றத்தை ஒப்புக்கொள்வதாக தனது வழக்கறிஞர் கெர் லிப்பெஸ்ட்டு

மூலம் தெரிந்துள்ள பிரீவிக், திங்கள் கிழமை பிற்பகல் 1 மணிக்கு டவுன்டவுன் நீதிமன்றத்தில் ஆஜர்படுத்தப்பட்டார்.

அப்போது, பொதுமக்கள் மத்தியில் தன்னை விசாரிக்க வேண்டும் என்ற பிரீவிக்கின் விருப்பத்தை அவரது வழக்கறிஞர் தெரிவித்தார். இதுகுறித்த முடிவை நீதிபதி அறிவிப்பார் எனத் தெரிகிறது.

இது தொடர்பாக செய்தியாளர்களிடம் பேசிய வழக்கறிஞர், பிரீவிக்கிற்கு இரு விருப்பங்கள் உள்ளன. அதில் ஒன்று, தான் எதற்காக இந்த தாக்குதலை நடத்தினான் என்று தெரிவிப்பதற்காக பொதுமக்கள் மத்தியில் வைத்து தன்னை விசாரிக்க வேண்டும். மற்றொன்று விசாரணையின் போது போலீஸ் சீருடையில் வர அனுமதிக்க வேண்டும் என்பதாகும் எனத் தெரிவித்தார்.

இந்த தாக்குதல் சம்பவத்திற்கு முன்னதாக லண்டன் முகவரியிட்ட 1,500 பக்க அறிக்கை ஒன்றை எழுதியுள்ளார். அதில், தனது தலைவர் இங்கிலாந்தை சேர்ந்த ரிச்சர்டு. இஸ்லாத்தை பொறுத்துக்கொள்ளும் ஐரோப்பிய நாடுகளை கவிழ்ப்பதற்காக என்னைப்



போல 80 பேர் தேர்ந்தெடுக்கப்பட்டுள்ளனர் என்று அதில் குறிப்பிட்டுள்ளதாக தி டெலிகிராப் நாளிதழ் செய்தி வெளியிட்டுள்ளது. இதையடுத்து, லண்டனுக்கு பிரீவிக் எப்போது வந்து சென்றார் என்பது பற்றி ஸ்காட்லாந்து போலீஸார் விசாரணையை தொடங்கியுள்ளனர்.



மகன் திறந்திருக்க வேண்டும்: நோர்வேயில் தாக்குதல் நடத்தியவரின் தந்தை வேதனை

இத்தனை உயிர்களை கொன்றுவிட்ட தனது மகன் உயிர் குடும்பம் இரத்தினால் கலக்கப்பட்டது. அன்னை தன்னைத்தானே சுட்டு உயிரை மாய்த்திருக்க வேண்டும் என்று நார்வேயில் 76 பேரை கொன்றுவிட்ட ஆன்டெர்ஸின் தந்தை வேதனை தெரிவித்துள்ளார். நோர்வே தொலைக்காட்சி ஒன்றுக்கு திங்கள் கிழமை அளித்த பேட்டியின் போது ஆன்டெர்ஸ் பெஹ்ரிங்கின் தந்தை ஜென்ஸ் பிரெய்விக்க் இவ்

வாறு கூறினார். மேலும் அவர் கூறியது ஆன்டெர்ஸ் பெஹ்ரிங்கின் கொடும் செயலை நினைக்கும்போது நெஞ்சே பதறுகிறது. என் வாழ்வின் இறுதி நிமிடம் வரை இந்தச் செயலை நினைத்து மனம் வருந்தும் நிலைக்கு ஆளாகியுள்ளேன். இந்த ஈவுஇரக்கமற்ற சம்பவத்தைக் கேட்டதில் இருந்தே எனக்கு நிம்மதி இல்லை. கடும் வேதனைக்கு ஆளாகியுள்ளேன்.

சரியான மனநிலையில் உள்ள எவரும் இதுபோன்ற கொடூரமான செயலில் ஈடுபடமாட்டார்கள். இந்தச் செயலை வைத்துப் பார்க்கும் போது ஆன்டெர்ஸ் பெஹ்ரிங் நிச்சயம் மனநிலை பாதிக்கப்பட்டிருக்கவே வாய்ப்புள்ளது. கடந்த 15 ஆண்டுகளாக அவருடன் எனக்கு எந்தவிதத் தொடர்பும் இல்லை. இனிமேலும் அவரை சந்திக்க நான் விரும்பவில்லை என்றார்.

புற்றுநோய்க்காக கியூபாவில் சிகிச்சை பெற்ற வெனிசுலா அதிபர் சாவேஸ் நாடு திரும்பினார்

வெனிசுலா அதிபர் ஹியூகோ சாவேஸ். 56 வயதான இவரது இடுப்பு எலும்புப் பகுதியில் புற்றுநோய் பரவியது. ஏற்பட்டது. அதற்கு சிகிச்சை பெறுவதற்காக கடந்த மாதம் இவர் கியூபா புறப்பட்டு சென்றார். அங்கு அவருக்கு அறுவைச் சிகிச்சை செய்யப்பட்டது. காணியில் இருந்து வந்த அவர், பூரண குணமடைந்ததாக தெரிவி



த்ததை அடுத்து ஹியூகோ அங்கிருந்து நாடு திரும்பினார். அவரது

அமைச்சரவை சகாக்கள் விமான நிலையத்தில் ஹியூகோவை வரவேற்றனர். அப்போது செய்தியாளர்களிடம் பேசுகையில், நான் பூரண குணமடைந்து விட்டேன். புற்றுநோய்க்கான செல்கள் எனது உடம்பின் எந்தவொரு பகுதியிலும் இப்போது இல்லை என்று பரிசோதனைக்குப் பிறகு மருத்துவர்கள் உறுதி செய்துள்ளனர் என்றார்.

கடன் சுமை வரம்பை உயர்த்த எதிர்ப்பு: எதிர்க்கட்சியினரை சமாதானப்படுத்த மக்களுக்கு ஒபாமா வேண்டுகோள்

நாட்டின் கடன்சுமை வரம்பை உயர்த்தும் முடிவுக்கு எதிர்ப்பு தெரிவிக்கும் குடியரசுக் கட்சி எம்.பி.க்களை சமாதானப்படுத்துங்கள் என்று அமெரிக்க அதிபர் ஒபாமா தமது நாட்டு மக்களுக்கு வேண்டுகோள் விடுத்துள்ளார். அமெரிக்காவின் கடன் சுமை வரம்பை உயர்த்த ஒபாமா தலைமையிலான ஜனநாயகக் கட்சி அரசு முடிவெடுத்தது. ஆனால் இதற்கு எதிர்க்கட்சியான குடியரசுக் கட்சி எம்.பி.க்கள் கடும் எதிர்ப்பு தெரிவித்து வருகின்றனர். கடந்த ஒருவாரகாலமாக குடியரசுக் கட்சி எம்.பி.க்களை சமாதானப் படுத்த ஒபாமா அரசு எடுத்த நடவடிக்கை தோல்வியையே தழுவினது. இதையடுத்து தான் குடியரசுக் கட்சி எம்.பி.க்களை

சமாதானப்படுத்த நாட்டு மக்களின் உதவியை நாடியுள்ளார் அதிபர் ஒபாமா. இதுதொடர்பாக அதிபர் ஒபாமா திங்கள்கிழமை தொலைக்காட்சியில் தோன்றி நாட்டு மக்களுக்கு நிகழ்த்திய உரை வருமாறு: அமெரிக்காவுக்கு தேசிய அளவில் மட்டுமல்ல சர்வதேச அளவிலும் நிறைய பொறுப்புகளும், கடமைகளும் உள்ளன. எந்த ஒரு சூழலிலும் இவற்றை நிறைவேற்ற வேண்டிய கட்டாய நிலையில் நாடு உள்ளது. நாடு இதுவரை எப்பொழுதும் சந்தித்திராத நிதி சிக்கலை சந்தித்துள்ளது. இருப்பினும் இதனால் நாம் மனம் தளர்ந்திடக்கூடாது. நாட்டின் நலன் கருதியும், நிதி சிக்கலுக்கு தீர்வு காணும் நோக்கிலும் சில நிதி சீர்திருத்தங்களை அரசு செய்து வருகிறது.

First time in the UK!

Send **Airtime Credit** to your loved ones in **Sri Lanka**

Sri Lanka

1/2 price
Dialog 3p
on weekends /min

INDIA
1p/min
 Landline & Mobile

Sri Lanka Landline 5p/min

Sri Lanka Mobile 6p/min

- Australia 1p/min 16p/min
- Canada 4p/min 4p/min
- France 4p/min 14p/min
- Germany 4p/min 16p/min
- Hong Kong 1p/min 3p/min
- Kenya 5p/min 10p/min
- Malaysia 1p/min 5p/min
- New Zealand 1p/min 19p/min
- Saudi Arabia 6p/min 12p/min
- Singapore 1p/min 4p/min
- Switzerland 5p/min 20p/min
- USA 4p/min 4p/min

to order your **FREE SIM** visit www.dialogvizz.co.uk
 or Call **0207 177 2030** on our 24 hour order line

Top-up Nationwide in stores
 Ask for Dialog Vizz at the till
 online or via our customer services



Pay As You Go SIM
 Low cost international & UK calls

www.dialogvizz.co.uk
 0207 177 2000

Partnered with

கூப்பர் ஸ்டாருக்காக காத்திருக்கும் இசைப்புயல்



பொதுவாக இன்றைக்கு ஏ.ஆர்.ரஹ்மானின் இசை வேண்டும் என்றால் படத்தை முடித்துவிட்டு பல மாதங்கள் வரைகூட காத்திருக்கும் நிலைதான் உள்ளது. ஆனால் 'கூப்பர் ஸ்டார்' ரஜினி விடயத்தில் நிலைமை தலைகீழ். ரஹ்மானின் பாட்டுத் தயாராக உள்ளது. அதை ஓ.கே. செய்ய ரஜினியின் வருகைக்காகக் காத்திருக்கிறார்கள். 'ராணா' படத்தில் மொத்தம் ஆறு பாடல்கள். இதுவரை நான்கு பாடல்களுக்கான மெட்டுகளைத் தயார் செய்துவிட்டாராம் ரஹ்மான். ரஜினி வந்து கேட்டுவிட்டு ஓ.கே. சொன்னால் வைரமுத்து தன் வேலையை ஆரம்பித்துவிடுவார். ரஜினி இப்போது ஓய்விலிருப்பதால், இன்னும் சில தினங்களில் மெட்டுகளைக் கேட்டு திருத்தங்களைச் சொல்லிவிடுவார் என எதிர்பார்க்கிறார்கள். பொதுவாக ரஹ்மான், வேறு எந்த நடிகருக்காகவும் இந்த மாதிரிக் காத்திருப்பதில்லை. ஆனால், ரஜினி விடயத்தில் அவர் விரும்பிக் காத்திருக்கிறார். இதுகுறித்து ரஹ்மான் கூறுகையில், ரஜினி சாருடன் பணியாற்றுவது மிகவும் சந்தோசமான அனுபவம். அவருக்காகக் காத்திருக்கிறேன். அவரை எனக்கு மிகவும் பிடிக்கும். என் வாழ்க்கையின் ஆரம்பத்திலிருந்து அவர் என்னைப் பார்க்கிறார். பல சிக்கலான தருணங்களில் அவரது வார்த்தைகள் உந்துதலாக இருந்தன. அவரிடம் நான் நிறையவே கற்றுக்கொண்டேன். அவர் திரும்ப பழைய உற்சாகத்துடன் வந்து பட வேலைகளை ஆரம்பிக்க வேண்டும். அவருக்காகக் காத்திருக்கிறேன். 'ராணா'வுக்கு நான்கு பாடல்கள் ஆயத்தமாகிவிட்டன. ரஜினி சார் கேட்டுவிட்டு திருத்தங்கள் சொல்ல வேண்டும். அவ்வளவுதான் என்றார். பொதுவாக அதிகம் பேசாத ரஹ்மான், இந்த அளவு உணர்ச்சிவசப்பட்டு பேசுவது இதுவே முதல் முறை. சமீபத்தில் கூட, லொஸ் ஏஞ்சல்ஸில் நடந்த இசை நிகழ்ச்சியில் பங்கேற்ற ரஹ்மான், அங்கு ரஜினியின் 'ரோபோ' பாடல் இசைக்கப்பட்டபோது, அரங்கிலிருந்து பெரிய திரைகளில் ரஜினியின் படங்களை ஒளிர்ச் செய்தார். ரஜினியின் படத்தைப் பார்த்ததும் அந்த அரங்கில் இருந்த அனைவரும் கைதட்டி ரசித்தனராம். இதனை தனது இணைய தளத்தில் 'ரோபோ' ரஜினிக்கு கிடைத்த வரவேற்பு என்று குறிப்பிட்டு எழுதியுள்ளார் ரஹ்மான்.

'மங்காத்தா'வில் அரசியல் பஞ்சீ...!


கூடந்த தமிழக ஆட்சிக்காலத்தில் 'பாசத்தலைவருக்குப் பாராட்டு விழா' என்ற பெயரில் முன்னாள் முதல்வர் கருணாநிதிக்கு திரையுலகம் சார்பாக நடத்தப்பட்ட பாராட்டு விழாவில் அரசியல்வாதி 'கேட் - அப்பில்' கலந்து கொண்டு அஜித் பேசிய பேச்சு, எப்படியெல்லாம் சர்ச்சையை உருவாகியது என்பதை சொல்லித்தெரிய வேண்டியதில்லை. அந்த சர்ச்சைகளால் அஜித் சந்தித்த பிரச்சினைகளும் ஏராளம். நாங்கள் அரசியல்வாதிகள் அல்லர்; சம்பளம் வாங்கிக்கொண்டு நடக்கும் நடிகர்கள்; எங்களை வலுக்கட்டாயமாக இதுபோன்ற விழாக்களுக்கு அழைக்காதீர்கள் என்று அதிரடியாகப் பேசி, ஒட்டுமொத்த திரையுலகின் கை தட்டலைப் பெற்ற அஜித், தற்போது 'மங்காத்தா' படத்தை நடிக்ந்து முடித்திருக்கிறார்.

இப்படத்தை டைரக்டர் வெங்கட் பிரபு இயக்கியுள்ளமையால் ரசிகர்கள் மற்றும் விநியோகஸ்தர்கள் மத்தியில் பெரும் எதிர்பார்ப்பைக் கிளறிவிட்டுள்ளது. இதனிடையே தினமும் 'மங்காத்தா' பற்றிய புதிய புதிய தகவல்கள் வெளியாகிக்கொண்டே இருக்கின்றன. அந்த வரிசையில் புதிதாக வந்திருக்கும் தகவல், 'மங்காத்தா'வில் அஜித்தின் அரசியல் பஞ்சீ வசனங்கள் இடம்பெற்றுள்ளன என்பதுதான். எப்போதுமே அரசியலுக்கு அப்பாற்பட்டு நிற்கும் அஜித், தனது படங்களில் அரசியல் வசனங்களைத் தவிர்ப்பார். கடந்த ஆட்சிக்காலத்தில் அரசியல்வாதிகளால் தான் உட்பட நிரைத்துறையைச் சேர்ந்த பலரும் பாதிக்கப்பட்டமையால், 'மங்காத்தா'வில் அரசியல் வசனங்களை அனுமதித்திருக்கிறார் போலும்.



ரவிச்சந்திரனை இழந்து நிற்கும் தமிழ்த் திரையுலகம்


தமிழ்த் திரையுலகில் 'ஸ்டைல்' நடிகை முதல் முதலாக அறிமுகப்படுத்திய பழம்பெரும் நடிகை ரவிச்சந்திரன் கடந்த 25ஆம் திகதி இரவு காலமானார். 71 வயதாகும் அவருக்கு, நீண்ட நாட்களாக சர்க்கரை நோய் இருந்து வந்தது. அத்துடன், சிறுநீரகப் பாதிப்பும் ஏற்பட, ரவிச்சந்திரனின் உடல்நிலை மிகவும் மோசமான கட்டத்தை எட்டியது. தொடர்ந்து சிகிச்சை பெற்று வந்த அவர், இறப்பதற்குச் சில தினங்களுக்கு முன்னர் சேன்னை அப்போலோ வைத்தியசாலையில் சேர்க்கப்பட்டார். எனினும், நோயின் தீவிரம் அவரை கோமா நிலைக்குத் தள்ளியது. கடந்த 25ஆம் திகதி இரவு 8.15 மணியளவில் நினைவு திரும்பாமலே ரவிச்சந்திரன் மரணமடைந்தார். ரவிச்சந்திரனின் இயற்பெயர் ராமன். சினிமாவுக்காக வைத்துக் கொண்ட பெயர்தான் ரவிச்சந்திரன். 1964ஆம் ஆண்டு ஸ்ரீதரின் 'காந்திக்க நோயில்லை' படத்தில் ரவிச்சந்திரன் அறிமுகமானார்.



முதல் படத்திலேயே தனது ஆன்மீக நடிகை அனைவரையும் கவர்ந்தார். அவரின் ஸ்டைல் நடிகை அடுத்தடுத்து வாய்ப்புகளை பெற்றுக் கொடுத்து, 300இற்கும் மேற்பட்ட படங்களில் நடிகை ஆனார். பின்னர் தனது மகன் அம்சுவர்தனை வைத்துப் படம் இயக்கினார். மகனை முன்னணி நடிகைக்க வேண்டும் என்பது அவரது கனவாக இருந்தது. மறைந்த ரவிச்சந்திரனின் உடல் கடந்த 26ஆம் திகதி மாலை தகனம் செய்யப்பட்டது. காலமான ரவிச்சந்திரனுக்கு தமிழக அரசியல் பிரமுகர்கள், சினிமா வட்டாரங்கள் மற்றும் ரசிகர்கள் என பல்லாயிரக்கணக்கானோர் திரண்டு அஞ்சலி செலுத்தினர். அவரின் மறைவு தமிழ்த் திரையுலகுக்கு பெரும் இழப்பாகவே இருக்கும்.

பெப்சி விஜயன் இயக்கத்தில் நாயகியாக தாய்லாந்து அழகி

தாய்லாந்து அழகி பிங்கி, 'மார்கண்டேயன்' படத்தில் கதாநாயகியாக நடிக்கிறார். இப்படத்தில் பெப்சி விஜயனின் மகன் சபீஷ் தான் கதாநாயகன். படத்தை பெப்சி விஜயனே எழுதி இயக்குகிறார். இதில் தாய்லாந்தைச் சேர்ந்த மொடல் அழகி பிங்கி நாயகியாகிறார். சந்தானம், பாலாசிங், நிழல்கள் ரவி உள்ளிட்டோரும் நடிக்கிறார்கள். 'மார்கண்டேயன்' படம் மக்களின் அடிப்படைப் பிரச்சினைகளை அலகம் படமாக இருக்கும் என்று இயக்குநர் பெப்சி விஜயன் தெரிவித்தார். இதுகுறித்து அவர் மேலும் கூறுகையில், அடிப்படைத் தேவைகளில் முக்கிய தேவையான உணவுக்காகப் போராடும் மக்களைப் பற்றிய கதை. இந்தியாவின் சில பகுதிகள் செல்வச் செழிப்புடன் உயர்நிலை வாய்க்கையைக் கொண்டிருந்தாலும், சில பகுதிகள் அன்றாட வாழ்க்கையை வாழ்வதற்கே திணறுகின்றன. பட்டினிச் சாவுகளும், உயர்நிலை வாய்க்கையும் கலந்த ஒரு வித்தியாசமான தேசமாக இந்தியா விளங்குகிறது. இதுதான் கதைக்களம். காட்டுப் பகுதிகளில் வாழும் மக்கள் தங்களின் உரிமைகளுக்காகப் போராடுகிறார்கள். அவர்கள் நினைத்த வாழ்க்கை கிடைத்ததா, அவர்களின் கனவு நிறைவேறியதா என்பதை நிறைவு. மனித நடமாட்டமே இல்லாத ஓரிட காட்டுப் பகுதிகளில் 20 நாட்களுக்கு மேல் தங்கியிருந்து, படப்பிடிப்பை முடித்தோம். முக்கிய காட்சிகள் அங்கு படமாக்கி இருக்கின்றன என்றார்.



ஈழத்துக் கதையுடன்

'உச்சிதனை முகர்ந்தால்'



'உச்சிதனை முகர்ந்தால்' என்ற படம் ஈழத் தமிழ்ச் சிறுமியை மையமாக வைத்து எடுக்கப்பட்டுள்ளது. இந்தப் படத்தில் சத்தியராஜ், சீமான், நாசர், மணிவண்ணன் என பல இந்திய முன்னணி நட்சத்திரங்கள் நடித்துள்ளனர். இத்திரைப்படம் அடுத்த மாதம் வெளிவரவுள்ளது. படத்தின் இசைவெளியீடு லண்டன், நோர்வேயில் பெருமெடுப்பில் நடைபெறவுள்ளது. இப் படத்தில் நடித்த பல நடிக, நடிகைகள் மற்றும் பாடகர்கள் எல்லோரும் இதில் பங்கேற்கவுள்ளனர்.

'உச்சிதனை முகர்ந்தால்' ஈழத் தமிழர்கள் தயாரித்துள்ளமை குறிப்பிடத்தக்க விடயமாகும்.

இன்ஸ்பெக்டராக வரும் சீமானின் வசனங்கள் அனல் பறப்பவையாக அமைந்துள்ளதோடு, ஹொலிவுட் திரைப்படங்களுக்கு நிகராக இத் திரைப்படம் தயாரிக்கப்பட்டுள்ளது.

இத் திரைப்படமானது உலகளாவிய ரீதியிலும், இந்தியாவிலும் பல விருதுகளைத் தட்டிச் செல்லும் அளவுக்கு நேர்த்தியாகத் தயாரிக்கப்பட்டுள்ளது எனத் தெரிவிக்கப்படுகிறது.

'உச்சிதனை முகர்ந்தால்' எப்படி?

எல்லாக் குழந்தைகளும் இறைவனால் ஆசீர்வதிக்கப் படுவதில்லை. 13 வயது புனிதவதியை அறிந்தவர்கள் கனத்த மனத்துடன் இந்த உண்மையை ஒப்புக்கொள்வார்கள். இறைவனால் ஆசீர்வதிக்கப்படாத ஆயிரமாயிரம் குழந்தைகளின் அடையாளம் அவள்.

புனித நதியைப் போல உற்சாகம் பொங்க ஓடிக்கொண்டேயிருந்த புனிதவதியின் வாழ்க்கை, வானவில்லைப் போல கண்ணெதிரில் தொலைந்துபோகும் கதையைக் கண்ணீர் மல்கக் கவிதையாக்கியிருக்கிறது புகழேந்தி தங்கராஜ் இயக்கத்தில் உருவாகியுள்ள 'உச்சிதனை முகர்ந்தால்'.

இப்படத்தின் கதை புனிதவதி என்கிற அழகு தேவதையைச் சுற்றியே படர்கிறது. எனினும், இது அற்புதங்களும் ஆச்சரியங்களும் நிறைந்த கற்பனைத் தேவதைகளின் கதை இல்லை. எல்லாச் சாத்தான்களாலும் சபிக்கப்பட்டிருக்கும் ஒரு யதார்த்த தேவதையின் கதை. அவளுடன் சேர்ந்து சிரிப்பதும் அவளுடன் சேர்ந்து அழுவதும்தான் எவருக்கும் சாத்தியம்.

புகழேந்தி தங்கராஜ் இயக்கிய 'முந்தைய திரைப்படமான 'காற்றுக்கென்ன வேலி' தமிழ்த் திரையுலகில் பேசப் பொருளையும் துணிவுடன் பேசிய படம். குறுக்கே கிடக்கும் 26 மைல் கடல், மனித நேயத்துக்குத் தடையாகிவிடக்கூடாது என்பதைத் தெளிவாக எடுத்துரைத்த படம். தனித்தனிக் தனிகளை உடைத்தெறிந்து வெற்றிகண்ட 'காற்றுக்கென்ன வேலி' யைப் போன்றே கண்மூடித் தனமாக நகர்க்கப்பட்ட ஓர் இனத்தின் வரலாற்றை அழுத்தந்திருத்தமாகப் பதிவு செய்திருக்கிறது 'உச்சிதனை முகர்ந்தால்'.

புனிதவதியாக சிறுமி நீதிகா நடித்துள்ளார். நீதிகா தேவர் பிஸிம்ஸ் தயாரித்த எம்.ஜி.ஆர். படங்களுக்கு வசனம் எழுதிய அய்யாப்பிள்ளையின் பேத்தியாவார். உயிருக்குயிராக அவளை நேசுக்கும் பேராசிரியர் நட்சனாக சத்யராஜ். அவரது மனைவியாக சங்கீதா நடித்துள்ளார். பொலிஸ் இன்ஸ்பெக்டர் சஸ்ன்ஸ் அன்டனியாக சீமானும், மூத்த வைத்தியர் தெய்வநாயகமாக நாசர் நடித்துள்ளார். லட்சுமி ராமகிருஷ்ணன் ஒரு முக்கியப் பாத்திரத்தில் நடித்துள்ளார். இவர்களுடன் அமுதன் என்கிற நாயும் முக்கிய பாத்திரத்தில் நடித்துள்ளது.

'உச்சிதனை முகர்ந்தால்' திரைப்படத்தின் கதை, திரைக்கதையை எழுதி இயக்கியுள்ளார் புகழேந்தி தங்கராஜ். பிரபல எழுத்தரவர் தமிழருவி மணியன் வசனம் எழுதியுள்ளார். திரைப்படத்துக்கு அவர் வசனம் எழுதுவது இதுவே முதல்முறை. உணர்ச்சிக்கவிஞர் காசி ஆனந்தனின் கவிதை வரிகளுக்கு மென்மேலும் மெருகேற்றியுள்ளார் இசையமைப்பாளர் டி. இமான்.

அடுத்த மாதம் இத்திரைப்படத்தை வெளியீடுவதற்கான இறுதிக்கட்டப் பணிகள் தீவிரமாக நடந்து வருகின்றன.

இந்த மாதம் 31-ஆம் திகதி 'உச்சிதனை முகர்ந்தால்' இசை வெளியீட்டு விழா, லண்டன் நகரில் நடைபெறவுள்ளது. ஓகஸ்ட் முதலாம் திகதி நேர்வே தலைநகர் ஓஸ்லோவில் இசை வெளியீடுப்படவுள்ளது. இந்த இசை வெளியீட்டு விழாக்களில் சத்யராஜ், இமான், சங்கீதா, பாடகர்கள் மாதங்கி ஆகியோர் பங்கேற்கவுள்ளனர்.

பிரீத்தியை

விட டாப்சி அழகு



இயக்குநர் கண்ணன் இயக்கிய 'வந்தான் வென்றான்' படத்தின் இசை வெளியீட்டு விழாவில் சிறப்பு விருந்தினராக ஜெயம் ரவி கலந்து கொண்டார்.

திரையுலகப் பிரபலங்கள் கொஞ்சமும் எதிர்பார்க்காத வகையில், படத்தின் நாயகி டாப்சியை தடாலடியாக ஜெயம் ரவி வர்ணித்துக் ஜோஷாவும், இதைத் திரை ரசிகர்கள் கலகலப்பாக ரசித்துள்ளார்கள்.

"நான் பள்ளியில் படிக்கும்போதே, என்னைப் பார்த்தவர்கள் ஹிந்தி நடிகை பிரீத்தி ஜிந்தா மாதிரி இருப்பதாகப் புகழ்ந்து தள்ளியிருக்கிறார்கள்.

இன்னும் சில நடிகைகளின் சாயலில் நான் இருக்கிறேன் என்றும் சொல்லியிருக்கிறார்கள்.

"பிரீத்தி ஜிந்தா பொலிவுட்டின் அழகான நடிகை மட்டுமல்ல, சிறந்த நடிகையும் கூட. அவரைப்போல நடித்துப் பெரெடுக்க வேண்டும் என்பதே என் விருப்பம்" என்று டாப்சி சொன்னாராம்.

பின்னர் ஜெயம் ரவி பேசும்போது, 'ஹிந்தி நடிகை பிரீத்தி ஜிந்தாவை விட டாப்சி ரொம்ப அழகாகத் தெரியுமா? இன்னும் சொல்லப்போனால், பிரீத்தியை விட டாப்சி அழகோ அழகு என்று ஜோஷாவியிருக்கிறார்.

காயலுக்கு

வந்த

கோபத்துக்கு...?

ஹிந்தியில் தயாராகும் 'சிங்கம்' படத்தில் காஜல் வரும் ஒரு முக்கியமான காட்சி நீக்கப்பட்டுள்ளது. இதனால், காஜல் இயக்குநர் மீது கடுப்பில் உள்ளாராம். வட இந்தியர் என்றாலும் காஜல் அகர்வாலுக்கு திரையுலகில் ஒரு அந்தஸ்து கொடுத்தது பொலிவுட்டான். பொலிவுட்டில் தன்னை யாரும் அழைக்கமாட்டார்களா என ஏங்கிய காஜலை ரோஷித் டெட்டி தனது 'சிங்கம்' படத்தில் நடிக்க அழைத்தார். இந்த 'சிங்கம்' படம் சூர்யா நடித்த 'சிங்கம்' படத்தின் ரீமேக் ஆகும்.

ஹிந்தி சிங்கத்தில் அஜய் தேவ்கன்தான் நாயகன். பொலிவுட்டில் நுழைந்த குஷியோடு படத்தை முடித்துக்கொடுத்தார் காஜல். படமும் திரைக்கு வந்தது.

ஆனால், படத்தைப் பார்த்ததும் காஜல் முகத்தில் என்றும், கொள்ளும் வெடித்தது.

காரணம் படத்தில் தான் வரும் ஒரு முக்கிய காட்சியை

நீக்கிவிட்டமைதான். ரோஷித்தை

தொலைப்பேசியில் தொடர்பு கொண்ட காஜலுக்கு, அவர்

சரியான விளக்கம் அளிக்கவில்லையாம்.

நான் தெலுங்கில் எவ்வளவு பெரிய நடிகை. ஆனால், இங்கு

என்ன வென்றால் என்னை மதிக்கமாட்டேன் என்கிறார்கள்" என்று

காஜல் ஆத்திரப்பட்டுள்ளார். இதையடுத்து 'சிங்கம்'

விளம்பர நிகழ்ச்சிகளில் கலந்து

கொள்ளப்போவதில்லை என்றும் முடிவு செய்துள்ளாராம்.



Special Flight Offers from **TravelCenter**

in www.ticketstosrilanka.co.uk

Special Flights with Best Airlines at unbeatable prices..



Season's best offers

Amazing & Unbeatable Prices!

0207 612 0599

Sri Lanka Specialist

www.ticketstosrilanka.co.uk




JET AIRWAYS

Colombo Flights

from **£220** + tax

Fly with us & get a cab for just **£10**

Call Now **0207 612 0599**



Special Deal of the Week

Fly to Colombo

£230 + taxes

Srilankan Airlines

Colombo	fr £305 + tax
Kuala Lumpur	fr £275 + tax
Singapore	fr £275 + tax
Bangalore	fr £305 + tax
Trivandrum	fr £305 + tax

* terms & conditions apply

ETIHAD

Chennai	fr £225 + tax
Kochi	fr £225 + tax
Trivandrum	fr £225 + tax
Kuala Lumpur	fr £225 + tax
Singapore	fr £429 + tax

* terms & conditions apply

Fly Emirates

Kochi	fr £405 + tax
Chennai	fr £405 + tax
Trivandrum	fr £405 + tax
Kuala Lumpur	fr £455 + tax
Bangalore	fr £365 + tax

* terms & conditions apply

KUWAIT AIRWAYS

Chennai	fr £255 + tax
Kochi	fr £255 + tax
Trivandrum	fr £255 + tax
Colombo	fr £255 + tax
Kuala Lumpur	fr £255 + tax

* terms & conditions apply

OMAN AIR

Bangalore	fr £189 + tax
Kochi	fr £225 + tax
Chennai	fr £205 + tax
Trivandrum	fr £255 + tax
Kuala Lumpur	fr £295 + tax

* terms & conditions apply

QATAR

Bangalore	fr £175 + tax
Kochi	fr £225 + tax
Trivandrum	fr £225 + tax
Chennai	fr £225 + tax
Singapore	fr £299 + tax


* terms & conditions apply

JET AIRWAYS

Trivandrum	fr £315 + tax
Kuala Lumpur	fr £585 + tax
Singapore	fr £585 + tax
Bangalore	fr £295 + tax
Chennai	fr £295 + tax

* terms & conditions apply

Note : All prices quoted were correct at the time of printing, please call us on 0207 612 0599 to avail best cheapest price.



Call us on : **0207 612 0599**

Wajira - 0207 612 7250
Nadee - 0207 612 0546



ஊடகத்துறைக்கு ஓர் முன்மாதிரி

இலண்டனில் இருந்து வெளிவந்து கொண்டிருந்த நியூஸ் ஆப் த வேர்ல்டு பத்திரிகையின் ஓட்டுக்கேட்டி விவகாரத்தால் பிரிட்டனை கலகலத்துப் போயிருக்கிறது. பத்திரிகையை நடத்தியவர், அதில் பணிபுரிந்தவர்கள் மட்டுமன்றி, காவல்துறையினர், அரசியல்வாதிகள், மன்னர் குடும்பத்தினர் என ஓட்டுமொத்த அதிகாரவர்க்கமே குற்றவாளிக் கூண்டில் ஏறிவிடும் போலிருக்கிறது.

பிரதமர் டேவிட் கேமரூன் நாடாளுமன்றத்தில் எம்.பி.க்களின் சரமாரியான கேள்விகளை எதிர்கொள்ள வேண்டியிருந்தது. ஆப்பிரிக்கப் பயணத்தை பாதியில் முடித்துக்கொண்டு அவசர அவசரமாக எம்.பி.க்கள் முன்னிலையில் விளக்க அறிக்கை வாசித்த அவர், சர்ச்சைக்குரிய அந்தப் பத்திரிகையின் ஆசிரியரைத் தமது செய்தித் தொடர்பாளராகப் பணியமர்த்தியதற்காக மன்னிப்புக் கேட்டார்.

புகழ்பெற்ற லண்டனின் ஸ்காட்லாந்து யார்டு போலீஸ் தலைவர் பதவி விலகிவிட்டார். அவருக்கு அடுத்த நிலையில் இருந்த மூத்த போலீஸ் அதிகாரிகள் இருவரும் தங்களது பதவியை ராஜினாமா செய்து விட்டனர்.

ஊடக சாம்ராஜ்யத்தின் சக்கரவர்த்தியாகக் கருதப்படும் ரூபர்ட் முர்டோக், நாடாளுமன்றக் குழுவால் விசாரிக்கப்பட்டார். மக்களிடம் பகிரங்கமாகவே அவர் மன்னிப்புக் கேட்டார். எனது வாழ்வின் மோசமான அனுபவம் இது என்று அவர் வெளிப்படையாகவே கூறினாரென்றால், அவருக்கு எந்த அளவுக்கு நெருக்கடி ஏற்பட்டிருக்கும் என்பதைப் புரிந்துகொள்ள முடிகிறது. இருந்தாலும், வெறும் மன்னிப்புக் கேட்பதாலும், வருந்துவதாலும் மட்டுமே முடிந்துவிடக்கூடிய பிரச்சனை அல்லவே இது.

இந்த விவகாரத்தில் அடுத்தவரின் அந்தரங்க உரிமைகள் எப்படி மீறப்பட்டிருக்கின்றன, எந்தெந்த வகையில் லஞ்சம் கொடுக்கப்பட்டது, யார் யாரெல்லாம் முக்கியக் குற்றவாளிகள் என்பது ஓரளவு தெரிந்துவிட்டது. இன்னமும் பெரிய தலைகள் சிக்கலாம் என்கிற எதிர்பார்ப்பும் இருக்கிறது.

நீண்ட காலமாகவே தொலைபேசி ஓட்டுக்கேட்டி நடந்திருக்கிறது. கடந்த ஆட்சியில் தொடங்கி, இப்போதைய ஆட்சியிலும் தொடர்ந்திருக்கிறது.

ரகசியங்களைத் தெரிந்து கொள்வதற்காக, ஆடம்பர விடுதிகளில் பிரமாண்டமான கேளிக்கை நிகழ்ச்சிகள் நடந்திருக்கின்றன. ஆட்டம், பாட்டம், கொண்டாட்டம் என பணம் தண்ணீராகச் செலவு செய்யப்பட்டிருக்கிறது.

ஊடகங்களும், பெரும் வர்த்தக நிறுவனங்களும் ஆளும் வர்க்கத்தையும், அரசையும் மறைமுகமாக எப்படி ஆட்டிப் படைக்கின்றன என்பதை இந்த விவகாரம் உலகுக்கு உணர்த்தியுள்ளது.

அரசியல்வாதிகளுக்கு இயக்குநர் பொறுப்பு வழங்குவது, பங்கு ஒதுக்குவது, அறக்கட்டளைக்கு நிதி

தருவது என பல்வேறு வகையில் பெரும் பணக்காரர்கள் அரசியல்வாதிகளுக்கு மறைமுகமாக உதவுகின்றனர். இது தொன்றுதொட்டு வரும் நடைமுறை. இதனால்தான், பணக்காரர்கள் மேலும் பணக்காரர்களாகிக் கொண்டே போகிறார்கள். இது இந்தியாவுக்கும் பொருந்தும்.

இந்தச் சம்பவத்துக்குப் பிறகாவது,

பிரிட்டனில் தொலைபேசி ஓட்டுக்கேட்டி 2006 முதலே நடந்து வந்திருக்கிறது. ஆனால், இப்போதுதான் அது அம்பலமாகியிருக்கிறது.

நம் நாட்டில் 2ஜி அலைக்கற்றை ஊழல் விவகாரமும் அப்படித்தான். நீண்டகாலம் ரகசியமாக இருந்த ஊழல் பல்வேறு நெருக்கடிகளால் வெளியே வந்து கொண்டிருக்கிறது.



நியூஸ் ஆப் த வேர்ல்டு பிரிட்டனுக்குக் களங்கத்தை ஏற்படுத்தியதா?

மேற்கத்திய அரசுகள் தங்களது அரசியல் கட்சிகளுக்குக் கிடைக்கும் நன்கொடைகளை முறைப்படுத்த வேண்டும். அவை வரும் வழிகளைக் கண்காணிக்கும் அமைப்பை ஏற்படுத்த வேண்டும்.

நியூஸ் ஆப் த வேர்ல்டு விவகாரம் பல்வேறு வகையில் டேவிட் கேமரூன் அரசுக்கு நெருக்கடிகளை ஏற்படுத்தியிருக்கிறது. பதவிக்கு வந்து சில காலமே ஆகியிருக்கும் நிலையில், இன்னொரு தேர்தல் வந்தாலும் ஆச்சரியப்படுவதற்கில்லை. முக்கியத் தலைவர்கள் பதவியை இழக்கக்கூடும். ஏனென்றால், பிரிட்டிஷ் மக்கள் தவறுகளுக்கு உடனடியாகத் தண்டனை வழங்கிவிடுவார்கள். இதற்கு முன்பு தவறான செலவுக் கணக்கைக் காட்டி ஊழல் செய்த நூற்றுக்கும் மேற்பட்ட எம்.பி.க்களுக்குச் சரியான பாடம் புகட்டினார்கள்.

பிரிட்டனைப் போன்றே அமெரிக்காவிலும் வலுவான மக்களாட்சி இருக்கிறது. அதனால்தான் இராக் போரில் எடுக்கப்பட்ட தவறான முடிவுகளுக்கு அந்நாட்டு அரசியல்வாதிகள் பெரிய விலை கொடுக்க வேண்டியதாயிற்று.

இப்போதைய சூழலில் பிரிட்டனின் எல்லா அமைப்புகளுக்கும் களங்கம் ஏற்பட்டிருக்கிறது. புகழ்பெற்ற காவல்துறையும், மக்களாட்சி அமைப்பும் தலைகுனிந்து நிற்கின்றன. எனினும், இந்த விவகாரத்தால் சுயபரிசோதனை செய்துகொண்டு மீண்டும் புதிய வேகத்தில் எழுந்து நிற்கும் திறன் பிரிட்டனுக்கு உண்டு என்பதை மறுக்க முடியாது.

பிரிட்டனுக்கு இந்த நிலைமையா என்று நாம் பரிதாபப்பட வேண்டியதில்லை. ஏனென்றால், நம் நாட்டிலேயே நாம் அதிர்ச்சியடைத்தக்க ஊழல் விவகாரங்கள் நாள்தோறும் வெளிவந்து கொண்டேயிருக்கின்றன. இதில் கட்சி பேதமில்லை. மத்திய அரசு, மாநில அரசு என்கிற வேறுபாடு இல்லை. எல்லா நிலைகளிலும் இருந்து ஊழல் புகார்கள் வந்து கொண்டேயிருக்கின்றன.

2ஜி ஊழல், காமன்வெல்த் ஊழல் என்று பிரசாரம் செய்து கொண்டிருந்த பாஜக மீதும் இப்போது ஊழல் குற்றச்சாட்டுகள் சுமத்தப்படுகின்றன. கர்நாடகத்தில் எடியூரப்பா மீது இதுவரை கூறப்பட்ட வந்த நிலப்பறிப்பு, சுரங்க ஊழல் தொடர்பான குற்றச்சாட்டுகள் இப்போது வலுவடைந்திருக்கின்றன. உத்தராஞ்சல் மாநிலத்தில் சுரங்க ஊழல் தொடர்பான குற்றச்சாட்டுகள் எழுந்திருக்கின்றன. அடுத்தது பிகாரில் வீட்டுவசதி ஒதுக்கீட்டில் கூறப்படும் புகார்.

ஊழலுக்கு எதிராக உரக்கக் குரல் எழுப்பினால், தம்மீதான புகாரை யாரும் கண்டுகொள்ள மாட்டார்கள் என்பது போன்று ஜனநாயக நாடுகளில் தவறான பார்வை இருக்கிறது. இந்த அணுகுமுறைக்குத் துரதிருஷ்டவசமாக சில நேரங்களில் வெற்றியும் கிடைத்து விடுகிறது.

இதனால்தான் நிறையப்பேர் ஊழலை ஒழிக்கப் போகிறேன் என்று கிளம்பிவிடுகிறார்கள். பாபா ராம்தேவும் அப்படியே. ஊழலுக்கு

எதிராகப் போராடுகிறார் என்பதற்காக, அவரது பல ஆயிரம் கோடி ரூபாய் சொத்துகள் எப்படி வந்தது என்பதை விசாரிக்காமல் விட்டுவிடக்கூடாது.

மிக உயரிய இடத்தில் வைக்கப்பட்டிருக்கும் நீதித்துறையிலேயே ஊழல் இருக்கத்தான் செய்கிறது. கிட்டத்தட்ட 3 கோடி வழக்குகளைக் கொண்டு, மிக அதிக அளவில் பணம் புழங்கும் துறையாக அது இருக்கிறது.

வழக்கறிஞர்கள் எல்லோரும் நேர்மையாகத் தொழில் செய்கிறார்கள் என்று சொல்ல முடியாது. பலர் பணத்துக்காக விதிகளை மீறுகிறார்கள். சொத்துகளைக் குவிக்கிறார்கள். கறுப்புப் பணத்தைச் சேர்க்கிறார்கள். அவ்வளவு ஏன் நமது உச்ச நீதிமன்றத்தின் நீதிபதியாக இருந்த கே.ஜி.பாலகிருஷ்ணன் மீதும், சிக்கிம் உயர்நீதிமன்றத் தலைமை நீதிபதியான தினகரன் மீதும் ஊழல் குற்றச்சாட்டுகள் இருக்கின்றனவே?

நியூஸ் ஆப் த வேர்ல்டு விவகாரமானாலும் சரி, 2ஜி, காமன்வெல்த், கறுப்புப் பணம் போன்ற ஊழல் விவகாரமானாலும் சரி அவையெல்லாம் ஏதோ ஒருவகையில் அரசியல் கட்சிகளுக்குத் தரப்படும் நன்கொடைகளுடன் சம்பந்தப்பட்டிருக்கின்றன. இந்த விஷயத்தில் சட்ட விதிகளை மீறாத ஒரு அரசியல் கட்சியையும், அரசியல்வாதியையும் கண்டுபிடிக்க முடியாது.

தனிப்பட்ட முறையில் அரசியல்வாதிகளில் பலர் நல்லவர்களாக இருக்கலாம். ஆனால், கட்சி நிதி என்று வரும்போது அவர்கள் கூட தங்களைச் சமரசம் செய்து கொள்கிறார்கள். இதனால்தான் வாக்களிக்க எம்.பி.க்களுக்குப் பணம் கொடுப்பது போன்ற மோசமான சம்பவங்கள் அரங்கேறுகின்றன. சுதந்திரத் தன்மையுடன் இயங்கும் நமது ஊடகங்கள்தான் இதுபோன்ற தவறுகளையெல்லாம் தட்டிக்கேட்டு அமைப்பை வலுப்படுத்த வேண்டும். எங்கும் ஊழல், எதிலும் ஊழல் என்று புலம்பிக் கொண்டிருந்தால் மட்டும் போதாது. இந்த நிலைமை மாறக்கூடிய ஒன்றுதான் என்பதையும் மனதில் கொள்ள வேண்டும்.

இப்போதைய சூழலில் 2014-ம் ஆண்டு பொதுத்தேர்தல் எந்தக் கட்சிக்கும் ஆதரவாக இருக்கும் என்று தோன்றவில்லை. அடுத்து சட்டப் பேரவைத் தேர்தல் வரக்கூடிய உத்தரப் பிரதேசத்திலும், பஞ்சாபிலும் காங்கிரஸ் கட்சி ஓரளவு வலுப்பட்டிருக்கிறது.

அதேநேரத்தில் மக்களவையில் சுஷ்மா ஸ்வராஜும், மாநிலங்களவையில் அருண் ஜெல்லியும் பாஜகவை சிறப்பான எதிர்க்கட்சியாக வழிநடத்திக் கொண்டிருக்கிறார்கள். கர்நாடகத்தின் நிலைமையும் சமாளிக்கப்பட்டுவிடும் என்றே தெரிகிறது. கேரளத்திலும் மேற்கு வங்கத்திலும் அரசுக்கு எதிரான மனநிலை மக்களுக்கு இருக்கும். இதனால் 2014-ம் ஆண்டு தேர்தல் என்பது எல்லாக் கட்சிக்குமான பொதுப் போட்டியாகவே இருக்கும் என்று கூறலாம்.

அருண் நேரு

மன அழுத்தத்தைத் தவிர்ப்பது

எப்படி?

மன அழுத்தத்தைத் தவிர்ப்பது எப்படி?

இறுக்கமான சூழலில் சூழன்று கொண்டிருக்கிறது உலகம். எல்லா துறையிலும் எல்லா பணி நிலைகளிலும் அனைவரும் ஒருவிதமான மன அழுத்தத்துடனேயே உழன்று கொண்டிருக்கிறார்கள். மனிதனுக்கு வரும் நோய்களில் 75 முதல் 90 வரை நோய்கள் அழுத்தமான சூழல் காரணமாக வருவையே என சமீபத்திய ஆராய்ச்சி ஒன்று அதிர்ச்சித்தகவல் சொல்லியிருக்கிறது. இதுவே மன அழுத்தத்தைக் கையாள்வதன் தேவையை நமக்கு எடுத்துக் கூறுகிறது. சக மனிதன் மீதான கரிசனையும், ஆத்மார்த்தமான அக்கறையும் விலகி சுயநலச்சிந்தனைகள் விஸ்வரூப மெடுக்கும் போது இத்தகைய இறுக்கமான சூழல்கள் உருவாகின்றன.

மேலதிகாரிகளின் கெடுபிடிகளால் தொல்லைகளுக்கு ஆளாகும் ஊழியர்கள், வாழ்க்கைத் துணையின் விட்டுக் கொடுத்தல் அல்லது புரிந்து கொள்ளல் இல்லாத சூழலில் உருவாகும் மன அழுத்தம், சாதீய, மத, இன ரீதியாக அழுத்தமான சூழலுக்கு உள்ளாகும் பொது மக்கள். என எந்த ஒரு துறையை எடுத்துக் கொண்டாலும், அல்லது எந்த ஒரு சூழலை எடுத்துக் கொண்டாலும் இன்று மக்கள் ஒருவித மன அழுத்தத்துடனேயே வாழ்ந்து கொண்டிருக்கிறார்கள்.

மன அழுத்தம் மிகவும் கொடுமையானது. இயல்பான வாழ்க்கையைப் பறித்து நிம்மதியற்ற பொழுதுகளையும், நோய்களையும் தந்து செல்லும் இந்த மன அழுத்தம் களையப்பட வேண்டியது என்பதில் மாற்றுக் கருத்து இல்லை.

மன அழுத்தத்தைக் குறித்து மருத்துவர்கள் குறிப்பிடுகையில் எதிர்பாராத சூழலுக்கு மனிதன் தள்ளப்படும் போதே அதிக மன அழுத்தத்துக்கு உள்ளாகிறான் என்கின்றனர். எதிர்பார்ப்புகளைக் குறைக்கும் போது மன அழுத்தம் பெருமளவில் குறைந்து போவதாகவும் அவர்கள் தெரிவிக்கின்றனர்.

குழந்தைகள் எதிர்பார்ப்புகள் அதிகம் இல்லாதவர்கள், அவர்கள் எதையும் ஆனந்தத்துடன் பெற்றுக் கொள்ளும் தன்மையுடையவர்கள் எனவே அவர்களால் மன அழுத்தம் இல்லாமல் வாழ முடிகிறது, ஆனால் பெரியவர்கள் எதிர்பார்ப்புகளை அதிகப்படுத்துவதும், கிடைப்பதில் திருப்தி பெறாத நிலையையும் கொண்டிருப்பதால் அதிக மன அழுத்தம் உண்டாகக்கூடிய ஆளாகிறார்கள் என்றும் அவர்கள் தெரிவிக்கின்றனர்.

ஏமாற்றம், பயம், நிராகரிப்பு, எரிச்சல், அதிக வேலை, அதிக சிரத்தை, குழப்பம் இவையெல்லாம் மன அழுத்தத்தைத் தோற்றுவிக்கும் சில காரணிகள். சிலருக்கு அதிக வெளிச்சம், அதிக சத்தம் இவை கூட மன அழுத்தத்தை அதிகரிக்கும் என்கிறார்கள் மருத்துவர்கள்.

பிறப்பு, இறப்பு, போர்கள், திருமணங்கள், விவாக ரத்துகள், நோய்கள், பதவி இழப்பு, பெயர் இழத்தல், கடன், வறுமை, தேர்வு, போக்குவரத்து நெரிசல், வேலை அழுத்தம், கோபம், நட்பு முறிவு, உறவு விரிசல், என நம்மைச் சுற்றி நிகழும் எல்லா விதமான காரணிகளும் மன அழுத்தத்திற்குள் நம்மை இட்டுச் செல்ல முடியும்.

புகைபிடித்தல், சரியான உணவுப்பழக்கம் இல்லாமை, போதை மருத்து பழக்கம், குடிப்பழக்கம், சரியான தூக்கம் இல்லாமை இவையெல்லாம் மன அழுத்தத்தை நாம் விலை கொடுத்து வாங்கும் செயல்கள். புகைபிடிக்கும்போது உடலில் கலக்கும் நிக்கோட்டினுக்கு மன அழுத்தத்தை அதிகரிக்கும் சக்தி இருப்பதாக ஆராய்ச்சிகள் நிரூபித்திருக்கின்றன.

முதுமை நிலையை அடைபவர்களிடமும், மாதவிடாய் காலத்தில் பெண்களிடமும் இந்த மன அழுத்தம் அதிகமாய் இருக்கும் என்றும் அத்தகையவர்களிடம் அன்புடன் உரையாடி மன இறுக்கத்தைத் தணிக்க வேண்டும் என்றும் மருத்துவர்கள் அறிவுறுத்துகின்றனர்.

மன அழுத்தம் நல்ல செயல்களில் கூட வரும் என்கிறது ஒரு ஆய்வு. திருமணம் போன்ற நிகழ்வுகள், பதவி உயர்வு, இவையெல்லாம் ஒருவகையில் மன அழுத்தத்தை அதிகரிக்கும் என்றும் அதை சரியான விதத்தில் கையாள்வதில் நம்முடைய கவனத்தைச் செலுத்தவேண்டும் என்கிறது அதே ஆய்வுறிக்கை.

எல்லா பாதைகளையும் மெத்தைகளால் அலங்கரிப்பது இயலாத என்பதால் செருப்பு அணிகிறோம். அது போலவே மன அழுத்தத்தை உண்டாக்கும் காரணிகளை ஒழிப்பது என்பது இயலாத காரியம் ஆனால் நம்முடைய மனதை திறமையாகக் கையாள்வதன் மூலமாக மன

அழுத்தத்தில்

மாட்டிக் கொள்ளாமல் இருக்க முடியும்.

மன அழுத்தத்தைக் கையாள்வதற்கு நம்முடைய மனதின் சிந்தனைகளை தூய்மைப்படுத்த வேண்டும். எதிர்மறைச் சிந்தனைகள் பெரும்பாலும் மன அழுத்தத்தையே அளிக்கின்றன. எனவே நல்ல சிந்தனைகளை வளர்த்துக் கொள்வதன் மூலம் மன அழுத்தத்தைக் கையாள் முடியும்.

தியானம், யோகா போன்றவற்றில் மனதை ஈடுபடுத்துவதும், ஆழமாக மூச்சை இழுத்து விடும் மூச்சுப் பயிற்சியைச் செய்வதும் மன அழுத்தத்தைக் குறைக்கும் வழிமுறைகளில் சில என்கின்றனர் பயிற்சியாளர்கள். மனதை ஒருமுகப் படுத்தும் பயிற்சிகளும் நல்ல பலனைத் தருகின்றன.

அமைதியான குடும்பச் சூழல் பெரும்பாலான மன அழுத்தத்தைக் குறைக்கிறது. அலுவலகத்தின் குழப்பங்களையோ, எரிச்சல்களையோ குவிக்கும் இடமாக குடும்பம் இருக்கக் கூடாது, மாறாக அவற்றை அழிக்கும் இடமாகவே குடும்பம் இருக்க வேண்டும் என்பதை குடும்பத்தினர் புரிந்து கொள்ளவேண்டும். குடும்பத்தில் நுழைந்தவுடன் மனம் மகிழ்ச்சியடையும் வகையில் குடும்பத்தினரோடு அன்பான வாழ்க்கை வாழ்தல் மிகவும் முக்கியம்.

ஆவேசம், கோபம் இவை மன அழுத்தத்தின் வெளிப்பாடுகள், தெளிவான அமைதியான மனம், ஞானம் இவற்றைக் கொண்டு அவற்றை அடக்க வேண்டும்.

மன அழுத்தம் பல நோய்களைக் கொண்டு வரும். குறிப்பாக மைகிரேன் எனப்படும் ஒற்றைத் தலைவலி, ஸ்ட்ரோக், எஸ்மா உட்பட பல நோய்களை மன அழுத்தம் கொண்டு வருகிறது.

தாய்மை நிலையிலிருக்கும் பெண்களுக்கு மன அழுத்தம் மிகப்பெரிய எதிரி. அது தாயையும், கருவில் இருக்கும் குழந்தையையும் நேரடியாகப் பாதிக்கிறது என்கிறார் அமெரிக்காவின் மாயோ கிளினிக்ஸ் எனும் மருத்துவர், எனவே தாய்மை நிலையிலிருக்கும் பெண்கள் நல்ல புத்தகங்கள் படிப்பது, நல்ல இசை கேட்பது என மனதை இலகுவாக வைத்துக் கொள்ள வேண்டும் என்று அறிவுறுத்தப் படுகிறார்கள்.

சரியான திட்டமிடல் இல்லாமல் செயல்படுபவர்களை இந்த மன அழுத்தம் எளிதில் பிடித்துக் கொள்கிறது. எந்த நேரத்தில் எதைச் செய்ய வேண்டும் என நேரத்தைச் சரியாகப் பயன்படுத்துபவர்கள் மன அழுத்தம் உருவாகும் சூழலை பெரும்பாலும் விலக்கி விடுகிறார்கள்.

செய்ய முடியாத வேலைகளை “முடியாது” என்று மறுத்து விடும் உள்ள உரம் மன அழுத்தத்திலிருந்து தப்பிக்க மிகவும் அவசியம். எல்லா வேலைகளையும் இழுத்துப் போடுபவர்கள் பிரச்சனையிலிருந்து தப்ப முடியாது.

உள ரீதியாகவும், உடல் ரீதியாகவும் அழுத்தம் மனிதனுக்கு பல இன்னல்களைத் தருகிறது. சிறு சிறு அழுத்தமான சூழல்களைத் தவிர்க்காத போதோ, அல்லது தீர்க்காத போதோ அழுத்தம் அதிகரித்து பெரிய இன்னலுக்கு ஆளாக்கி விடுகிறது.

அழுத்தம் இருவகையில் வரலாம். ஒன்று நம்மைச் சூழ்ந்த சமூகத்தின் செயல்பாடுகளால் நமக்குள் வருவது. இன்னொன்று நம்முடைய வாழ்க்கை முறை, சிந்தனைகளினால் வருவது.


நேர் சிந்தனை உள்ளவர்கள் எல்லாவற்றையும் நல்ல விதமாகப் பார்க்கிறார்கள். அதிக நேரப் பயணிக்க வேண்டியிருந்தால் அதிக நேரம் இசை கேட்க முடியுமென்று நினைக்கக் கூடிய அளவுக்கு மனதை இலகுவாக வைத்திருக்க வேண்டும்.

“இந்த வேலை எனக்குப் பிடிக்கவேயில்லை..” அல்லது “என்னை யாருக்கும் பிடிக்கவில்லை” இது போன்ற சிந்தனைகள் பரிதவிக்க வைத்து மன அழுத்தத்துக்குள் இட்டுச் செல்கிறது.

கவனக் குறைவு, முடிவுகள் எடுப்பதில் சிக்கல், ஞாபக மறதி, குழப்பம், எதிர் மறை சிந்தனைகள், தெளிவற்ற சிந்தனைகள், தவறான முடிவுகள், தப்பித்தல் முயற்சிகள் என மன அழுத்தம் மனதைப் பாதிக்கும் செயல்களைப் பட்டியலிடலாம்.

தலைவலி, அஜீரணக் குறைபாடுகள், தூக்கமின்மை, தசைப்பிடிப்பு, உடல் வலி, நெஞ்சு வலி, சீரற்ற இதயத் துடிப்பு, உயர் இரத்த அழுத்தம், உடல் எடை அதிகரித்தல், குறைதல், ஆஸ்த்மா, மூச்சுத் திணறல், தோல் நோய்கள், தாம்பத்தியக் குறைபாடுகள், புற்று நோய், அல்சர், சர்க்கரை நோய், என மன அழுத்தம் தரும் உடல் நோய்களும் ஏராளம்.

இந்த மனம் உடல் சார்ந்த பாதிப்புகளினால் தன்னம்பிக்கைக் குறைபாடு, கோபம், எரிச்சல், சீரற்ற



உணவு

உண்தல், சீரற்ற தூக்கம், தனிமை விரும்புதல், கடமைகளைத் தவிர்த்தல், பதட்டம் உட்பட ஏராளமான செயல்களுக்கும் நம்மை அறியாமலேயே தள்ளப்பட்டு விடுகிறோம்.

மன அழுத்தத்தை மருத்துவம் பல விதமாகப் பிரிக்கிறது. திடீரென நிகழும் ஒரு நிகழ்வினால் ஏற்படும் ஒரு மன அழுத்தத்தை அக்கியூட் ஸ்ட்ரெஸ் என்கிறார்கள். இதன் காரணம் நமக்கு தெரிந்ததாகவே இருக்கும். இது விரைவிலேயே காணாமல் போய் விடுகிறது.

தொடர் நிகழ்வுகளினால் ஏற்படும் மன அழுத்தத்தை எபிசாடிக் அக்கியூட் ஸ்ட்ரெஸ் என்கிறார்கள். அதிகப்படியான வேலை. ஏராளமான பணிகள், தினமும் தாமதாய் வருவதால் வரும் பிரச்சனை, அவசரம் போன்ற தொடர் காரணிகளால் வருவது இது.

இயல்பிலேயே வறுமை, நீண்டகால வேலையின்மை, குடும்ப சூழல், அவஸ்தையில் மாட்டிக் கொண்டது போன்ற சூழல் இவை

யெல்லாம் தரும் மன அழுத்தத்தை குரோனிக் ஸ்ட்ரெஸ் என்று அழைக்கிறார்கள்.

டிராமிக் ஸ்ட்ரெஸ் என்பது இன்னொரு வகை. ஏதோ ஒரு அதிர்ச்சியில் பாதி

க்கப்பட்டவர்கள் அதிலிருந்து மீண்டு வராமல் இருக்கும் நிலையே இப்படி அழைக்கப்படுகிறது.

கணினித் துறையில் இந்த மன அழுத்தம் அதிகமாக இருப்பதால் பெரும்பாலான அலுவலகங்கள் ஊழியர்களின் மன அழுத்தத்தைக் குறைக்கும் பல முயற்சிகளை எடுத்து வருகின்றன.

இறுக்கமற்ற சூழலை குடும்பங்களில் குழந்தைகளிடம் உருவாக்க அமெரிக்க மருத்துவர்கள் ஆய்வுறிக்கையில் கீழ்க்கண்டவை பரிந்துரைக்கப்பட்டிருக்கின்றன.

தினமும் குழந்தைகளுடன் உரையாடுங்கள். அவர்களுடைய தினம் எப்படி செலவழிந்தது. என்னென்ன செயல்கள் நடந்தன என்றெல்லாம் உரையாடுங்கள். அழுத்தமான சூழல் இருப்பது போல உணர்ந்தால் அதிலிருந்து எப்படி விடுபடுவது என்பதை அவர்களுக்குச் சொல்லுங்கள்.

உங்கள் பிரச்சனைகளை குழந்தைகள் மேல் எக்காரணம் கொண்டும் திணிக்காதீர்கள். அவர்களுக்கு குடும்பத்தின் தேவை மற்றும் அமைதியான வாழ்க்கையின் அவசியத்தை வலியுறுத்துங்கள்.

குழந்தைகள் எதையாவது செய்யும் போது மனம் விட்டுப் பாராட்டுங்கள். அவர்களை அரவணைத்துச் செல்ல மறக்காதீர்கள். அவர்கள் இசை, பெயிண்டிங், நடனம் போன்றவற்றில் ஈடுபட தூண்டுகங்கள்.

நகைச்சுவை உணர்வுள்ள குழந்தையாக உங்கள் குழந்தையை வளர்க்க முயலுங்கள். அது இறுக்கமான சூழல்களை குழந்தைகள் சமாளிக்க பிற்காலத்தில் பயன்படும்.

குழந்தைகள் எப்போதும் எதிலும் முதன்மையாக வர வேண்டும் என எதிர்பார்க்காதீர்கள். அது தேவையற்ற அழுத்தத்தை

தொடர்ச்சி 22 ஆம் பக்கம்



சறுகதை

கடல்

அலைகள் ஓயாமல் அடித்துக்கொண்டே இருக்கின்றன. எப்போதும் கரையை நோக்கி வந்து கொண்டேதான் இருக்கின்றன. கரை மீது அலைவக்கு என்ன கோபமோ... சீற்றத்துடன் சீறிக்கொண்டு வேசமாக அடித்துக் கொண்டிருந்தன. மணலில் ஒரு சிறிய கடல் நண்டு தன்வளைக்குள் செல்லப் போராடிக்கொண்டிருந்தது. வளையின் அருகில் செல்லும்போது அலை அதைக் கரையை நோக்கித்தள்ளிவிடுகிறது. நண்டும் விடாமல் வளையின் உள்ளே செல்ல முயன்று கொண்டிருந்தது. எதைப் பற்றியும் கவலை இல்லாமல் கடற்மணலில் வீடு கட்டி மகிழ்ச்சியாக விளையாடிக்கொண்டிருந்த இரு சிறார்களுக்கும் வெறித்துப்பார்த்துக்கொண்டிருந்தான் துளசி. மீண்டும் அந்த கவலை இல்லாத பருவம் திரும்புமா வாழ்க்கையே கவலைக்கிடமாகி விட்டால் அதைவிட்டுவிட்டுத்தான் ஓட முடியுமா துளசியின் கண்களில் நீர் பெருகியது. அவள் வாழ்க்கையில் ஒவ்வொரு நாளும் போராடிப் போராடிச்சலித்துவிட்டது. பெருமூச்சு விட்டு மடக்கியிருந்த கால்களின் மீது தன் தலையைச் சாய்த்துக் கொண்டாள். திடீரென்று அவள் கையடக்கத்தொலைபேசி மணி ஒலித்தது. ராதா தான். பேசலாமா வேண்டாமா என்று மனதினுள் ஒரு போராட்டம். இப்போ பேசாமல் இருந்தால் மட்டும் ராதா விட்டுவிடுவாளா என்ன அழைத்துக் கொண்டேதான் இருப்பாள். மிகவும் நெருங்கியதோழியாச்சே விடுவாளா ஹலோ ஹே.. துளசி. இப்போ நீ எங்கே இருக்கே விட்டிற்குப் போன் பண்ணியிருந்தேன். அம்மா எல்லாவற்றையும் சொன்னாங்க. நீ இப்ப.. ஈஸ்ட்கோஸ்ட் பாக்கியா இருக்கே ஆமாம் ராதா. மணலில் உட்கார்ந்துகொண்டு இருக்கேன். இருக்கவா வேண்டாமா என்று யோசித்துக் கொண்டிருக்கிறேன். கை விரல்களால் மணலில் ஏதோ கிறுக்கிக்கொண்டு பதில் கூறினாள் துளசி. முட்டாள்தனமா பேசாதே துளசி. சரி நீ அங்கேயே இரு. நான் கொஞ்ச நேரத்தில் அங்கு வந்துவிடுவேன். நல்ல வேளை அப்பா ஊரில் இல்லை. வாகனச்சாவி என்னிடம் தான் இருக்கு. எங்கேயும் போய்விடாதே. சரியா அங்கேயே உட்கார்ந்திரு நான் வரும் வரை.. அசைந்தே கொண்டுருவேன். துளசி லேசாக சிரித்தாள். சரிடியம்மா. நான் எங்கேயும் போகலே.. நீ வரும் வரை இதே மணலில் கடல் மீது விழி வைத்துக்காத்துக்கொண்டிருக்கிறேன். ஆமா... அவசரமா நான் செல்லலாம்னா, போகலாம் இல்லையா அப்பய்ய்... இருவரும் சிரித்தனர். சரி சரி. நான் வந்திருக்கிறேன். மீண்டும் துளசி கடலை வெறித்துப் பார்த்துக்கொண்டிருந்தாள். கண்கள் அந்த சின்னஞ்சிறிய நண்டை தேடின.. நண்டு இன்னும் முயன்றுகொண்டிருந்தான்

இருந்தது. ராதாவிடம் பேசினது ஞாபகத்திற்கு வந்தது. தன்னிறியாமல் சிரித்து விட்டாள். ராதா. அவள் ஒருத்தி தான் தன்னை முழுசாகப் புரிந்துகொண்டவள். எவ்வளவு நேரம் அப்படியே பார்த்துக்கொண்டிருந்தாள் என்று தெரியவில்லை. மீண்டும் தொலைபேசி மணி அடித்தது. ராதா தான். என்ன அசைந்தீயா இல்லவே இல்லை. ஒரு இன்ச் கூட நகரவேயில்லை தெரியுமா. அவ்வளவு பயம் உன் மேலே. மம்ம்.. அது. சரி நீ எங்கே உட்கார்ந்திருக்கே எப்போதும் போலவே மேக்கோணல்ட்டல் பக்கம் தானே அங்கேயே தான். நினைச்சேன். நான் மேக்கோணல்ட்டல் தான் இருக்கேன். உன் நீண்ட கூந்தல் காற்றில் பறக்கும் கண்கொள்ளா காட்சி தெரிகிறதே. உடனே துளசி திரும்பிப்பார்த்து அவளுக்குக் கையசைத்தாள். ராதா அங்கு வந்து சேர்ந்தாள். துளசி பக்கத்தில் வந்து அமர்ந்தாள். Woman ஏன்டியம்மா கொஞ்சம்

வழியில் சென்றேன். எனக்குப் பிடித்த துறையில் சேர்ந்தால் இவ்வளவு தூரம் நான் போராட வேண்டியிருக்காதுன்னு தோணுது. எனக்குப் பிடிக்கலை. எப்படியோ இரண்டு வருடங்களைப் பாடுபட்டுக் கடந்துவிட்டேன். இனிமேலும் முடியும்மான்னு எனக்குத் தெரியலே. ஏய் துளசி. இப்போ என்ன ஆயிற்று. விட்ட பாடங்களை மீண்டும் முயன்று படி. உன்னால் கண்டிப்பா முடியும். உ. நீ முட்டாள்தனம். உனக்குள்ளேயும் சில திறமைகள் இருக்கின்றன. எல்லோராலும் எல்லாவற்றிலும் திறமைசாலிகளாக இருக்க முடியாது. இவ்வளவு தூரம்வந்தாச்சு. இந்தப் படிப்பை முடித்த பின் உனக்கு எதில் விருப்பமோ அதில் சேர். ராதா துளசியின் கரத்தை ஆறுதலாகப் பிடித்தாள். கைவிடாதே துளசி எனக்கு என்ன செய்யறதுன்னு தெரியலே. ஒரே பாடத்தைத்தான் எவ்வளவு முறை நான் எடுக்கிறது. இந்த 6-ல் முன்று பாடங்களை நான்முன்று முறை செய்திருக்கிறேன் தெரியுமா. சே... நினைக்கவே

எரிச்சல் எரிச்சலாவருது. மீண்டும் ஏ-நிலைக்கே ஓடிவிடலாமா என்று தோன்றுது. பைத்தியக்காரத்தனமா பேசாதே. ஒருவதனால் எதுவும் குறையாது. மீண்டும் எதிர்த்துப் போராடலாம். யாருக்குத்தான் இல்லை போராட்டம். பட்டப்படிப்போட கவலைகள் போராட்டங்கள் எல்லாம் முடிந்தன என்று நினைக்கிறீயா கண்டிப்பா இல்லை. வேலையிலும் போராட்டங்கள் இருக்கும். பல எதிர்ப்புகளை பல சவால்களைச் சந்திக்கலாம். அப்போதும் ஓடிப்போக நினைப்பியா அப்படி பார்த்தால் நீ வாழ்க்கைப் பூரா ஓடிக்கிட்டுத்தான் இருக்கலாம். துளசி மௌனமாகவே இருந்தாள். நான் இருக்கேன். உன் குடும்பம் இருக்கிறது. உனக்குத் துணையாக நாங்கள் இருக்கிறோம். நீ விடாமுயற்சியுடனும் தன்மனப்பிக்கையுடனும் போராடலாம். நீ படிக்கும் விதம் சரியாக இல்லாமலும் இருக்கலாம். சந்தேகம் இருந்தால் உன் பேராசிரியர்களை அணுகவேண்டும். நீ சொல்வதும் சரிதான் ராதா. ஆனால் இது வரை அப்படித்தானே

போராட்டம்

பிரச்சனை வந்தாலே இங்கேதான் ஓடி வருவதா சிங்கப்பூரில் இறுதி எல்லை இது தெரியுமா தோ பாயோவிலிருந்து வருவதற்கு எவ்வளவு பெட்ரோல் செலவாயிருக்கும் தெரியுமா.. ஊன்னா ஈஸ்ட் கோஸ்ட் பார்த்தான் கதினும் ஓடியாந்துடுறியே. நாளைக்குக் கல்யாணம் பண்ணிக்கொண்டு புருஷன் கூட சண்டை போட்டாலும் இங்கே தான் வருவியாக்கும். பேசாமல் இங்கேயே விட்டை வாங்கிவிடு. பட்டபன்னு பேசினாள் ராதா. துளசி புன்னகைத்தாள். அது என்னமோ தெரியலே ராதா. இந்த அலைகள் இந்த கடல் எல்லாம் பார்க்க மனதுக்கு ரொம்ப ஆறுதலா இருக்கு ஓய்வே இல்லாமல்கரையைத் தேடிக்கொண்டு வரும் அலைகள். அலைகள் எவ்வளவுத்தான் அடித்தாலும் பொறுமையாக இருக்கும் கரை. பார்த்துக்கொண்டே இருக்கலாம். அது சரி. அலை பிரச்சனையை விடு. உன் பிரச்சனைக்கு வரலாம். ராதா துளசியைப் பார்த்தாள். எத்தனை பாடங்கள் போனது 6 எடுத்தது எத்தனை 8 ராதா பெருமூச்சு விட்டாள். ஏன் ராதா எனக்கு மட்டும் இப்படி நடக்கலாம்.. நான் ஒன்னும் அவ்வளவு முட்டாள்தனம் இல்லையே... ஒ-நிலை, ஏ-நிலைத் தேர்வு எல்லாம் ஒழுங்காகத் தானே படித்து முடித்தேன். என் வாழ்க்கையை நிர்ணயிக்கும் இந்த பட்டப் படிப்பில் தான் நான் இப்படிப் போராடலாம்மா ராதா. நான் வெறுத்துட்டேன். எப்போ எனக்கு விருப்பமில்லா துறை கிடைத்ததோ அப்பவே வேண்டாமா சொல்லி வெளியூருக்குச் சென்று எனக்குப் பிடித்த துறையில் சேர வசதி இல்லாமல் தான் விதி விட்ட

கேவலமா இருக்கு. ஏ-நிலைத் தேர்வுதான் மிகவும் கஷ்டம்... பட்ட படிப்புகளும் கலப்பம் என்று சொன்னார்களே அவர்களை முதலில் சுட்டுக்கொல்லலாம். தனது ஆத்திரத்தை அடுத்தவர்களின் மீது கொட்டினாள் துளசி. ச்சே.. கேவலமா இருக்குடி.. துளசியின் குரல் உடைந்து வெளிப்பட்டது. இதில் என்ன கேவலம் இருக்கு ஆமாம். பார்க்கிறவங்க என்ன சொல்வாங்க இந்த பின்னைக்கு ஒழுங்காப் படிப்பு வரலே. அதான் 4 வருட படிப்பை 6 வருடங்களா படிக்குதுன்னு கேவலமா பேசமாட்டாங்களா இப்போ நீ சொன்னியே மற்றவங்க. யார் உ அவங்க கடைசியில் வாழ்ப் போறது நீ. அவங்க இல்லை. இது உன் வாழ்க்கை. நீ உனக்கும் உன் மனசாட்சிக்கும் தான் பயப்படலாம். அந்த மற்றவங்களுக்கு இல்லை. அவங்களுக்கு என்ன தெரியும். நீ எந்த துறையில் படிக்கிறே. அது ஒன்றுதானே தெரியும். வேறு அதைப் பற்றி என்னத் தெரியும். அந்த பாடங்கள் தெரியுமா இல்லை அந்த பாடங்களை 12 வாரங்களுக்குள் புரிந்துகொண்டு தேர்வு எழுதுவதே பெரிய விஷயம் என்று தெரியுமா என்ன தெரியும் அவர்களுக்கு. மற்றவர்களின் மனதைப் புரிந்துகொள்ளாமல் புண்படுத்த மட்டும் தான் தெரியும். இது வீண் குழப்பம் துளசி. தப்பு உ. அதை விட தப்பு நீ இப்படி எண்ணியது.. உயர்நிலைப் பள்ளியில் படிக்கும் போது எனக்கு ஆறுதல் கூறி என்னை முயற்சி செய்யத் துண்டி வெற்றி பெறச் செய்தவளே நீ தான். நீயா இப்படி பேசுவது. நானே தான் ராதா. போராடிப் போராடி களைத்துவிட்டேன். ஒவ்வொரு செமஸ்டரும் செத்துச்செத்துப் பிழைக்கிறேன்.



செய்து கொண்டு வந்தேன். இதுக்கும் மேலே என்னால் முடியும் என்று தோனலே. இதான்... உன்னாலே முடியாதுன்னு நீ மனசுக்குள்ளேயே தடை போட்டிருக்கே பார். இதான் காரணம். நாம் எதையும் நல்லதாகவே பார்க்கப்போமே. எது நடந்ததோ அது நன்றாகவே நடந்தது. எது நடக்கிறதோ அது நன்றாகவே நடக்கிறது. எது நடக்குமோ அது நன்றாகவே நடக்கும். இதை நான் சொல்லவில்லை. கீதையிலே பகவான் கூறுகிறார். இங்கே பார் துளசி கடைசியா ஒன்று சொல்றேன். பாதியில் போராட்டத்தை விட்டு ஓடிவந்த தோழி என்று சொல்வதை விட எது வந்தாலும் சரி போராடி ஜெயிப்பேன் என்ற வைராக்கியம் கொண்டதோழி என்று சொல்வதில் தான் எனக்குப் பெருமை. அதுதான் உனக்கும் பெருமைதான். போராட்டம் தான் வாழ்க்கை... நீ வாழ்வதற்குப் போராடுகிறாய். அவ்வளவுதான். நீ கண்டிப்பா மீண்டு வருவாய் என்ற நம்பிக்கையும் எனக்கிருக்கு. தன்மனப்பிக்கையுடன் இரு துளசி. துளசி மௌனமாகத் தலையைச் சைத்துப் புன்முறுவலித்தாள். இருவரும் அப்படியே சீறி வரும் கடல் அலைகளைப் பார்த்தபடி இருந்தனர். அங்கே அந்த சிறிய நண்டு அலைகளை எதிர்த்துப் போராடித் தன் வளைக்குள் ஓடி மறைந்தது.

- ரேணுகா விசுவலிங்கம்

கவிச்சுடர்

காதல் தினம்

மென்மலர் நேசம்
பூவிடத்தில்
வான்நிலவின் நேசம்
இரவிடத்தில்
வானவில்லின் நேசம்
மழையிடத்தில்
என்நேசமோ உயிரே
உன்னிடத்தில்.

நிரம்பிய குளம் ஒருநாள்
வற்றிப்போகலாம்
நியமனங்கள் ஒருநாள்
மாற்றப்படலாம்
காதலுக்கான நியமனநாளும்
மாறிப்போகலாம்
தமிழ் வருடப்பிறப்பு
நாள் போல.

காதலுணர்வு நியமனமற்ற
இதயத்தில் கீதம்
காதல் இயற்கையானது
புகளும் இரவுப்போல்
மனதில் கவலைமறந்து
நாளும் கழிப்போம்
மலரும் நாளனைத்தும்
காதலுக்கான நாளென்று!


-ரசிசங்கர் ராஜன்

நட்பு

"என்னோ வநாடிமாச்சுடா பாத்து !!!"
என சிரிப்புடன்
பெயர் சொல்லி அழைக்கும்
நண்பனுடன் பேசுகையில்
பயமாய் இருக்கிறது
"எம் பேரு ஞாபகமிருக்கா"
என கேட்டு விடுவானோ ?

அப்பப்போ
போன் பண்ணுடா!
எனும் சம்பிரதாய விசாரிப்புக்கு
"கண்டிப்பா"
என நகர்வான்,
நான் கொடுக்காத நம்பரை
அவன்
எழுதிக் கொள்ளாமலேயே
பொய்கள் நான்
உன்னைமகவே
நட்பைக் காப்பாற்றும்

"நேற்று உயிர்ப்பே நிகழ்ச்சி"
என
யாரோ பெரிதும் கடைக்கிணிகள்
செல்போனில்
அவ்வளவு இது ?
மீன் வளங்கிச் செல்லும்



பண்ணிடம்
கொஞ்சமும் மிச்சமில்லை
கால் நூற்றாண்டுக்கு முன்
கண்களில் சிரித்த வசீகரம்.

நட்பு இருப்பதாய்
சொல்லிக் கொள்ளவேண்டும்
அழக்கடி
தேவைப்படுகின்றன
வெள்ளிக்கிணிகை பார்கள்.

கிராமத்து மொளைய விட்டின்
கம்பி அளியின் உடாக
நண்பனின்
புன்னகை மூகம் தெரிகிறது.
இறந்து
வெகு நாட்களான பின்னும்.

"ஏழாயிரம் சம்பளம் டா மச்சி"
என
குதூகலித்துச் சொல்லும்
நண்பனிடம்
சொன்னதில்லை
பல மடங்கு வளங்கும் நான்.
அவனிடம் மிகுந்திருக்கிறது நட்பு.

யாரை அறியும்பு பிடிக்கும் ?
எதிர்பார்ப்புடன்
மகளைக் கொஞ்சும் மனதில்
தோழியின் பெயர் வரச் சொல்லி
நட்பைப் பெருமைப்படுத்தும்போது
நர்சரி !

-ரசிசங்கர் ராஜன்

நீ என் உயிர்
கல்லொன்று போட்டால் குளத்து
நீரில் வட்டம்
நீயென்னை தொடடால் மனதில்
இன்பம் சுற்றும்
மழைத்துளியை எதிர்த்தின்று சூரியன்
தொட்டால்
நருவானில் வானவில்லின் வண்ணம்
அரைவட்டம்.

காதல் என்பது வானில் பறக்கும்
பட்டம்
காதல் கொண்ட இருவர் அன்பில்
இணைந்தாலே
காதல் பட்டம் விண்ணின் எல்லை
மூட்டும்
காதல் உலகத்தை பறந்து பறந்து
சுற்றும்

உன்மை காதலில் எந்நாளும் இருவர்
மட்டும்
உதிராதிருக்க பொய்களுக்கு
வேண்டும் தடைச் சட்டம்
உன்மை அன்பே காதலுக்கு
எந்நாளும் உட்படம்
உயிரே உயிரே நீயே என்
உயிரோட்டம்

உன்னைப்பார்க்க நெஞ்சம் நாளும்
ஏங்கித் தூடிக்கும்
உன்முகம் காண்கையில் மனம்
என்முகங்களை பறக்கும்

உதிரும் உரைபடி கு
சில்லென்று சிரிக்கும்
உன்முகத்தான் நினைவு தெரிவதாய்
என்னுள் கிரக்கம்



பொய்யான புலகல்
குறைப்போம்
மெய் பொய்யே காதல்
உரைப்போம்
மெய் ஒன்றாய் தினம் கடிக்க
கழிப்போம்
பிரிவில்லை இனி வளர்வென்று
நிரூபிப்போம்.

-சிவபாஸன்

என்னவென்று சொல்வேனடி

குச்சிட்டாய் தரவில்லை
என்பதற்காய்
பள்ளிக்குச் செல்ல மட்டேனென்று
அடம்பிடிக்கும்
சிறுவியின் ஞாபகம் தான்
வருகின்றது!
நம் உடலின் போது
நான் அம்மணிபிறந்தப்
போகப்போகிறேனென்று
நீ அப்பாவித்தனமாக கூறும்போது!

சிலவேளை நாளும் உரைப்பதுண்டு
போயேன்! போனால்
எனக்கென்னவென்று!
ஆனாலும்
அப்போதெல்லாம்
எனக்குள்ளே நான் கேட்பதுண்டு!

அனுவலகம் செல்ல
வாசல் படி கடக்கும்போது
திரும்பிப்பார்த்து வாசலில்
உன் தரிசனம் தேரும் கண்களுக்கும்!..

உன் விரல் தொடரு
வெட்டுண்டு மழைதற்காகவே
வளரும் நுகங்களுக்கும்!

உன் கைகளில் சிக்கி கசங்கி
என்மெய் தடவிக் கொள்ள
தவங்கிடக்கும்
என் வரண்ட கேசத்திற்கும்!


உன் கைபேசியிலிருந்து
அழைப்பு வராதா என்று
எதிர்பார்த்திருக்கும்
என் காதலுக்கும!
இரவுநேர சிறு நடைமீன் போது
உன் கரம் பற்றிட
காற்றிலில் துளாவம்
என் விரல்களுக்கும!

குறும்பு செய்யும் உற்சாகத்தில்
உன்னோடு உடல் கொள்ள
நினைக்கும்
என் மனதிற்கும்!
என்ன பதில் சொல்வதென்று!

-ம.வரோதயன்

முன்னாள் திருடன் இந்நாள்...!

சந்தர்ப்பச் சூழ்நிலையின் காரணமாக, சிறுவயதிலே திருட்டுத் தொழிலில் ஈடுபடும் சிறுவர்கள், வாலிபர்களான



பின்பும் தொடர்ந்து திருட்டுத் தொழிலை மேற்கொண்டு, காலப்போக்கில் மனம் திருந்துவதோடு, அதற்குப் பதிலாக மக்களுக்குப் பல நன்மைகளையும் செய்வர்.

1707ம் ஆண்டில் பிறந்த கிளாட்கிரே பில்லன் என்பவர் பிரஞ்சு நாட்டை சேர்ந்தவர். இவர் சிறு வயதிலேறப்பட்ட வறுமையின் காரணத்தால், பல இடங்களில் திருட்டுத் தொடங்கினார். திருட்டுத் தொழிலை மேற்கொண்ட இவர், சிறை தண்டனைக்கும் ஆளானார். பின்பு மக்களின் ஒழுக்கத்தைக் கெடுக்கக்கூடிய ஆபாசமான புத்தகங்களை எழுதினார். அதன் பேரிலும் சிறை தண்டனை பெற்றார். அத்தோடு நிற்காமல், நாட்டுக்குத் தீங்கு

விளைவிக்கும் சில செயல்களிலும் ஈடுபடவே, ஐந்து ஆண்டுகள் நாடு கடத்தப்பட்டார். நாடு கடத்தப்பட்டபோதுதான், தான் செய்த தவறுகளையெல்லாம் உணர்ந்தார். திருட்டுத் தொழில், வழிப்பறி, பிட்டாக்கெட், ஆபாசமான புத்தகங்கள் விற்றது. நாட்டிற்குத் தீங்கு விளைவித்தது அனைத்தையும் எண்ணி வருந்தினார். இனிமேல் இதுபோன்ற தவறான தொழில்களைச் செய்யக்கூடாது. நேர்மையான தொழில் செய்ய வேண்டும். அதற்காகக் கடுமையாக உழைக்க வேண்டும் என்று உறுதி கொண்டார். சிறுவயதில் விட்ட கல்வியைத் தொடர்ந்தார். பட்டங்கள் பல பெற்றார். வேலை நிமித்தமாக, பல்வேறு பதவிகளுக்கு நேர்முகத் தேர்விற்குச் சென்றார். அதில் சென்சார் போர்டின் நீதிபதியாக செலக்ஷன் ஆனார். பிரெஞ்சு நாட்டே போற்றும் அளவிற்குப் புகழ் பெற்றார் பில்லன்.

திருடனாகவும், ஆபாசப் புத்தகங்களை எழுதுபவராகவும் இருந்த பில்லன், பேரும் புகழும் பெற்றதற்கு, திருந்திய மனமும், விடாமுயற்சியும், கடுமையான உழைப்பும் காரணம். தவறு செய்தவன் திருந்தியாகனும், தப்பு செய்தவன் வருந்தியாகனும்! நல்ல நல்ல பிள்ளைகளை நம்பி, இந்த நாட்டே இருக்குது தம்பி! என்ற கருத்தை உணர்த்தும் பாடலை நினைவூட்டி, தன்னைப் போல எல்லாரும் திருந்தி வாழ்வில் உயர வேண்டும் என்பதற்கு இலக்கணமாகத் திருந்தி வாழ்ந்த பில்லன், 1777ம் ஆண்டு இவ்வுலக வாழ்வை நீத்தார்.



தளபதி

அமெரிக்க ஐக்கிய நாட்டின் முதல் குடியரசுத் தலைவர் ஜார்ஜ் வாஷிங்டன். இவரது காலம் 1732-1799. இவரே, அமெரிக்கக் குடியரசின் தந்தை எனப் போற்றப்படுகிறவர். அமெரிக்காவில் வர்ஜீனியா மாநிலத்தில் உள்ள வேக்பீல்டு என்ற ஊரில் 1732ல் பிறந்தார். இவர் இளமையில் கல்வி கற்க வாய்ப்பில்லாதவர். அதோடு தனது 11ம் வயதில் இழந்தார். தனது 15ம் வயதில் நில அளவை கணக்கிடும் முறையைக் கற்றுக் கொண்டார்.

1752ல் இவருக்கு சகோதரர்


முறையுள்ள ஒருவரின்

மரணத்தால், அவரது 2500 ஏக்கர் நிலம் இவருக்கு கிடைத்தது. இவர் வர்ஜீனியா மாநில படையில் சேர்ந்து பணியாற்றிக் கொண்டிருந்தார். 1754ல் பிரஞ்சுக்காரர்களும், சிவப்பு இந்தியர்களும் சேர்ந்து மேற்கு எல்லையில் ஒரு தாக்குதல் நடத்தினர். வாஷிங்டன் ஒரு படைக்குத் தலைமை தாங்கி, அவர்களைத் தோற்கடித்தார். இவ்வெற்றியால் இவருக்கு பேரும், புகழும், செல்வாக்கும் கிடைத்தது. இதன் அடிப்படையில் வர்ஜீனியா நாடாளுமன்றத்திற்கு தேர்ந்தெடுக்கும் வாய்ப்பு பெற்றவர். 1759ல் செல்வந்தரான, ஓர் இளம் விதவையைத் திருமணம் செய்து கொண்டார்.

அமெரிக்கா ஒரு குடியேற்ற நாடு. பெரும்பாலும் இங்கிலாந்து வழிவந்தவர்கள் அங்குள்ளனர். ஆங்கில ஆட்சியாளருக்கும், குடியேற்றங்களுக்கும் மனக்கசப்பு ஏற்பட்ட காலம் இது. இதனால் தனிசுதந்திர உணர்வு தோன்றியது. இதற்காக 1755ல் அமெரிக்கப் படைகளுக்கு இவர் தலைமைத் தளபதியாக தேர்ந்தெடுக்கப்பட்டார். 1783 வரை போர் நடைபெற்றது. இவர் சிறந்த போர்த்தளபதி போர் பயிற்சியாளர். தனது படைவீரர்களுக்கு நல்ல பயிற்சி அளித்தார். இதன் மூலம் வெற்றியும் பெற்றார். விடுதலை பெற்ற 13 அமெரிக்க குடியேற்றப் பகுதியும் ஒன்று சேர்ந்து, அமெரிக்க ஐக்கிய நாடுகள் என்ற பெயரில் ஒரு புதிய நாடு உருவாக்கப்பட்டது. 1789ல் முதல் குடியரசுத் தலைவராக வாஷிங்டன் தேர்வும் பெற்றார். மொத்தம் எட்டு வருடங்கள் வாஷிங்டன் இப்பதவியை வகித்தார்.

இவரது பணிக்காலத்தில் நேர்மையான நிர்வாகம் நடைபெற வழிவகுத்தார். மக்களின் நன்மை ஒன்றையே கருதி வாழ்ந்தார். இரண்டு முறை பதவி வகித்தது மட்டுமில்லாது, மக்கள் மூன்றாம் முறையும் இவரை ஜனாதிபதி ஆக்கவே விரும்பினர். ஆனால், வாஷிங்டன் மற்றவர்க்கு வழிவிட விரும்பி, அதனை ஏற்கவில்லை. தனது சொந்த ஊர் திரும்பினார். அங்கே 1799 டிசம்பர் 14ல் காலமானார். இவரது நினைவாக அமெரிக்க மாநிலம் ஒன்றிற்கும், தலை நகருக்கும் வாஷிங்டன் என பெயர் சூட்டப்பட்டுள்ளது.

யு.எஸ்.ஏ., என்கிற அமெரிக்க ஐக்கிய நாடுகளின் உதயம் இவரால் நிகழ்ந்தது. பிரிட்டிஷ் சாம்ராஜ்யத்தை எதிர்த்து, போரிட்டு சுதந்திரம் பெற்றுத்தந்தார். ஜூலை 4, 1776ல் அமெரிக்க சுதந்திரப் பிரகடனம் கையெழுத்தாகியது.



விட்டில் பூச்சி



அந்தி சாயும் வேளையிலே அமைதிமாய்க்கும் நோக்கத்திலே வந்து வந்து விட்டில்பூச்சி தன்னிசை பாடும்

இரவு வரும் வேளையிலே அழகு சட்டையிலே வரவு நோக்கும் கண்போலே வண்ணஓட்டைகளை தீட்டும்

தூக்கம் கொள்ளும் நம்மேலே துள்ளிதுள்ளி ஓடும் பக்கம்வந்து தன்கால் முள்கொண்டு முத்தமொன்று பதிக்கும்.

சட்டிபாணை அனைத்திலும் சென்று உணவுசுவை பார்க்கும் பெட்டியுள்ளே இருக்கும் பொருள் அனைத்தும் கெடுக்கும்

தீ கண்டு மகிழ்ச்சியிலே துள்ளிதுள்ளி குதிக்கும் தீயின் பசிக்கு இறையாக தன்னையோ கொடுக்கும்.

-கலையரசன்-

ரோஜாச்செடியே

ரோஜாச்செடியே

ரோஜாச் செடியே

நீ என்னப் பேசுகின்றாய்

நீ நித்தம் பூத்தே

சுவாசத்தில் வாசம் வீசுகின்றாய்

இரவில் வந்தே பனியும்

உன்னை முத்திச் சென்றதுவோ

அதிகாலைத் தென்றல் தினமும்

மெல்லத் தழுவிச் சென்றதுவோ

மலரைச் சுமக்கும் நீயே

ஏன் முள்ளைச் சுமந்தனையோ

மானம் காக்க முள்

கொண்டு உன்னைக்

காத்தனையோ

மென்மையின் இலக்கணம்

உந்தன் பூவிதழ்

நீ இதை அறிவாயோ

பெண்மையின் மென்மை உந்தன்

இதழால் அறிவோம் தெரிவாயா?

-சு.தமிழ்க்குமரன்

2-வது டெஸ்டில் ஜாகீர்கான் விளையாடுவாரா?

இரண்டாவது டெஸ்ட் போட்டியில் ஜாகீர்கான் விளையாட வைப்பதில் அவசரப்பட்டு எந்த முடிவும் எடுக்கமாட்டோம் என்று இந்திய கேப்டன் தோனி தெரிவித்துள்ளார். இங்கிலாந்துக்கு எதிரான முதல் டெஸ்ட் போட்டியில் விளையாடியபோது, ஜாகீர்கானுக்கு இடதுகாலில் தசைநார் முறிவு ஏற்பட்டது. இதையடுத்து இரண்டு இன்னிங்ஸ்களிலும் அவர் போட்டிங் செய்தாலும், இரண்டாவது நாள் ஆட்டம் முதல் பந்துவீசவில்லை. இந்த நிலையில் ஜாகீர்கான் விளையாடுவாரா என்பது குறித்து தோனி

சுறியது: இரண்டாவது டெஸ்ட் போட்டிக்கு இன்னும் 3 நாட்கள் இடைவெளி உள்ளது. எனினும் அவர் விளையாடுவாரா, இல்லையா என்பது குறித்து உறுதியாகக் கூற முடியாது. இது நீண்ட தொடர். அதனால் ஜாகீர்கான் விளையாட வைப்பதில் அவசரப்பட்டு எந்த முடிவும் எடுக்கமாட்டோம். இப்போது அவர் 80 முதல் 90 சதவீதம் வரை காயத்தில் இருந்து குணமடைந்திருப்பார் என்று நினைக்கிறோம். மீண்டும் களமிறங்கும்போது காயம் அதிகரிக்கும்

என தெரியவந்தால், அவருக்குப் பதிலாக மாற்று வீரரை களமிறக்குவோம். வீரர்களின் உடற்தகுதி மிகவும் முக்கியமானது. ஒரு போட்டிக்காக ஒரு வீரரின் உடற்தகுதி விஷயத்தில் அவசரப்பட்டு முடிவு எடுக்க மாட்டோம் என்றார். முதல் டெஸ்ட் போட்டியில் தோற்றுள்ளதால் அடுத்த டெஸ்ட்

தோனி பதில்

போட்டியில் வெல்ல வேண்டிய கட்டாயத்திற்கு தள்ளப்பட்டுள்ளது இந்திய அணி. இந்த நிலையில் ஜாகீர்கான், கம்பீர் போன்ற வீரர்களின் காயம் அணிக்கு பின்னடைவாகக் கருதப்படுகிறது.

அசினுடன் அசத்திய தோனி

இந்திய அணியின் வெற்றிக் கேப்டனாக வலம் வரும் தோனி, விளம்பர உலகின் விருப்ப நாயகனாகவும் திகழ்கிறார். சமீபத்தில் பாலிவுட் கவர்ச்சி நாயகி பிபாஷா பாசுவடன் இணைந்து ஷா விளம்பரத்தில் தோன்றி பரபரப்பு ஏற்படுத்தினார். தற்போது நடிக்க அசினுடன் ஜோடி சேர்ந்து இன்னொரு விளம்பரத்தில் கலக்கியுள்ளார். இந்திய கிரிக்கெட்டில் காலடி எடுத்து வைத்த மிக குறுகிய காலத்தில் அசர வளர்ச்சி கண்டவர் தோனி. டுவென்டி-20 உலக கோப்பை வென்ற பின், இவரது புகழ் பன்மடங்கு உயர்ந்தது.

விளம்பரநிறுவனங்கள் இவரை தேடி வந்தன. ஒரு நிறுவனத்துக்கு "மாலாக" தோன்ற பல கோடி ரூபாய் சம்பளமாக பெற்றார். முதலில் சக கிரிக்கெட் வீரர்களுடன் விளம்பர படங்களில் தலை காட்டிய இவர், சமீப காலமாக பிரபல நடிகைகளுடன் இணைந்து அசத்துகிறார். பிபாஷா பாசுவடன் நடித்த ஷா விளம்பரம் கிளிக் ஆக, தற்போது அசினுடன் இணைந்து பிக் பஜார் நிறுவனத்துக்கு மாலாக தோன்றியுள்ளார். தமிழில் இருந்து இந்தி உலகிற்கு தாவியுள்ள அசினுக்கு இந்த



விளம்பரம் இன்னொரு திருப்புமுனை ஏற்படுத்தலாம். இவ்விளம்பர படப்பிடிப்பின் ஓய்வு நேரங்களில் கேப்டன் தோனியும், நடிகை அசினும் ஜாலியாக பழகியுள்ளனர். இருவரும் ஒருசில மணி நேரத்தில் விதவிதமான உடைகளில் தோன்றியுள்ளனர். அசின் குறித்து தோனி கூறுகையில், அவர் குழந்தை குணம் படைத்தவர். அனைவரிடத்திலும் அன்பாக பழகக்கூடியவர், என்றார். தோனிக்கு நடிகைகளின் அன்புத் தொல்லை அதிகம். பாலிவுட் நடிகைகள் தீபிகா படுகோனே, பிபாஷா பாசுபிரித்தி ஜிந்தா மற்றும் கோலிவுட்டில் லட்சுமி ராயுடன் இவருக்கு உள்ள தொடர்பு பற்றி நிறையகிசுகிசுக்கள் வெளியாயின. இவர்கள் வரிசையில் அசினும் சேருவாரா?

லண்டன் ஒலிம்பிக் பதக்கங்கள் வெளியீடு

2012 ம் ஆண்டு லண்டன் ஒலிம்பிக்கை பிரிட்டிஷ் மக்கள் எதிர்நோக்கி உள்ளனர். இந்த நிலையில் போட்டியில் அளிக்கப்படும் தங்கம், வெள்ளி, வெண்கல வடிவ விவரங்கள் பொதுமக்களுக்கு தெரிவிக்கப்பட்டுள்ளன. ஒலிம்பிக் பதக்கங்கள் 88 மில்லி மீற்றர் அகலம் 7 மில்லி மீற்றர் தடிமன் கொண்டதாக உள்ளன. இவை 375 - 400 கிராம் எடை கொண்டதாக இருக்கிறது. இதுவரை நடந்த கோடைகால ஒலிம்பிக் போட்டிகளில்

வழங்கப்பட்ட பதக்கத்தை காட்டிலும் லண்டன் ஒலிம்பிக் பதக்கம் பெரிதாக உள்ளது. 4 முறை ஒலிம்பிக் படகு போட்டியில் சாம்பியன் ஆனவர் சர் மாத்யு வின்சென்ட். அவர் 1992 ம் ஆண்டு முதல் 2002 ம் ஆண்டு வரை ஒலிம்பிக் பதக்கங்கள் வென்றார். அந்த பதக்கங்களை விட தற்போதைய லண்டன் பதக்கம் பெரியதாக உள்ளது என அவர் தெரிவித்தார். இந்த ஒலிம்பிக் பதக்கத்தை டேவிட் வாட்கின்ஸ் வடிவமைத்துள்ளார்.



கிரிக்கெட்டின் எதிர்காலம் என்னவாயிருக்கும்?

உலக அரங்கில் கால்பந்துக்கு அடுத்து அதிக ரசிகர்களை கொண்டது கிரிக்கெட் தான். விரைவில் கால்பந்துக்கு நிகராக கிரிக்கெட்டுக்கு ரசிகர் பட்டாளம் விரிவடையும் என எதிர்பார்க்கப்படுகிறது. இதற்கு முக்கிய காரணம் டுவென்டி-20 போட்டிகள் தான். இது வளமான வளர்ச்சி என்றாலும், மறுபுறம் பாரம்பரியமிக்க டெஸ்ட், ஒரு நாள் போட்டிகள் வீழ்ச்சிப் பாதையில் சென்று கொண்டுவருகின்றன. எதிர்காலத்தில் டுவென்டி-20 போட்டிகள் மட்டுமே இருக்கும் என்ற சூழ்நிலை ஏற்பட்டுள்ளது. பல்வேறு பரிமாணம் கால்பந்து, ஹாக்கி, டென்னிஸ் ஆகிய விளையாட்டுப் போட்டிகளில் பல்வேறு பரிமாணங்கள் இல்லை. ஆனால் கிரிக்கெட்டில் மட்டும் டெஸ்ட், ஒரு நாள் மற்றும் டுவென்டி-20 என மூன்று பரிமாணங்கள் காணப்படுகிறது. இதில் ஒன்று எழுச்சி பெற்றால், மற்றொன்று வீழ்ச்சி அடைய துவங்குகிறது. டுவென்டி-20 போட்டிகளின் அசர வளர்ச்சியின் காரணமாக, டெஸ்ட் மற்றும் ஒரு நாள் போட்டிகள் தொய்வை எதிர் கொண்டுள்ளன. காயம்காரணம் கிரிக்கெட் என்ற ஹாலே டெஸ்ட் போட்டிகள் என்ற காலம் தற்போது மலையேறி விட்டது. வீரர்களின் உண்மையான திறமையை வெளிக் கொணரும் ஆற்றல் டெஸ்ட் போட்டிகளுக்கு உண்டு. ஓவர்வரையறை இல்லாததால், பேட்ஸ்மேன்கள் மற்றும் பவுலர்கள் திறமையை நிரூபிக்க அதிக காலம் எடுத்துக் கொள்வர். இதன் மூலம் பெரும்பாலான வீரர்கள் அடிக்கடி காயத்துக்கு உள்ளாயினர். அதற்குப் பின் வந்த ஒரு நாள் போட்டிகளில், 50 ஓவர்கள் என்ற வரையறை இருந்தது. தற்போது டுவென்டி-20 போட்டிகளில் 20 ஓவர்மட்டுமே என்பதால், பவுலர்கள் தலா 4 ஓவர்கள் மட்டுமே வேண்டிய நிலை ஏற்பட்டது. தவிர, இவ்வகைப் போட்டிகளில் விளையாடுவதால் வீரர்கள்காயத்திலிருந்து தப்ப முடிகிறது. பணம் முக்கியம் இதன் காரணமாக பெரும்பாலான வீரர்கள் ஒரு நாள் மற்றும் டுவென்டி-20 போட்டிகளில் மட்டுமே பங்கேற்க விரும்புகின்றனர். சமீபத்தில் இங்கிலாந்து ஆல்-ரவுண்டர் பின்னடாப், டெஸ்ட்

போட்டிகளிலிருந்து மட்டும் ஓய்வு பெற்றார். இதற்கு முக்கிய காரணம் காயம் தான். காயம் தொடர்பான பிரச்சனை ஒரு புறம் இருக்க, மற்றொரு முக்கிய காரணம் பணம். ஒரு டெஸ்ட் போட்டிக்கு வீரர்கள் பெறும் சம்பளம் சுமார் 2 லட்சம் ரூபாய். ஒரு நாள் போட்டிக்கு 1.5 லட்சம் ரூபாய். ஆனால் இந்தியன் பரிமியர் லீக் (ஐ.பி.எல்.) உள்ளிட்ட டுவென்டி-20 போட்டிகளில் வீரர்கள் கோடிக்கணக்கான ரூபாய்க்கு ஒப்பந்தம் செய்யப்படுகின்றனர். இதன் காரணமாக சர்வதேச கிரிக்கெட் தொடர்களையும் புறக்கணித்து விட்டு, இவ்வகைப் போட்டிகளில் பங்கேற்க வீரர்கள் விரும்புகின்றனர். கடந்த 2008 ம் ஆண்டு இந்தியாவில் நடந்த முதல் ஐ.பி.எல்., தொடரில், சென்னை சூப்பர் கிங்ஸ் அணி கேப்டன் தோனி, தான் அடிக்கும் ஒவ்வொரு ரன்னுக்கும் ரூ. 1.5 லட்சம் ரூபாய் பெற்றார். நன்மை உண்டு ஐ.பி.எல்., என்ற ஒரு அமைப்பு துவங்கியதற்கே, டெஸ்ட் போட்டிகள் பெருமளவு பாதிக்கப்பட்டிருக்கிறது. விரைவில் இங்கிலாந்து பிரிமியர் லீக் (ஐ.பி.எல்.), அமெரிக்கன் பிரிமியர் லீக் (ஏ.பி.எல்.) அமைப்புகள் துவங்கப்பட உள்ளன. இதன் மூலம் டெஸ்ட் போட்டிகள் கூடுதலாக பாதிப்புக்கு உள்ளாகும் வாய்ப்பு உள்ளது. எதிர்காலம் பணம் மற்றும் காயத்தின் அடிப்படையில் வீரர்கள் டெஸ்ட் போட்டிகளை புறக்கணிக்க ஆரம்பித்துள்ளனர். இதே கருத்தை சமீபத்தில் இந்திய அணியின் பயிற்சியாளர் கிறிஸ்டோபர் தெரிவித்துள்ளார். வீரர்களின் மனநிலை மற்றும் நிர்வாக ரசிகர்களின் மனநிலையும் மாறத் துவங்கி உள்ளது. டெஸ்ட் போட்டிகளை பார்க்க ரசிகர்கள் தற்போது விரும்புவதில்லை. ஒரு போட்டியின் முடிவுக்கு ஐந்து நாட்கள் காத்திருக்க அவர்கள் விரும்பவில்லை.



கரவெட்டி வீக்கினைஸ்வராக்கல்லூரி ஒன்றுகூடல்



கரவெட்டி வீக்கினைஸ்வராக்கல்லூரி ஒன்றுகூடலில் DR கதிரவேற்பிள்ளை "யோகநாதன் MBE ஆகியோருக்கு கௌரவமும் 11+ பரீட்சையில்திறமையாக சித்தியெய்திய மாணவர்களுக்கு பாராட்டுப் பத்திரமும் பாடப்புத்தகங்களும் வழங்கி ஊக்கிவிப்பு நீங்கள்படித்த பாடசாலை



பாடசாலை மணி உடன்படித்த மாணவர்கள் ஓடிவிளையாடிய வேப்பமரநிழல் மதியபோசன இடைவேளைக்கு மணி அடிக்க மறந்தாலும் நேரம் தவறாமல் வரும் காக்கைகள் ஆட்டிஸ் மாஸ்ரின் கார் சத்தம் கல்விகற்பித்த ஆசிரியர்கள். இன்பத்திலும் துன்பத்திலும் கை கொடுத்து கூடிவிளையாடி மகிழ்ந்த நண்பர்கள் பிடித்து மகிழ்ந்த பட்டாம் பூச்சிகள் வரவு இல்லாமல் செலவுகள் செய்து மகிழ்ந்திருந்த நாட்கள் துன்பமென்பதே தெரியாத பாடசாலை நாட்கள் இன்றோ நாடிழந்து வீடிழந்து உற்றார் சுற்றங்களை பிரிந்து அவன் யெல்லாம் அலைந்து அல்ல பட்டுக்கொண்டிருக்கும் இவ்வேளையில் எல்லோரும் எழுந்து நின்று ஒருகணம் கண்ணை மூடி இவை எல்லாவற்றையும் நினைவில் கொண்டுவருங்கள் தமிழன் என்ற ஒரே காரணத்தால் கேட்டுக்கேள்வியின்றி கொண்டுவிடப்பட்ட எமது உறவுகளையெண்ணி ஒருநிமிட நேரம் மௌன அஞ்சலியும் மறைந்த எமது பாடசாலையின்

பழையமாணவர் மாணுடம் வென்ற மாமனிதர் பேராசிரியர் சிவத்தம்பி அவர்கட்கு நினைவு வணக்கமும் செய்வோமாக என்ற ஆரம்ப உரையுடன் விழா ஆரம்பமானது. மங்கள விளக்கை திருமதிகள் ஈஸ்வரஞானமும் யோகமுர்த்தியும் ஏற்றிவைக்க பாடசாலையின் பழையமாணவர்கள் பாடசாலைக்கீழ்மிசைத்தனர் தலைவரின் ஆசியரையுடன் நாடகம் நடனம் வீணை வில்லுப்பாட்டு பரிசளிப்பு



எனக்களை கட்டியது வீக்கினைஸ்வரம் என்ற ஆண்டு மலர் இம்முறை கூடிய பக்கங்களுடன் பல பயனுள்ள விடயங்களை உள்ளடக்கியதாக அமைந்திருந்து நூல் விமர்சனம் நூல்வெளியீட்டுத் துறையுடன் சரியாக திருவாளர்கள் Dr கதிரவேற்பிள்ளை மற்றும் யோக முர்த்தி (ZYY) ஆகியோருக்கு பொன்னாடை போர்த்தி கௌரவமளிக்கப்பட்டது

J/VIGNESWARA COLLEGE OLD STUDENTS SOCIETY UK

இருவரும் கரவை மண்ணின் மைந்தர்கள் மட்டுமல்லாது பாடசாலை. பழையமாணவர்களுமாவர் 11 பரீட்சையில் கூடியமதிப்பெண்கள் பெற்று திறம்பட சித்தியெய்திய மாணவ மாணவியர்கட்கு பாராட்டுப்பத்திரமும் புத்தகமும் பரிசாக வழங்கியது வித்தியா சமானஒருமுன்முயற்சியாகும் விழா அமைப்பு ஒழுங்குபடுத்தல் நூல் வெளியீடு பொன்னாடை போர்த்துதல் எல்லாவற்றிலும் முன்னின்று உழைத்தவர்கள் தமது கடமையை திறம்பட மிகவும் சரியான நேரத்தில் எவ்வித தடங்கலுமின்றி விழாவெற்றிக்கு முன்னின்று உழைத்தவர்கள் அனைவரும் மிகவும் ராட்டப்படவேண்டியவர்களாகும் பிரித்தானிய மகாராணி யால் கௌரவிக்கப்பட்ட செ யோகமுர்த்தியவர்கள் தனது காலில் அடிபட்ட நிலையிலும் விழாவில் கலந்து கொண்டது தான் படித்த பாடசாலையின் மேல் கொண்ட அன்பை பறைசாற்றி நிற்கின்றது அன்னாருக்கும் அவருக்கு உதவிகள் புரிந்து விழாவில் கலந்து கொள்ள உதவியவர்கட்கும் எம் மனமார்ந்த நன்றிகள் வாழ்கவே வளரக் வளரும் வீக்கினைஸ்வரா வாழ்கவே அன்புடன் கல்வடியான் சபாநாதன்



16ஆம் பக்கத் தொடர்ச்சி... உருவாக்கி விடும். எல்லோரும் முதலாவதாக வருவது நடப்பதில்லையே. விடுமுறைகள், மாணவ வேலைகளை சற்று இலகுவாகவே வைத்திருங்கள். அதிகப்படியான கல்வியும் மன அழுத்தத்தை நல்கும் என்பதை மறவாதீர்கள். தோல்வியும் வெற்றியும் சகஜம் என்னும் மன நிலையைக்கொண்டிருங்கள் அல்லது எதிரகாலத்தில் குழந்தை தோல்விகளைச் சந்திக்கும் போது உடைந்து போகும் வாய்ப்பு உண்டு. உங்கள் குழந்தைக்கு நீங்கள் ஒரு நல்ல முன்மாதிரியாக இருங்கள். குடித்துவிட்டு வீட்டுக்கு வரும் தந்தை குழந்தை குடிக்கக் கூடாது என அறிவுரை சொல்வது பாதிப்பை ஏற்படுத்தாது. குழந்தைகளுடன் நேரம் செலவிடுவதும், அவர்கள் பதின் வயது எட்டுகையில் நல்ல நண்பர்கள், உறவினர்களுடன் ஆரோக்கியமான நட்பு வைத்துக்கொள்ள தூண்டுவதும், உடற்பயிற்சிகள் செய்யத் தூண்டுவதும் மன அழுத்தத்தைக் குறைக்கும். மன அழுத்தம் சிலவேளைகளில் நாமாகவே கர்ப்பித்துக் கொள்ளும் தவறான சிந்தனைகளின் மூலமாகவும் வரும் என்பது கண்கூடு. தேர்வை நன்றாக எழுதிய மாணாக்கர் கூட மன அழுத்தத்துடன் திரிவது இதனால் தான். எத்தனை இறுக்கமான சூழலாக இருந்தாலும் சிரிக்கக் கற்றுக் கொண்டால் பிரச்சனைகள் பல காணாமல் போய்விடும். நல்ல நகைச்சுவை உரையாடல்களை வளர்த்துக் கொள்ளுங்கள். இது இரத்த அழுத்தத்தைக் கட்டுக்குள் வைக்கும். தசைகளை இறுக்கமற்ற நிலைக்கு கொண்டு செல்லும். நுரையீரலுக்கு சுத்தமான காற்றை கொண்டு செல்லும் எனவே மன அழுத்தத்தைக் குறைக்க சிரியுங்கள் என்கிறார் மனோ தத்துவ நிபுணர் லீ பெர்க்குடும்பங்களில் பிரச்சனைகள் வருவது சகஜம். கணவன்மனைவியரிடையே பிரச்சனை வரும்போது "உன்னால் தான் வந்தது" என்று பழியை மாறி மாறி சுமத்தாமல் "நமக்கு பிரச்சனை இருக்கிறது" என்பது தீர்வு காண்பது எனும் கண்ணோட்டத்தில் பேச வேண்டும் என்கிறான் பிரபல அமெரிக்க உளவியலாளர் வில்லார்ட் எ.பி ஹார்ட்லே. மன அழுத்தத்தை சூழ்நிலைகள் பத்து விழுக்காடும் நாம் எப்படி அதை எதிர்கொள்கிறோம் என்பது தொன்னூறு விழுக்காடும் நிர்ணயிக்கின்றன என்கிறார் சார்லஸ் எல்விண்டால். எதையும் எதிர்கொள்ளும் மனநிலை கொண்டவர்களுக்கு மன அழுத்தம் குறைவாக இருக்கும் காரணம் இது தான். பெண்களுக்கு வேலை, குடும்பம் என இரட்டை அழுத்தமான சூழல்கள் இருப்பது மன அழுத்தத்தை அதிகரிக்கச் செய்யும். அதை சரியான முறையில் கையாள குடும்ப

சூழல் அமைதல் அவசியம். அலுவலகத்தில் இறுக்கத்தைத் தளர்த்த சரியான திட்டமிடுதல், காலத்தை சரியாக அடவணையிட்டு பயன்படுத்துதல், அவ்வப்போது முச்சை இழுத்து விடுதல், இடையிடையே ஓய்வு எடுத்தல், மனதை தளர்ப்பதாக வைத்திருத்தல், நேர் சிந்தனை நண்பர்களுடன் நிறைய நேரம் செலவிடுதல், ஒரு நேரத்தில் ஒரு வேலையை மட்டும் செய்தல், முக்கியமான பணிகளை முதலில் முடித்தல், பகிர்ந்து கொள்ள ஒரு நண்பனைக் கொண்டிருத்தல், அவ்வப்போது விடுப்பு எடுத்தல் இவை பயன்படும். மன அழுத்தத்தைக் குறைக்க சில வழிகள். காலையில் பதினெந்து நிமிடங்கள் முன்னதாகவே எழுந்து விடுங்கள்., எங்கேயாவது செல்ல வேண்டியிருந்தால் அதற்குரிய ஆடைகள், பொருட்களை முன்கூட்டியே எடுத்து வைத்துக் கொள்ளுங்கள்., ஒரு காகிதத்தில் அன்றைய தினம் செய்ய வேண்டிய பணிகளையும், எப்போது செய்யப் போகிறோம் என்பதையும் குறித்து வையுங்கள்., காத்திருப்பது சிரமம் என்று கருதாதீர்கள். ஒரு புத்தகத்தை கையில் வைத்திருப்பது காத்திருத்தலை சுகமாக்கும். தேவையற்ற மன அழுத்தத்தைக் குறைக்கும்., வேலைகளைத் தள்ளி வைப்பது மன அழுத்தத்தை அதிகரிக்கும். செய்ய வேண்டியதை தாமதப் படுத்தாமல் செய்யுங்கள்., முன்கூட்டியே திட்டமிடுங்கள். எதையும் கடைசி நேரம் வரை காத்திருந்துபின் செய்வதைத் தவிருங்கள்., வேலைசெய்யாததைக் கட்டி அழாதீர்கள். சரிசெய்ய முயலுங்கள் காலணி ஆனாலும் கடிக்காமல் ஆனாலும். இல்லையேல் அவை தேவையற்ற மன அழுத்தத்தைத் தரக் கூடும்., சற்று முன்கூட்டியே செல்ல பழக்கப் படுங்கள். பத்து நிமிடத்தில் செல்ல முடிந்த இடத்துக்கு இருபது நிமிடத்திற்கு முன்பாகவே புறப்படுங்கள்., கா.பி அதிகம் குடிப்பதைத் தவிருங்கள். புகைமது எல்லாம் வேண்டாம்., சில மாற்று யோசனைகளைக் கைவசம் வைத்திருங்கள். உதாரணமாக பஸ்தாமதமானால் இதைச் செய்வேன்" என்பது போன்றவை., இறுக்கம் தளருங்கள். சில வேலைகள் தடைபடுவதாலோ, தாமதப்படுவதாலோ உலகம் முடிந்து விடப்போவதில்லை., தவறாய்ப்போனை ஒரு விஷயத்தைக் குறித்து சிந்தித்துக் கொண்டே இருப்பதை விட, சரியாய் நிகழ்ந்த பலவற்றைக்குறித்து அடிக்கடி நினைத்து மகிழுங்கள்., செல்லும் இடங்கள் புதிய இடங்களாக இருந்தால் வழியை முதலிலேயே தெளிவாகக் கேட்டு வைத்துக் கொள்ளுங்கள்., சற்று நேரம் கைப்பேசிகளையும், தொலைபேசிகளையும் அணைத்து விடுங்கள். ஓய்வு எடுங்கள் எந்த தொந்தரவும் இன்றி., செய்வதற்கு இய

லாத பணிகளோ, நேரமில்லாமையால் நாம் செய்ய முடியாது என்று நினைக்கும் பணிகளோ இருந்தால் "மன்னிக்கவும்., என்னால் செய்ய இயலாது" என்று சொல்லப் பழகுங்கள்., உணவு, உடை, உறைவிடம் தவிர்த்த எதுவும் உங்களை மன இறுக்கம் கொள்ளச் செய்யாமல் பார்த்துக் கொள்ளுங்கள். முன்னுரிமை எதற்குக் கொடுக்க வேண்டும் என்பதில் தெளிவு அவசியம்., எளிமையாக வாழுங்கள்., உற்சாகமான நண்பர்களுடன் பழகுங்கள் அதிக நேரம்., நன்றாகத் தூங்குங்கள். முடிந்தால் அலாரம் வைத்து தூங்குங்கள். தடையற்ற தூக்கத்துக்கு அது உதவும்., வீட்டில் பொருட்களை அதனதன் இடத்தில் ஒழுங்காக அடுக்கி வைப்புகள். அவசரமாய் தேடுகையில் அகப்படாத பொருள் மன அழுத்தம் தரும்., ஆழமாக முச்சை இழுத்து மெதுவாக வெளிவிடுங்கள்., எழுதப் பழகுங்கள். கவலைகளை, எரிச்சல்களை, தோல்விகளை குறைக்க எழுத்து வடிவலாகும்., குழப்பம், கவலைகளை உள்ளுக்குள் புதைக்காமல் நம்பிக்கைக்குரிய நண்பர்களிடம் பகிருங்கள்., தினமும் உங்கள் மனதை மகிழ்ச்சியும் செயல்கள் எதையேனும் ஒன்றைச் செய்யுங்கள். அதில் பொருளாதாரப் பயன் ஏதும் இல்லாவிட்டாலும் கூட., பிறருக்காக எதையேனும் செய்யப் பழகுங்கள். செய்யும் அனைத்து செயல்களையும் ஆத்மார்த்தமான அன்போடு செய்யுங்கள்., என்னை யாரும் புரிந்துகொள்ளவில்லையே எனும் முன்கல்களைத் தவிர்த்து பிறரைப் புரிந்து கொள்ள முயலுங்கள்., உங்கள் உடை, நடை பாவனைகளின் தன்னம்பிக்கை மிளிர்ட்டும்., உடைகளை நன்றாக அணிவதை தன்னம்பிக்கையை அதிகரிக்கும் என்பது நிரூபிக்கப்பட்ட உண்மை., நிறைய வேலைகளை ஒரே நாளில் முடிக்க நினைக்காதீர்கள். ஒவ்வொரு வேலைக்கும் இடையே சரியான இடைவெளி விடுங்கள்., வார இறுதிகள், விடுமுறை நாட்களை மிகச் சிறப்பாகச் செலவிடுங்கள். வெளியே செல்வது, கடற்கரைக்குச் செல்வது என மனதை புத்துணர்ச்சியாக்குங்கள்., இன்றைய பணிகளை செவ்வனே செய்தால் நாளைப் பணிகள் செவ்வனே நடைபெறும் என்பதை மனதில் கொள்ளுங்கள்., பிடிக்காத வேலை இருந்தால் அதை முதலிலேயே முடித்து விடுங்கள். அப்போது தான் தொடர்ந்து செய்யும் பிடித்தமான வேலைகள் மனதை இலகுவாக்கும்., மன்னிக்கும் மனப்பான்மையை வளர்த்துக் கொள்ளுங்கள், அடுத்தவர்களைக் காய்ப்படுத்தாமல் வாழப் பழகுங்கள். இவற்றில் சிலவற்றைப் பின்பற்றினாலே மன அழுத்தமற்ற வாழ்க்கை நமக்கு வசப்படும்.



GLOBAL MEDIA & ENTERTAINMENT AS

GLOBAL MEDIA INVEST AS

உச்சத்தை முகந்தால்



PUGAZENDHI THANGARAJ

B. KANNAN | B. LENIN | TAMIZHARUVI MANIYAN | KASTHANANDAN

CO PRODUCERS

STEVEN PK | SRI BALA | SIVAGANESH.T | RAMANAN.K | VIJAY SHANKAR.A

journey of an eternal soul...



D.IMMAN'S MUSICAL

AUDIO LAUNCH

31st JULY 2011 16:00 HRS

CONTACT DETAILS : SIVANTHAN +44 7545817022

Fairfield Halls Park Lane Croydon Surrey, CR9 1DG



amma@tel

Talk for Less

நாடுஸ் பேசுங்க...! நாடுகள் அழை...!

HOME ACCOUNT



INDIA

1/2

p/min
Landline + Mobile



SRI LANKA

4

p/min
Landline + Mobile

Join now and Get

100 min FREE* to INDIA

www.ammaatel.com

PC & Mobile diallers available!

For more information call:

UK: 020 7784 6416

020 3318 9929

Canada: +(647) 724 5349

*Limited period only. Terms and conditions apply.

233B The Broadway, Southhall, Middlesex UB1 1ND



Abi Fast Food
Takeaway Express

T : 020 8813 9494

F : 020 8422 9198

M : 07818 433 828

on your way home

கடச்சுட மசாலா தோசை, பால் அப்பம்
சுவைத்தும் பாருங்கள்...
மீண்டும் மீண்டும் சுவைக்கத் தூண்டும்!!!



With 1 year of expertise in serving delicious food, we are specialized in yummy variations of Dosas & hoppers. we ensure you a soul-stirring experience at Abi Fast Food & Rising Sun Hotel

Call us for all Outdoor & Family parties. We cater for all special occasions including Weddings, Birthdays, Anniverseries, corporate meetings Stage shows, etc ..

1st
Anniversary

£ **5 OFF**
£ 20 Purchase*
Offer does not include Drink's Cost



We thank you for you support

FOR SPECIAL OFFER HURRY IN BEFORE 14th AUGUST 2011 - EAT HOT & FRESH

* One coupon per person, must present this original coupon to cashier at the time of purchase. Coupon is not transferable, is not for resale or auction and cannot be combined with any other offer or promotions.



*Traditional Srilankan
&*

*South Indian Buffet
With Live Band
ON EVERY*

Friday, Saturday & Sunday

*Banqueting Hall, Sports Bar
Appam, Dosa etc...*



RISING SUN HOTEL
138 Greenford Road, Sudbury Hill, Harrow HA1 3QL
T : 0208 422 2575 F : 0208 422 9198
W: www.risingsunhotels.com

£ **10 OFF**
£ 50 Purchase*
Offer does not include Drink's Cost

